

सामान्यनिरुक्तिप्रकरणम्

महामहोपाध्याय - श्रीमद्गङ्गेशोपाध्यायकृत - मूलचिन्तामणि-
महामहोपाध्याय-श्रीमद्गुणाथशिरोमणिकृत-दीधितिटीका-
महामहोपाध्याय-जगद्गुरु-श्रीमद्जगदीशतर्कालङ्कार-
कृत-दीधितिव्याख्या-

नवद्वीप-राष्ट्रियसंस्कृतमहाविद्यालयाध्यक्ष-न्यायशास्त्राध्यापक -
श्रीमद्यादवेन्द्रनाथराय न्यायतर्कतीर्थदेवशर्म-
विरचित तात्पर्यदीपिका व्याख्यासहितम्

भारतराष्ट्रसर्वकार-शिक्षामन्त्रकार्यानुकूल्येन मुद्रितम्
‘With the Financial assistance from the Ministry
of Education, Government of India’

प्रथमं संस्करणम्

शकाब्दाः-१८९०



सामान्यनिरुक्तिप्रकरणम्

महामहोपाध्याय - श्रीमद्गङ्गेशोपाध्यायकृत - मूलचिन्तामणि-
महामहोपाध्याय-श्रीमद्गुणाधिशिरोमणिकृत-दीधितिटीका-
महामहोपाध्याय-जगद्गुरु-श्रीमद्जगदीशतर्कालङ्कार-
कृत-दीधितिव्याख्या-

नवद्वीप-राष्ट्रियसंस्कृतमहाविद्यालयाध्यक्ष-न्यायशास्त्राध्यापक -
श्रीमद्यादवेन्द्रनाथराय न्यायतर्कतीर्थदेवशर्म-
विरचित तात्पर्यदीपिका व्याख्यासहितम्

भारतराष्ट्रसर्वकार-शिक्षामन्त्रकार्यानुकूप्येन मुद्रितम्
“With the Financial assistance from the Ministry
of Education, Government of India”

प्रथमं संस्करणम्

शकाब्दाः-१८९०

प्रकाशक :—

श्रीविश्वम्भरराय देवशर्मा
माधवपुरम् , पो: वालिघाई
मेदिनीपुरम् , पश्चिमवङ्गम् ।

प्राप्तिस्थानम्

संस्कृत पुस्तक भाण्डार

३८, विधान सरणि, कलिकाता-६

राय साहित्य सदनम्

पो: वालिघाई, मेदिनीपुर मण्डलम्

सर्वसत्त्वं प्रकाशकस्य

मूल्यम् रूप्यकद्वयम्

प्रथममुद्रणम् ११००—१९६८

मुद्राकर :—

कलिकाता ओरियेण्टल प्रेस प्राइमेट लिमिटेड

६, पञ्चानन घोष लेन,

कलिकाता-६

भूमिका

साम्प्रतं पाश्चात्यसभ्यताविषयजर्जरितेऽधिकारमोहमहान्धकारप्रमत्ते कृत्याकृत्यविनिर्णय-विवेकरहिते शिष्टाचारविगर्हित-कोलाहलकलङ्किते विषये काले निरन्तरमनादरणीय-संस्कृत-भाषासाहित्ये विशेषतो मतिमतामपि दुरवगाहे नव्यन्यायशास्त्रे विगतश्रद्धानामाधुनिकानाम-न्तिके तस्यैव नव्यन्यायशास्त्रस्य प्रशस्तिवाचनं नितरां खेदजनकम् । तथापि यावदनु-वर्तिष्यते सृष्टिप्रवाहस्तावन्मनुष्याणां चिन्ताधाराऽव्याहतगत्या प्रवाहिणी स्थास्यति । येषां चिन्ताधारा विशृङ्खलभावविवर्जिता प्रत्यगिन्द्रिया तत्त्वज्ञानोन्मुखी श्रेमुषीमन्तर्दृष्टिसम्पन्ना विदधाति सैषा भारतवर्षस्य चिन्ता दार्शनिकचिन्तात्वेनाभ्युपगता दृश्यते । दार्शनिक-चिन्ताधारा शास्त्रानुशीलनेन सूक्ष्मात् सूक्ष्मतरा सूक्ष्मतरा च भवतीति लौकिकवहिर्दृष्टिः परावृत्त्यालौकिकान्तर्दृष्टिसम्पद्धान् करोति विवेकिनः । नव्यन्यायशास्त्रं शास्त्रान्तरापेक्षया सूक्ष्मतरां दृष्टिं विदधत् “प्रदीपः सर्वविद्यानामि”ति व्यपदिश्यते ।

आर्यशासनकाले संस्कृतभाषैवासीद्राष्ट्रभाषा भारतराष्ट्रस्य । संस्कृतभाषासाहित्य-दर्शनश्च्युत्पादीन्यधिगम्य जनाः शिक्षितपदवाच्या अभवन् । गतः स कालः ।

खृष्टियपञ्चदशशताब्दीमध्यभागेऽपि दीर्घजीविनो वासुदेवसार्वभौमपादा आविर्भूय नवद्वीपधात्रि न्यायशास्त्राध्ययनपीठस्थानत्वेन प्रसिद्धिं गताया मिथिलायाः श्रीमद्गङ्गेशो-पाध्यायप्रणीतं तत्त्वचिन्तामणिनामधेयं नव्यन्यायशास्त्रं समग्रं सम्यक् समधीत्य समुत्तीर्य च शतशः शलाकावेधादिकौशलेन तास्ताः परीक्षाः सार्वभौम इत्युपाधिना समलङ्घ्यता ग्रन्थानयनासम्भवात् समग्रमेव तं चिन्तामणिग्रन्थं कण्ठे निधाय वाराणसीपथेन नवद्वीपे प्रत्यावर्तन्त । न्यायशास्त्राध्यापनायां निरताश्चासन् संस्थाप्य चतुष्पाठीम् । भारतीय-विभिन्न-प्रान्तेष्वपि प्रचरन्-तदध्यापनयशः समाकर्षदन्तेवासिनः । तदन्तेवासिषु काणभट्ट-श्रीरघुनाथा एवातीव तीक्ष्णधीसम्पन्ना आसन् । तेऽपि मिथिलां गत्वा परमगुरोः पद्मधरमिश्रस्य पक्षं सातयन्तः प्रतिभया विचारनैपुण्येन तत्रत्य प्रसिद्धान् नैयायिकान् पराजित्य ‘शिरोमणि’-रित्युपाधिना विभूषिता “उपाधिलाभार्थमवश्यमेव गन्तव्या मिथिला विद्वद्भिरपी”ति कलङ्क-मोचनाय नवद्वीपधात्रि तत्रत्यरीत्या शलाकावेधादिप्रकारेण परीक्षाग्रहणमुपाधिदानं च प्रवर्तयामासुः । भारतप्रान्तादपि समायाता विद्यार्थिनोऽत्र विद्यामुपाज्यं तत्तदुपाध

लब्धवन्तः । श्रीमच्छिरोमणिपादाः प्रतिभया देदीप्यमानाः पक्षधरेण साहित्य-व्याकरणादि-
ज्ञानमधिकृत्य जिज्ञास्यमानाः प्रत्यवदन् ;—

तर्केषु कर्कशधियो वयमेव नान्ये काव्येषु कोमलधियो वयमेव नान्ये !

तन्त्रेषु यन्त्रितधियो वयमेव नान्ये कृष्णेषु संयतधियो वयमेव नान्ये ॥

कवित्वं किञ्चिदौन्नत्यं चिन्तामणिमणीषिणः । निपीतकालकूटस्य हरस्येवाहिखेलनम् ॥
इत्यादि । प्रत्याश्रित्य च मिथिलाया आचार्यवासुदेवसमीपे प्रणामं विधाय समवस्थिते रघुनाथे
आचार्यपादा अपृच्छन् ;—

अयि दिवसमनैषीः पद्मिनीसघ्ननि त्वं रजनिषु निरतोऽभूः कैरविरयां रमयाम् ।

कथय कथय सृज ! खच्छभावेन तावत् किमधिकसुखमाप्सीरत्न वा तत्त वेति ॥

शिरोमणयः प्रत्यवोचन्—

त्वं पीयूष दिवोऽपि भूषणमपि द्राक्षे परीक्षेत को

माधुर्यं तव विश्वतोऽपि विदितं साध्वो च माध्वीकता ।

किन्वेकन्त्वपरन्त्ववस्तुदमहो ब्रूमो न चेत् कुप्यसे

यः कान्ताधरपल्लवे मधुरिमा नान्यत्र कुत्रापि सः ॥

दुःखिताः सार्वभौमपादा अवदन् ;—

यस्या जन्मान्यवंशे वसतिरपि सदा दूरदेशे पुरासीत्

सैषा भूत्वा बधूटी प्रकटितविनया वेशममध्ये प्रविश्य ।

आजन्मप्राणतुल्यान् गुरुजनजननी-सोदरानन्तरङ्गान्

दूरीकृत्य स्वगेहात् पतिमभिरमते धिक् गृहस्थाश्रमस्थान् ॥

ततश्च सर्वसमाहताः शिरोमणयः श्रीचिन्तामणौर्दोधितिटीकां प्रणीय विश्वे सुख्यातिं लब्धवन्तः ।

सतीष्वपि बह्वीषु टीकासु दोधितिग्रन्थस्य जगद्गुरुपदवीभाजः श्रीमज्जगदीशतर्कालङ्कार-
कृता व्याख्येवारजयदादौ विदूषा मनांसि । ततश्च गादाधरीव्याख्या प्रवर्तिता सर्वेषां
मणीषिणां चिन्तान्यभिरमयति । आस्तां तावत्-प्रकृतमनुसरामः ।

एवं संस्कृतभाषाया एतादृशे दुर्दिने एतेषामेव श्रीजगदीशशतर्कालङ्कारपादानां हेत्वाभास-
सामान्यनिरुक्तिदीधितिव्याख्यानसहितं ग्रन्थं दुष्प्राप्यं संस्कृतपरीक्षायां न्यायशास्त्रे
पाठ्यत्वेन निर्दिष्टेति विविच्य मदन्तेवासि-वरिष्ठेन नवद्वीपराष्ट्रियसंस्कृतमहाविद्यालयाध्यक्षेण
न्यायशास्त्राध्यापकेन श्रीमता यादवेन्द्रनाथराय-न्यायतर्कतीर्थेन पूर्वाचार्यपरम्पराप्राप्तोपदेश-
माकलय्य विरचितां सविस्तरं तात्पर्यदीपिकाख्यां जगदीशव्याख्यानव्याख्यां विलोकयता

मया मुदा सानन्दं विज्ञाप्यते यद्धुता बहोः कालान्नैयायिकैरनुभूयमानः कश्चनाभावो दूरोभूतः । श्रीमानध्यवसायसहकारेण दीर्घकालं न्यायशास्त्रमधीत्य न्यायशास्त्रचर्चां च विधाय न्यायशास्त्रस्य ग्रन्थान्तरस्यापि टीकां प्रणीतवान् । उद्युक्तश्च तथैव ग्रन्थान्तराणामपि व्याख्याप्रणयने । अस्मिन्नर्थसङ्कटे काले दुर्जयजीविकार्जनग्राहप्रस्तस्यापि श्रीमतः समुद्योगः सुतरां प्रशंसनीयः ।

निरामयश्चिरं जीवतादयं सुरसरस्वतीसेवकः । उत्तरोत्तरं च नानाग्रन्थप्रकाशादिकर्मभिः सुविमलयशोभाग् भूयादिति श्रीभगवच्छरणे संप्राप्यते इति ।

हुगलीमण्डलान्तर्गत-
भद्रकाली-
शान्तिनगरतः ।

महामहोपाध्याय-महाकवि-
श्रीकालीपदतर्काचार्य-भट्टाचार्यस्य

मुखबन्धः

गुरुंश्च पितरौ नत्वा जगदीशं नमामि तम् ।

यत्प्रसादाद् बुद्धिं प्राप्ता श्रीचिन्तामणिदीधितिः ॥

विदितमेतद् विपश्चिदपश्चिमानां समेषां यद् “आन्वीक्षिकी तृयी वार्ता दण्डनीतिश्च शाश्वती । विद्या ह्येताश्चतस्रस्तु लोकसंस्थितिहेतवः ॥ प्रत्यक्षागमाभ्यामोक्षितस्यानु-
ईक्षणमन्वीक्षा । तथा प्रवर्तते इत्यान्वीक्षिकी न्यायविद्या न्यायशास्त्रम्, नीयते प्राप्यते
विवक्षितार्थसिद्धिरनेनेति न्यायः निपूर्वादिधातोर्ध्वप्रत्ययेन न्यायपदसिद्धिः । तथाच न्यायो
मीमांसा धर्मशास्त्राणीति श्रूतेः । मीमांसा न्यायतर्कश्च उपाङ्गः परिकीर्तितः । इत्यादिश्रौत-
स्मार्त-प्रामाण्याद् “आपं धर्मोपदेशश्च वेदशास्त्राविरोधिना । यस्तर्केणानुसन्धते स धर्मं
वेद नेतरः ॥ इति मानवीयधर्मशास्त्रप्रामाण्याच्च श्रुत्यादीनां तथा धर्मशास्त्रादिनिखिल-
शास्त्राणां तत्त्वनिर्णये न्यायशास्त्रस्य शास्त्रान्वरापेक्षया नितरां समुपयोगित्वम् । उक्तञ्च
भाष्यकारेण श्रोमता वात्स्यायनेन “प्रदीपः सर्वविद्यानामुपायः सर्वकर्मणाम् । आश्रयः
सर्वधर्माणां विद्योद्देशे प्रकीर्तिता ॥ मोक्षधर्मेऽपि-“तत्त्वोपनिषदं तात ! परिशेषं तु पार्थिव ।
मन्नामि मनसा तात दृष्ट्वा चान्वीक्षिकीं पराम् ॥” उपनिषदर्थध्वान्वीक्षिक्यनुसारी ब्राह्मः ।
इमास्तु चतस्रो विद्या पृथक्प्रस्थानाः प्राणवृत्तामनुग्रहायोपदिश्यन्ते । इति भाष्यकृतः ।
लोकसंस्थितौ न्यायशास्त्रस्य प्राधान्याच्च चतुर्विद्याप्रस्थानेषु तस्यान्वीक्षिकीपदेन प्रथमं
निर्देशः । अतएव रामायणेऽयोध्याकाण्डे जाबालिमुनिना भरतपक्षसमर्थकेन प्रथमतो
वेदविरोधिनास्तिकतर्कविद्यामधिकृत्यैव भगवता श्रीरामचन्द्रेण सह शास्त्रार्थो विहितः ।
ततश्च श्रीरामचन्द्रेण वेदविरोधिनास्तिकतर्कविद्याया निन्दा कृता । न तु वादकथाप्रवर्तन-
द्वारा शास्त्रार्थनिर्णायकस्य वेदमूलकस्य न्यायशास्त्रस्य । यच्च “यः पठेद् गौतमीं विद्यां
शार्गालीं योनिमाप्नुयादिति वचनं तदमूलकमेव । समूलकत्वे स एष गौतमः “प्रमाण-
प्रमेयादिषोडशपदार्थनिरूपकाद् वेदशास्त्रानुसारेण शास्त्रार्थविचारकारिणो महर्षे गौतमादन्यः
कश्चिद् गौतमो गौतमो (बुद्धो) वा । महर्षिगौतमप्रणीतन्यायशास्त्रे कुत्रापि वेदविरोधिनां
कुतर्कादीनामनवतारात् । यदाह भाष्यकारः—“आत्मादेः प्रमेयस्य तत्त्वज्ञानान्निःश्रेय-
साधिगमः । हेयं तस्य निवर्तकं, हानमात्यन्तिकं तस्योपायोऽधिगन्तव्य इत्येतानि
चत्वार्यर्थपदानि सम्यगबुद्ध्वा निःश्रेयसमधिगच्छतीति । न्यायशास्त्रार्थस्तु परार्थानुमानं
प्रतिज्ञादिपञ्चवाक्यसमुदायो वा तत्प्रतिपादकं शास्त्रं न्यायशास्त्रमिति तस्य सर्वशास्त्रनिदानी-

भूत-सर्वज्ञपरमेश्वरो (प्रणीत) तत्पन्नत्वमपि सुबलोपनिषदि “न्यायमीमांसा धर्मशास्त्राणीति प्रमाणोक्तमित्यपि परिदृश्यते ।

महर्षिगोतमप्रणीतं न्यायदर्शनं महर्षिकणादप्रणीतञ्च वैशेषिकदर्शनमुभे आन्वीक्षिको-
पद्वाच्ये । सत्यपि बहुशो मतवैषम्ये पदार्थतत्त्वविज्ञानान्मोक्षप्रतिपादकत्वेन समतन्त्र-
सिद्धान्तत्वान्मिश्रितभावेन दर्शनद्वयं समालोच्यतेऽध्याप्यते च । नव्यन्यायप्रवर्तकचिन्तामणि-
कृद्गङ्गेशोपाध्यायपूर्ववर्तिनस्तावदुद्यनाचार्यप्रमुखा अनेकेऽनधीतनव्यन्यायतन्त्रा विलक्षण-
गवेषणापूर्णानपूर्वग्रन्थनिचयान् विरचितवन्तो देदीप्यन्ते । तेषामनुलनीयन्यायमतिशुपमा
नाद्यापि मलिनोभूता । तेषां सर्वेषामेव प्रागुक्तमहर्षिद्वयप्रणीतान्वीक्षिकीशास्त्राभिज्ञतैव
तादृशानुपमशास्त्रनिर्माणप्रयोजिका । नूतनसरणिमनुसृत्य प्रवर्तमानं नव्यन्यायशास्त्रं न
केवलं शास्त्रान्तरज्ञानकौमुदीं विकाशयति—अपि च सर्वजनाभीप्सतां मुक्तिपदवीमपि
प्रदर्शनोपयोगिनीं शेषुषां समुद्भासयतीति विचित्रः खल्वस्य महिमा । महर्षिद्वयप्रणीते इमे
दर्शनशास्त्रे वेदमूलकत्वेन ‘निःश्रेयसं’ ‘निःश्रेयसाधिगमं’ इत्याद्युक्तिविशेषेण मोक्षप्रयोजक-
प्रयोजनवत्त्वेन तर्कविद्यामालस्य कोपकारसम्मतान्वीक्षिकीपद्वाच्यत्वेऽपि न नास्तिकादि-
प्रणीतवेदविरोधिकृतर्कविजृम्भितग्रन्थवदुपेक्षणीये । अतएव प्राचीनन्यायशास्त्रस्य नवीन-
न्यायशास्त्रस्य च प्रेक्षावत् प्रवृत्त्यङ्गतया शिष्टैर्विशिष्टैः सुतरां समादरो दरीदृश्यते ।

नव्यन्यायशास्त्रप्रवर्तक-श्रीमद्गङ्गेशोपाध्यायविरचिततत्त्वचिन्तामणिग्रन्थरत्नस्यानुलनीया
दीधितिर्व्याख्या प्रणीता सर्वतन्त्रस्वतन्त्रेण सतां शिरोमणिना वज्रविभूषणेन श्रीमता
रघुनाथशिरोमणिना । यः खलु मन्दाकिनीप्रवाहवदास्त्रावयत् विश्वं नव्यन्यायप्रवाहसन्त-
तिभिः । तामेव दीधितिर्व्याख्यामवलम्ब्य व्याख्यानसहस्रधाराः प्रवहन्ति स्म दीर्घकालम् ।
तेषु महामहोपाध्याय-जगद्गुरु - श्रीमज्जगदीशतर्कालङ्कार-महामहोपाध्यायोऽलब्धोपाधिकः
श्रीमद्गदाधरमहाचार्यमहात्मनोर्दीधितिर्व्याख्यानं विश्वेषु समादृतं परिलक्ष्यते ।

परिहृतप्रकाण्डयोरेतयोः काश्यपगोक्षीयजुर्वेदशाखाध्यायिपाश्चात्यवैदिकमैथिल-नैयायिक-
विद्वद्भर-श्रीमदध्यादवचन्द्रविद्यावागीशतनुजोऽपि श्रीमान्जगदीशः शैशव एव पितृविहीनो-
ऽग्रजस्य षष्ठीदासस्य शासनमुल्लङ्घ्य प्रायोऽनात्ताक्षरपरिचयोऽनाविष्टोऽष्टादशवर्षं यावदभ्रमद-
सन्मार्गेण । ततश्च काचिद् घटनापरम्परा समबोधयेनमिति किंवदन्ती ।

साचेत्थं कदाचित् पक्षिशावकाहरणमानसो महान्तं तालपृच्छमारुह्य पक्षिशावकानादाहुं
प्रसारितकरो विषमां कणां विस्तोर्यं दंशनोर्थं कश्चिद् विषधरं विलोक्य प्रत्युत्पन्नमतिरगतिकोऽसौ
जागदीशः सहसा दृढमुष्वा तद्विषधरवदनं धृत्वा तालवृन्तस्य क्रक्काकारप्रान्तभागेन खण्डितं

वदनं दूरे न्यक्षिपत् । ततश्च क्रुद्धस्य सर्पस्य पश्चार्धेन प्राक्संवेष्टितहस्तोऽसौ पश्चार्धमपि तथैव खण्डशो विधाय भूमावपातयत् । अवतरति च तस्मिन् तस्माद् वृक्षात् समीपवर्तिना केनचित् सन्न्यासिना तस्य तादृशं प्रत्युत्पन्नमतित्वं सादृशं तीक्ष्णं बुद्धिं च समवलोक्य समीप-
माहूय च जगदीशं सदुपदेशदानादिना प्रत्यबोधयत् । प्रतिबुद्धश्चासौ ततः प्रभृति निद्रामपि दूरीकृत्य युनिशं महता प्रयत्नेनाध्यवसायेन च साहित्य-व्याकरणादिकं तत्तदुपाध्यायेभ्यः सम्यगधिगत्य नायशास्त्रमपि कस्यचित् सार्वभौमोपाधिकस्य गुरोः सकाशादधीतवान् । उक्तं च तेनैव न्यायादर्श-मञ्जलाचरणे—

यन्माहुरैः समुपदिष्टमजुष्टमन्यैः श्रीसार्वभौमगुरुणा कथयामयेन ।

सिद्धान्तसारमिदमादरतस्तदथ विद्यार्थिनां गुणकृते प्रकृते वदामः ॥

एवञ्च “आदौ जगाजगुः पश्चाद् जगाजगोरनन्तरम् ।

अधुना ज्ञानसम्पत्त्या जगदीशायते जगा ॥”

इति प्रचलितप्रवादोऽपि सार्थको जातः ।

लब्धतर्कालङ्कारोपाधिकोऽपि दारिद्र्याच् चतुष्पाठीं संस्थाप्याध्यापयितुं नाशकत् । अनुमानदीधितिटिप्पण्यां—

“प्राच्यैरनुचितविविधक्षोदः क्लृषीकृतोऽप्यधुना ।

दीधितियुतमणिरेश श्रीजगदीशप्रकाशितः स्फुरत् ॥

इति खलिलितकारिकातो ज्ञायते तस्य दीधितिब्याख्यानं सुसङ्गतं समाहृतश्चासौदिति-
विद्यार्थिनस्तत्र समाकृष्टाः । दारिद्र्यमोचनाय सम्पादितास्तेन शूद्रा शिष्याः । तेषां प्रदत्तैर्वित्तैर्जीविकामर्जयन् निश्चिन्तमध्यापयामास विद्यार्थिनः, प्रणीतवांश्च शब्दशक्तिप्रकाशिका-
तर्कसृतादि-मूलग्रन्थान् प्रत्यक्षानुमानोपानशब्दमयूख-प्रत्यक्षानुमानलीतावती-दीधितिटीका-
प्रव्यसूक्तिगुणसूक्तिन्यायादर्शमुक्तिविचारप्रभृतिटीकाग्रन्थान् ।

आविर्भावकालश्चास्य परिडतराजस्याद्यापि सन्देहदोलामध्यास्ते । केचन १५४०-१५५०
खृष्टियाब्दमध्ये जातोऽयं जातक इति प्राहुः । कैश्चिच्च (नवद्वीवमहिमग्रन्थे—(१६४ पृष्ठे)

शाके रन्त्राद्रिवाणक्षितिपरिगणिते माघमासे नवम्यां

पक्षे चैवावलक्षे प्रहपतिदिवसे जीवयुगयुगमलग्ने ।

न्यायालङ्कारधीरो निजगुरुरचितं पुस्तमेतत्समस्तं

स्त्रीयं स्त्रीयाङ्गनस्थोग्यलिखदनलसोऽध्यापनार्थं सुखेन ॥

इति श्लोकरचनाकाले (१५७६ शकाब्दे-१६५७ खृष्टियाब्दे) तस्यावस्थितिरनुमीयते ।
एवञ्च इमे महात्मानः शतायुरासन् न वेति गवेषणाविषयः ।

अधुनाप्येतेषां वंशधरो नवद्वीपे वर्तते । तद्वंशीय-परिङ्गतप्रवरश्रीयतीन्द्रनाथतर्कतीर्थ-महोदयनिवासे संरक्षितस्य “मुक्तिविचार” ग्रन्थस्यान्ते—“इति गोङ्गान्तर्गत-नवद्वीपनिवासि-वैदिकतार्किकचूडामणि-श्रीयुक्तजगद्गुरु जगदीशतर्कलङ्कार-भट्टाचार्य-महामहोपाध्यायविरचितो मतभेदेन मुक्तिविचारः समाप्तः ।” इति लिखनस्वरसादनुमीयते इमे तर्कलङ्कारपादा अनन्य-लभ्यं सविशेषबहुमानज्ञापकं “जगद्गुरु”रित्युपाधि लब्धवन्तः । “जगदीशस्य सर्वस्व” शब्द-शक्तिप्रकाशिके” त्येतेषां वैदुष्यमतुलनीयमप्रतर्क्य चासीदिति संचेपः ।

दीधितिसहिताया जागदोशीव्याख्याया व्याख्यानमत्र ग्रन्थे सन्निवेशितम् । तत्र हेत्वा-भास सामान्यनिरुक्तिग्रन्थे हेत्वाभासस्य सामान्यं लक्षणं कृतमिति सामान्यनिरुक्तिनाम्ना व्यपदेशः । अस्यापि ज्ञानस्य परम्परया मुक्तिप्रयोजकता विद्यते । तथाहि तापत्रयपराहता विवेकिनस्तापत्रयनिवृत्तिनिदानमनुसंधाना “आत्मा वा अरे द्रष्टव्यः श्रोतव्यो मन्तव्यो निदिध्यासितव्यश्चेति श्रुतिमनुसृत्यात्मतत्त्वसाक्षात्कारमेव तदुपायमाकलयाम्यभुवुः । तत्र ‘श्रोतव्यः श्रुतिवाक्येभ्यो मन्तव्यश्चोपपत्तिभिः । मत्वा च सततं ध्येय एते दर्शनहेतवः ॥ इति श्रुतिवाक्येभ्यः भवणानन्तरं मननाख्यामुपासनां चिकीर्षवो “मननं च बहुभिर्हेतुभिरनुमानमिति निर्णयमाकलय्य ‘क्षितिः सकृत्का कार्यत्वाद् घटवदिति कार्यदिलिङ्गकानुमानं प्रयुज्यते । सकृत्कत्वञ्च उपादानगोचरापरोक्षज्ञानचिकीर्षाकृतमिदमन्यत्वम् ।” उपादानं च न्यायमते परमाणुरेव । तद्गोचरापरोक्षज्ञानं नास्मदादीनां तेनेश्वरसिद्धिरित्यन्यत्र विस्तरः । तत्तानुमाने सद्देतोरिवासद्देतोरपि ज्ञानमपेक्षितमिति तत्त्वनिर्णयविजयप्रयोजकत्वाद् हेत्वाभासा निरूप्यन्ते इत्यादिग्रन्थः । तत्त्वनिर्णयेऽप्येवं सद्देतोरिव हेत्वाभासस्याप्युपयोग इत्येककार्य-प्रयोजकत्वादुभयोः ।

तथाहि पर्वतो वह्निमानिदं ज्ञानं प्रमा व्याप्तिपक्षधर्मताविशिष्टहेतुज्ञानजन्यत्वात्, अत्र पर्वतो वह्निमानितिज्ञानधर्मिकप्रमात्वज्ञानमेव तत्त्वनिर्णयः, स च प्रकृतेऽनुमित्यात्मकः अनुमितिं प्रति पक्षधर्मिकहेतुज्ञानस्य कारणतया कारणतावच्छेदकानाञ्च जनकजनकतावच्छेदकसाधारण-प्रयोजकत्वसत्त्वेन विषयतया परम्परापरिप्राप्तकारणतावच्छेदकीभूतव्याप्तिपक्षधर्मताविशिष्ट-हेतोरपि प्रमात्वग्रहं प्रति प्रयोजकत्वमिति ? अथ कथं व्याप्तिपक्षधर्मताविशिष्टहेतुज्ञानजन्य-त्वेन हेतुना ज्ञाने प्रमात्वनिश्चयः, तादृशस्य हेतोः “उत्पत्तिकालीनघटो गन्धवान् पृथिवीत्वादित्याद्यसङ्कीर्णबाधस्थलान्तर्भावेन व्यभिचारादिति चेत् तत्र च परमगुरुणां सार्वभौमपादानां समाधानं” प्रमात्वं न स्वरूपसम्बन्धेन साध्यम् अपि तु स्वाश्रयत्व-स्वाश्रयपरामर्शजन्यत्वै-तदन्यतरसम्बन्धेन । तथा च यत्र व्याप्तिपक्षधर्मताविशिष्टहेतुज्ञानजन्याऽनुमितिः प्रमा तत्र स्वाश्रयत्वसम्बन्धेन, यत्र च व्याप्तिपक्षधर्मताविशिष्टहेतुज्ञानजन्या अनुमितिप्रमा तत्र स्वाश्रय-

परामर्शजन्यत्वसम्बन्धेन प्रमात्वं साध्यम् । अतः प्रकृते पक्षतावच्छेदकधर्मावच्छिन्ने साध्यवत्त्वविरहात् तदवगाहित्वेन ज्ञानस्याप्रमात्वे परामर्शस्य प्रमात्वेन तज्जन्यत्वस्यास्य न व्यभिचारः” इति । दुष्टहेतोश्च तत्त्वनिर्णयं प्रत्युपयोगित्वं यथा इयमनुमितिः प्रमा दुष्टहेतुग्रह-जन्यानुमितिविरोधित्वादिति प्रमात्वनिरणयहेतुभूततथाविधविरोधत्वज्ञानांशे परम्परया विशेषणभूतदुष्टहेतोः कारणतावच्छेदकत्वरूपं प्रयोजकत्वम् । एवञ्च सद्देतौ दुष्टहेतौ च तत्त्व-निर्णयरूपैककार्यप्रयोजकतासत्त्वेन सद्देतुनिरूपिता सद्गतिर्दुष्टहेतावपीति प्रतिपत्तव्यम् ।

अनुमितिप्रतिबन्धकत्वं हेत्वाभासत्वम् । प्रतिबन्धकत्वं च कारणोम्ताभावप्रतियोगित्व-मित्यादि टीकायां द्रष्टव्यम् । अत्र प्रतिबन्धप्रतिबन्धकभावश्च यथा—तद्वत्तावुद्धिं प्रति तद-भाववत्तानिश्चयस्य तदभावव्याप्यवत्तानिश्चयस्य च प्रतिबन्धकत्वम् । तत्र प्रतिबन्ध्यतावच्छेद-कोटौ लौकिकसन्निकर्षाजन्यत्वं दोषविशेषाजन्यत्वं च निवेशनीयम् । प्रतिबन्ध्यतावच्छेदकं तु संशयनिश्चसाधारणतद्वत्ता ज्ञानत्वमिति ज्ञानत्वेन तत्र प्रतिबन्ध्यताकुक्षौ निवेशः । प्रति-बन्धकतावच्छेदककुक्षौ तु अनाहार्याऽप्रामाण्यज्ञानानास्कन्दितनिश्चयत्वं निवेश्यम् ! (कपि-संयोगे एतद्वृत्तत्वादित्यत्र कपिसंयोगाभाववद्वृत्तेऽतिप्रसङ्गवारणायाऽव्याप्यवृत्तिविषयताशून्यत्वं भ्रमगिन्नत्वमपि निवेश्यम् ।) तथा च लौकिकसन्निकर्षाजन्यदोषविशेषाजन्यतद्वर्मावच्छिन्न-विशेष्यतानिरूपित-तत्सम्बन्धावच्छिन्नतद्वर्मावच्छिन्नप्रकारताप्रतियोगिताकाभाववत्ताप्रकारकाऽ-नाहार्याप्रामाण्यज्ञानानास्कन्दितनिश्चयस्य तादृशाभावव्याप्यवत्तानिश्चयस्य च प्रतिबन्धकत्वं वाच्यम् । प्रतिबन्ध्यताप्रतिबन्धकतावच्छेदकसम्बन्धश्च समवायः । साधारणतः पञ्चविधानां दोषाणां लक्षणमुदाहरणञ्च टीकाया अन्तिमे भागे निवेशिते । सामानाधिकरण्येनानुमितिं प्रति अवच्छेदावच्छेदेन बाधनिश्चयस्य अवच्छेदावच्छेदेनाऽनुमितिं प्रति तु अवच्छेदावच्छेदेन सामानाधिकरण्येन च बाधनिश्चयस्य प्रतिबन्धकत्वम् ।

अत्र वदन्तिकल्पीयव्याख्यानभागात् प्रभृति द्वितीयादर्शपक्षाणि नष्टानीतिग्रन्थसुचणा-न्तरं विहाय गत्यन्तराभावात् किञ्चिदत्रविचिन्त्यते तत्र “न चेवं द्रव्यत्वावच्छेदेन धूम-हेतुना वह्नेः साध्यतास्थले भागसिद्ध्यंशतोबाधयोरव्याप्ति”रित्यादिग्रन्थे—भागासिद्धिस्तु पक्षतावच्छेदक-सामानाधिकरण्येन हेतोरभावः । अत्रापि द्रव्यत्वसामानाधिकरण्येन हेतोर-भावोऽस्त्येव । न हि सर्वं द्रव्यं वह्निमत । वह्निभाववति जलादौ द्रव्ये धूमाभावस्य सत्त्वात् । एवमंशेतो बाधोऽपि वह्निभाववति द्रव्ये साध्यस्य विद्यमानत्वात् । अतएव तद्वर्मावलीढ-स्यैवेति ग्रन्थः संगच्छते । अत्रावलीढत्वं न तद्वर्मावच्छिन्नत्वम् अपि तु यथाकथञ्चिदाश्रयत्व-मात्रम् । अन्यथा द्रव्यात्वावच्छेदेन वह्नेरवच्छेदावच्छेदेनासत्त्वात् भागासिद्ध्यंशतो बाधयोरव्याप्तिरित्यादि ग्रन्थासङ्गतैः ।

दीधितौ—अनुमितिप्रतिबन्धकपदं च प्रतिबन्धकाधीनानुमित्यनुत्पादपरमित्यादिक-
मूखनीयम् ।

तदिमं जागदीशीटीकासहितं व्याख्यानग्रन्थं दुष्प्राप्यं संस्कृतपरीक्षायां नव्यन्याय-
शास्त्रे पाठ्यत्वेन निर्दिष्टं विविच्यास्सदुपाध्यायप्रवरैराचार्यपादमेहाकवि-महामहोपाध्याय-
श्रीयुक्तकालीपदतर्काचार्यभट्टाचार्यमहोदयैः पूर्वाचार्यपरम्पराप्राप्तमुपदेशमाकलय्यास्य ग्रन्थस्य
व्याख्यां विरचयितुमुपदिष्टस्य ममास्मिन् कर्मणि प्रवृत्तिः समुत्पन्ना । शिवकल्पस्य गुरोरादेश
एवात्र व्याख्यानविरचने निदानम् । ततश्च कीच्विहारराष्ट्रियसंस्कृतमहाविद्यालयेऽध्यक्ष-
रूपेण कलिकाताराष्ट्रियसंस्कृतमहाविद्यालयाभिर्वासितस्तत्रैव महता यत्नेन सञ्जीकृत एष
ग्रन्थः । अर्थाभावाद् भ्रमोत्साहश्चाहं प्रोत्साहितस्सदान्तिन-कलिकाता-राष्ट्रियमहा-
विद्यालयसुयोग्याध्यक्षप्रवरैर्नव्यन्यायपक्षपातिभिर्विविधसद्गुणालङ्कृतैर्विद्वद्वरेण्यैः सम्माननीयैः
डक्टर श्रीमद् गौरीनाथशस्त्रि एम्. ए.; पि. आर. एस्, डि. लिट् महोदयैः । तदद्यत्वे
वाराणसेय संस्कृतविश्वविद्यालयोपाचार्यपदमलङ्कृतवद्भ्यस्तेभ्यः सादरं कृतज्ञता विज्ञाप्यते ।
आचार्यप्रवरभ्यो गुरुभ्यो वा किं देयमस्तीति तेभ्यः केवलं सभक्तिभूमिष्ठप्रणतिर्निवेद्यते ।
आदितोऽन्तर्पर्यन्तग्रन्थो यदि तैरेवाचार्यपादैर्न परिदृष्टः स्यात् तदा प्रथमप्रवृत्तस्य मे न जायेत
समश्वासः ।

मुद्रणव्यापारे भारतीयसंस्कृतशिक्षामन्त्रणालयादर्थानुकूल्यं न लभ्येत तदाप्येतद्
कार्यमसम्पूर्णमेव स्यादिति तेभ्यः शिक्षामन्त्रकेभ्यो भूयोभूयः साभिनन्दनं विज्ञाप्यते कृतज्ञता
प्रदीयन्ते च साधुवादाः ।

परिशेषे वक्तव्यमेतद् यद्यन्मदीयसतीर्थप्रवरस्य कलिकाताराष्ट्रियसंस्कृत-महाविद्यालय-
ग्रन्थप्रकाशनविभागीयसम्पादकस्य काव्यव्याकरणतर्कतीर्थोपाधिकस्य श्रीमतो ननीगोपाल-
सिद्धान्तवागीशस्यानुजतुलस्यादर्शमुद्राङ्कन (proof) संशोधन-सञ्जीकरणादिसमपेक्षितकृत्यजात-
निर्वाहादिप्रकारेण सविशेषं साहाय्यं विना मुद्रणादिग्रन्थसम्पादनव्यापारः कलिकाता-
नगर्या दूरवर्तिनो मेऽसम्भव एव स्यादिति तस्मै स्नेहाशीर्वादविज्ञापनपूर्वकं तस्य श्रीमतो
निरामयसुदुर्घर्कर्मजीवनं परमेश्वरसविधे प्रार्थ्यते ।

प्रथमप्रवृत्तौ त्रुटिसम्भावनाऽवश्यं वर्तेत । तच्च क्षमापरैर्विद्वद्भिः कृपया क्षन्तव्यमिति ।

नदीया-मण्डलान्तर्गत नवद्वीपधामस्थ-राष्ट्रिय-


संस्कृत-महाविद्यालयतः ।

१८६० शकान्दीय-रासपूर्णिमायाम्

विदुषामनुचर—

श्रीयादवेन्द्रनाथरायदेवशर्मणः

(न्यायतर्कतीर्थस्य)



सामान्यनिरुक्तिप्रकरणम्

[चिन्तामणि-दीधिति-जागदीशी-तात्पर्यदीपिका-
व्याख्यासमेतम्]



श्रीमद्गङ्गेशोपाध्यायकृत—

तत्त्वचिन्तामणौ

सामान्यनिरुक्तिप्रकरणम् ।

रघुनाथकृतदीधितिव्याख्याया जगदीशटीकासहितम् ,
तात्पर्यदीपिकोपेतम् ।

—०:०—

तत्त्वचिन्तामणिः

अथ हेत्वाभासास्तत्त्वनिर्णयविजयप्रयोजकत्वान्निरूप्यन्ते ।

तात्पर्यदीपिका

गुरुन् गणपतिं नत्वा सर्वं कृष्णं सरस्वतीम् ।

व्याख्या सामान्यनिरुक्तेर्जागदीश्या वितन्यते ॥१॥

कार्यं यद्व्यतिरेकतो भवति नो संजायते चान्वयात्

प्राज्ञाः कारणमाहुरीश्वरमिति जन्यस्य सर्वस्य तत् ।

क्षित्यादौ कृतिसाध्यजन्यनिवहे यत्वादिमं कारणं

सर्वं कारणकारणं त्रिजगतामिष्टार्थदं नौमि तम् ॥२॥

यद्धेतुर्विधिवोधनेऽक्षमतयैवाभासते हेतुव-

द्धेत्वाभासममुं वदन्ति सुधियो वादादिभिर्निर्णये ।

सद्धेतुश्च यथा स्वसाध्यनियमेऽसद्धेतुबोधस्तथा

दोषोद्भावनतः क्षमो विभुपदे सम्यन्धसंसाधने ॥३॥

गुर्वोः श्रीयामिनीकान्त-श्रीकालीपदपादयोः

मूर्ध्नि धूलिकणान्यस्य शिष्येणैतद्विविच्यते ॥४॥

दोषनिर्वचने दोषाः सम्भवन्ति पदे पदे ।

क्षन्तव्यास्ते तु दोषज्ञैर्यायतस्वबुभुत्सुभिः ॥५॥

आचार्यक्रमसंप्राप्ता व्याख्या तात्पर्यदीपिका ।

शिष्यबोधाय संगृह्य यादवेन्द्रेण तन्यते ॥६॥

अथ तत्त्वभवान् महामनीषी श्रीमद्गङ्गेशोपाध्यायो मननाख्योपासनाभेदभिन्नानुमिति-
प्रमितिं प्रसाप्य तदङ्गतया न्यायं तदवयवांश्च निरूप्य प्रसङ्गैकार्थत्वसङ्गतिभ्यां शिष्यावधानाय
हेत्वाभासनिरूपणं प्रतिजानीते अथेत्यादि ।

अत्राथशब्दोऽन्यार्थमुपनीयमानोदकुम्भदर्शनवदानन्तर्यवाचकोऽपि स्वप्रयोगमात्रेण मङ्गलार्थ-
मपि सूचयति । न च ग्रन्थादावेव सम्भावितविघ्नविनाशाय मङ्गलाचरणसमुदाचार
इति वाच्यम्, “मङ्गलादीनि मङ्गलमध्यानि मङ्गलान्तानि च शास्त्राणि प्रथन्ते” इत्यादिश्रुते-
ग्रन्थमध्यभागेऽपि तदाचरणदर्शनाद् विशेषतोऽतिगहनस्य हेत्वाभासनिरूपणस्य कृच्छ्रसाध्यतया
तन्निरूपणप्रारम्भे सम्भावितविघ्नाशङ्कया तदाचरणस्य न्याय्यत्वाच्च ।

अथशब्दस्यानन्तर्यमर्थः । तच्च पूर्वसाधिकरणकालवृत्तित्वरूपम् । सङ्केतनिरूपणानन्तरं
न्यायतदवयवनिरूपणानन्तरं वेलानन्तर्यार्थः । “अथ हेत्वाभासास्तत्त्वनिर्णयविजयप्रयोजकत्वा-
न्निरूप्यन्ते” इति मूलमेव प्रतिज्ञा । सा च स्वाव्यवहितोत्तरकालकर्तव्यत्वप्रकारकबोधानुकूल-
व्यापारः । तत्र निरूप्यन्ते इत्यत्र वर्तमानसामीप्यार्थकलट्प्रत्ययस्य वर्तमानकालाव्यवहितो-
त्तरकालीनत्वमर्थः, तस्य च निरूपणपदार्थोऽन्वयः । “तत्त्वनिर्णयविजयप्रयोजकत्वादि” इत्यत्र
तज्ज्ञानजन्यजिज्ञासाधीनत्वं पञ्चम्यर्थः । “निरूप्यन्ते” इत्यत्र कर्मवाच्यविहितकलट्प्रत्ययस्य
विषयत्वरूपं कर्मत्वमर्थः । शिष्यसमवेतज्ञानानुकूलव्यापारो निपूर्व-रूपधात्वर्थः । व्यापारस्य
निर्विषयकत्वेऽपि शिष्यसमवेतज्ञानविषयतापन्नेषु हेत्वाभासेषु याचितमण्डनन्यायेन निरूपण-
घटकशिष्यसमवेतज्ञानीयविषयतामादाय तत्र तदनुकूलव्यापारस्यापि निरूपितत्वसम्बन्धेनान्वयो
बोध्यः । मयेतिकर्तृपदमूढम्, तत्र तृतीयार्थः कृतिः, तथाच मतसमवेतवर्तमानकालोत्तरकाल-
वृत्तिकृतिप्रयोज्य-सङ्केतनिरूपणानन्तरकालीनतत्त्वनिर्णयविजयप्रयोजकत्वज्ञानजन्यजिज्ञासाधीन-
शिष्यसमवेतबोधानुकूलव्यापारविषयतावन्तो हेत्वाभासा इति समुदितशब्दबोधः ।

शिष्यो हि द्विविधः तत्त्वबुभुत्सुर्विजिगीषुश्च । तयोरुभयोरेव प्रयोजनं प्रदर्शयन्नाह—
तत्त्वनिर्णयविजयप्रयोजकत्वादिति । एतेन शास्त्रस्य सम्बन्धप्रयोजने अपि प्रदर्शिते ।
न ह्यविदितसम्बन्धप्रयोजनः कोऽपि शास्त्रे प्रवर्तते इति भावः । उक्तञ्च—“ज्ञातार्थं
ज्ञातसम्बन्धं श्रोतुं श्रोता प्रवर्तते । ग्रन्थादौ तेन वक्तव्यः सम्बन्धः सप्रयोजनः” ॥
इति ।

तत्त्वनिर्णयविजयप्रयोजकत्वादिति,—स्वमतव्यवस्थापनरूपे स्वार्थे, तत्त्वबुभुत्सुकथारूपे
च वादे तत्त्वनिर्णयः । अवास्तवकोटिनित्यायकहेतौ दुष्टत्वज्ञाने वास्तवकोटिनित्ययो भवतीति
हेत्वाभासस्यापि तत्त्वनिर्णयप्रयोजकत्वमिति भावः । वास्तवकोटिकनित्यपूर्वकपरमतनिराकरणं
जल्पः । परमतनिराकरणमात्रं वितण्डा ।

तथाचोक्तम्—“स्वप्नस्थापनाहीना विजिगीषोः कथा तु या ।

सा वितण्डा समाख्याता वादिनिग्रहकारिणी” ॥ इति ।

तदेतयोक्त्यावनद्वारा परोक्तहेतौ दुष्टत्वोद्भावेन परस्य निग्रहाद् दोषस्य विजयप्रयोजकत्वमिति भावः । केपाश्चिदन्तेवासिनां के हेत्वाभासा इति जिज्ञासया, केपाश्चिच्च के तत्त्वनिर्णयप्रयोजका इति जिज्ञासया हेत्वाभासनिरूपणाद्धेत्वाभासत्वरूपप्रसङ्गस्य तत्त्वनिर्णयरूपैककार्यकारित्व-
रूपैककार्यानुकूलत्वस्य चानन्तराभिधानप्रयोजकजिज्ञासाजनकज्ञानविषयत्वादत्त मूले एव सङ्गतिः प्रदर्शितेति विभावनीयम् ।

श्रीमद्द्रघुनाथशिरोमणिकृता

दीधितिः

एतावता प्रबन्धेन सपरिकरं हेतुं निरूप्य तत्-
प्रसङ्गात्तत्त्वतिर्णयादिरूपतत्कार्यकारित्वाच्च तदाभासनिरूपणं
प्रतिजानाते ‘अथे’ति ।

श्रीमज्जगदीशतर्कालङ्कारविरचिता दीधितेर्व्याख्या

जागदीशी

परिकरः सहकारी । स च व्याप्तिपक्षधर्मत्वादिः । तत्प्रसङ्गादिति ।

तात्पर्यदीपिका

एतावता प्रबन्धेन अवयवान्तेन ग्रन्थेनेत्यर्थः । अत्राभेदो विभक्त्यर्थः । तथा-
चैतावतेति तृतीयान्तस्याभेदसम्बन्धेन प्रबन्धे, प्रबन्धेनेति तृतीयान्तस्य निरूप्येत्यत आत्वर्थ-
निरूपणेऽन्वयः । न च क्रियाविशेषणे द्वितीयेत्यनुशासनभङ्गप्रसङ्ग इति वाच्यम्, नामधेयस्य
क्रियाविशेषणे तृतीयेत्यनुशासनात् क्रियाविशेषणस्य द्वितीयान्तस्य तृतीयान्तस्य वा
सर्वत्राभेदो विभक्तेरर्थः, द्वितीयार्थस्याभेदस्य सम्बन्धविधया, तृतीयार्थस्याभेदस्य प्रकारविधया
भानमात्रं विशेषः । केचित्तु अजहङ्गिणस्य क्रियाविशेषणत्वे तद्वाचकपदात् तृतीया
जहङ्गिणस्य क्रियाविशेषणत्वे तद्वाचकपदाद्वितीयेत्यनुशासनार्थः, अन्यथा प्रत्यक्षं जानातीति
प्रयोगापत्तेरित्याहुः । अन्ये तु यत्त भेदसम्बन्धेन आत्वर्थेऽन्वयस्तत्रैव द्वितीया, यत्राभेदस्यापि
प्रकारतया आत्वर्थे भानं तत् तृतीयेत्याहुः ।

सपरिकरं हेतुमित्यत्र द्वितीयाथो विषयता । अत्र सपरिकरहेतुमित्यनुक्ता सपरिकरं हेतुमिति व्यासेन लिखनं तदाभासनिरूपणमित्यत्र तत्पदेन केवलहेतोः परामर्शकत्व-सम्पादनाय, अन्यथा समस्तपदकदेशपरामर्शकत्वेनैकदेशान्वयापत्तेः । समस्तपदपरामर्शकत्वे च सपरिकरहेतोर्भासत्वासम्भवादसङ्गतिः प्रसज्येतेति तात्पर्यम् ।

निरूप्येत्यत्र यूपप्रत्ययस्यानन्तर्यमर्थः । तत्प्रसङ्गादित्यत्र तत्त्वनिर्णयरूपतत्कार्य-कारित्वादित्यत्र च स्वज्ञानजन्यजिज्ञासाधीनत्वं पञ्चम्यर्थः । निरूपणमित्यत्र द्वितीयाथो विषयता । प्रतिजानीते इत्यत्र प्रतिपूर्व-ज्ञाधातोरुत्तरकालकर्तव्यत्वप्रकारकबोधानुकूलव्यापार-रूपोऽर्थः । तथा चावयवान्तग्रन्थाभिन्नसपरिकरहेतुविषयकनिरूपणानन्तरमिति निरूप्यान्त-शाब्दबोधः । मूलोक्तसाधशब्दस्य निरूप्येत्यन्तमर्थमभिधाय सामञ्जस्यकरणात् मूलवाक्यनिष्ठ-तदकथनज्ञानज्ञाप्यतदज्ञानवत्पुरुषोचरितत्वरूप-न्यूनतापरिहारसामर्थ्यं शिरोमण्येः ।

परिकरः सहकारी । स च व्याप्तिपक्षधर्मत्वादिरिति ।—यो यन्निरूपणानन्तरं निरूपणीयः स तन्निरूपितसङ्गतिमानितिनियमात् निरूपणीयतावच्छेदकावच्छेदेन सङ्गते-रावश्यकत्वे उत्पत्तिक्षणवच्छिन्नघटो गन्धवान् पृथिवीत्वादित्यादौ हेतौ व्याप्तिपक्षधर्मत्व-सत्त्वात् तद्गोक्तक्रमेण व्याप्तिपक्षधर्मताविरहात्मकसङ्गतिविरहेण तत्स्मरणानुपपत्तिरुक्त-नियमभङ्गप्रसङ्गात् व्याप्तिपक्षधर्मतादिरित्यत्रादिपदेनावधितत्वादि विवक्षितम् । तथा च निरुक्तहेतोर्व्याप्तिपक्षधर्मत्ववत्त्वेऽपि अवाधितत्वाभावरूपसङ्गतेस्तत्रापि सत्त्वान्नोक्तदोषद्वया-यकाशः । परिकरो व्याप्तिपक्षधर्मते इत्यर्थवादिनान्तु निरूप्यतावच्छेदकावच्छेदेन सङ्गति-मत्त्वस्याप्रयोजकत्वात् तत्सामानाधिकरण्येन सङ्गतिसत्त्वेऽपि निरूपणोपपत्तिरिति भावः । अवयवान्तग्रन्थाभिन्नसपरिकरहेतुविषयकनिरूपणानन्तरं तत्प्रसङ्गज्ञानजन्यजिज्ञासाधीनहेत्वा-भासनिरूपणविषयकोत्तरकालकर्तव्यत्वप्रकारकबोधानुकूलव्यापाराश्रयो मूलकार इति प्रतिजानीते इत्यन्तशाब्दबोधः । न च उत्पत्तिक्षणवच्छिन्नघट इत्यादिप्रागुक्तस्थले पृथिवीत्वस्य गन्धव्यभि-चारित्वमेवेति आदिपदमनर्थकमिति शङ्क्यम्, जगदीशमते प्रतियोगिव्यधिकरणसाध्याभाव-घटितव्याप्तेरेवानुमित्यौपयिकतया तादृशाभावघटितव्यभिचारज्ञानस्यैव निरुक्तव्याप्तिधी-विरोधितया पृथिवीत्वे तादृशव्यभिचारासम्भवादिति । गदाधरमते निरुक्तहेतोरपि व्यभिचारित्वं सम्भवति । यद्देशकालावच्छेदेन साध्यसिद्धेरुद्देश्यत्वं तद्देशकालावच्छेदेन साधनं तद्देशकालावच्छेदेन साध्यमिति देशकालघटितव्याप्तेरेवानुमितिप्रयोजकत्वेन सत्प्रतिपक्षेऽ-भिहितत्वादुत्पत्तिकालावच्छेदेन तादृशव्याप्तिविरहात्मकसङ्गतेस्तत्र सत्त्वान्नोक्तदोष इति मतद्वयेऽप्यवच्छेदकावच्छेदेन सङ्गतिरिति ॥

जागदीशी

तेन हेतुना विरोधादिसम्बन्धेन स्मारितस्योपेक्षानर्हत्वादित्यर्थः । तत्त्व-
निर्णयादीत्यादिना विजयादेः परिग्रहः । तत्कार्येति—सद्देतुत्वव्यवस्थयेव
प्रतिवादिहेतोराभासत्वव्यवस्थापनयापि तत्त्वनिर्णयाद्युत्पत्तेस्तथा चैकार्थ-
कारित्वमपि सङ्गतिः सम्भवतीति भावः ।

तात्पर्यदीपिका

तस्य प्रसङ्गः—तत्प्रसङ्गः, तस्मात् । तत्पदं सपरिकरहेतुपरम्, निरूपितत्वं पण्यर्थः;
ज्ञानजन्यजिज्ञासार्थानित्वं पण्यमर्थः, तस्य निरूपणेऽन्वयः ।

तेन हेतुना विरोधादिसम्बन्धेन स्मारितस्योपेक्षानर्हत्वादित्यादि ।—एक-
सम्बन्धिज्ञानस्यापरसम्बन्धिस्मारकतया सद्देतुज्ञानं स्ववृत्तिव्याप्तिपक्षधर्मत्वाभाववत्त्वसम्बन्धेन
सद्देतुसम्बन्धीभूतदुष्टहेतोः स्मारकम् । तथा च के हेत्वाभासा इति जिज्ञासाप्रयोजकीभूतहेत्वा-
भासत्वज्ञानविषये द्वेषविषयतानवच्छेदकत्वसमानाधिकरणस्मृतिविषयतावच्छेदकत्वस्य सत्त्वेन
प्रसङ्गसङ्गतेः सम्भवदुक्तिरत्वम् । एककार्यकारित्वसङ्गतेस्तु के तत्त्वनिर्णयप्रयोजकाः के
विजयप्रयोजका इति जिज्ञासया संग्रहः ।

अथवा—अनन्तराभिधानप्रयोजक-जिज्ञासाजनकस्मृतिप्रयोजकनिरूप्यनिष्ठसम्बन्धः सङ्गति-
रिति निष्कृष्टलक्षणे के हेत्वाभासा इत्येकविधजिज्ञासयैवोभयविधसङ्गतेरपि संग्रहः स्यात् ।
तथा च यत् स्ववृत्तिपक्षधर्मत्वाभाववत्त्वसम्बन्धेन दुष्टहेतोः स्मरणं, तत् तादृशाभाववत्त्वमेव
प्रसङ्गसङ्गतिः । एतन्मते उपोद्घातादिपक्षकभिन्नत्वे सति सङ्गतित्वं प्रसङ्गत्वम् ।
निरूप्यते इत्यत्र भविष्यत्सामीप्ये वर्तमानार्थविवक्षणात् निरूपणे उत्तरकालीनत्वलाभः ।
मूलकारस्येदृशावाक्योच्चारणमेवोत्तरकालकर्तव्यत्वप्रकारकबोधानुकूलव्यापारः । उच्चारणोच्चार्य-
मानयोरभेदविवक्षया वाक्यस्यापि प्रतिज्ञावाक्यत्वसिद्धिरिति पूर्वमपि प्रतिपादितम् ।

खहेतोः सद्देतुत्वव्यवस्थयेवेत्यादि ।—इयमनुमितिः प्रमा स्वविषयव्याप्तिपक्षधर्मता-
विशिष्टहेतुज्ञानजन्यत्वादित्यनुमानेन सद्देतोस्तत्त्वतिर्णयप्रयोजकत्वम् । अत्र च स्वविषया-
बाधितव्याप्तिपक्षधर्मताविशिष्टहेतुज्ञानजन्यत्वस्यैव हेतुत्वं वाच्यम्, तेन उत्पत्तिकालीनघटो-
गन्धवानित्यनुमितौ न व्यभिचारः । अथवा स्वाश्रयत्व-स्वाश्रयजन्यत्वैतदन्यतरसम्बन्धेन

तत्त्वचिन्तामणिः

तत्रानुमितिकारणीभूताभावप्रतियोगियथार्थज्ञानविषयत्वम्,

दीधितिः

अनुमितीति ।—यथाश्रुतमिदं हेतुदोषाणां लक्षणम्, तद्वत्त्वं च दुष्टहेतूनाम्, तदभिप्रायेणैव उपधेयसङ्करेऽपीत्यादि वक्ष्यति ।

जागदीशी

ननु निरुक्तयथार्थज्ञानस्य विषयतामात्रं समूहालम्बनविषयतामादायो-
दासीनेऽतिप्रसक्तमतो यथार्थज्ञाननिष्ठस्यानुमितिकारणीभूताभावप्रतियोगित्वस्य
विषयविधयाऽवच्छेदकत्वमेवार्थो वाच्यः ।

तात्पर्यदीपिका

प्रमात्वं साध्यमतो न व्यभिचारः । इयमनुमितिप्रमा स्वविरोध्यनुमितिजनकहेतुदुष्टत्वग्रह-
कालोनत्वादित्यनुमानेन दुष्टहेतोरपि तत्त्वनिर्णयविजयप्रयोजकत्वमिति । अथवा इयमनु-
मितिप्रमा अदुष्टहेतुग्रहजन्यानुमितिविरोधित्वादिति प्रयोगः । अथवा इयमनुमितिः प्रमा
स्वविरोध्यनुमितिजनकहेतौ दुष्टत्वग्रहकालोनत्वादित्यनुमानेन सर्वत्र प्रमात्वसाधनेनैवोपपत्ति-
रित्यसदुपाध्यायसतोर्यवर्थाः । अथवा इयमनुमितिः प्रमा दुष्टहेतुजन्यानुमितिविरोधित्वादिति ।
चिन्तामणोः अनुमितिकारणीभूताभावप्रतियोगियथार्थज्ञानविषयत्वरूपस्य हेत्वाभासलक्षणस्यानु-
मितिनिष्ठकार्यतानिरूपिता या कारणता तदाश्रयो योऽभावस्तत्प्रतियोगियथार्थज्ञानविषयत्व-
मित्यर्थः करणीयः । तथा चात्र कार्यतापदानुपादाने अनुमित्यभावप्रत्यक्षत्वावच्छिन्नं प्रति
तादात्म्येनानुमित्यभावस्य कारणत्वाङ्गीकर्तृमतेऽनुमितिनिष्ठा प्रतियोगित्वसम्बन्धावच्छिन्ना
याऽवच्छेदकता तन्निरूपितकारणताश्रयो योऽनुमित्यभावस्तत्प्रतियोगिनीऽनुमित्यात्मकयथार्थज्ञान-
नस्य विषये बहिर्मत्पर्वतादावतिव्याप्यापत्तिः । कारणतापदानुपादाने चानुमितिनिष्ठकार्य-
तानिरूपिता या कार्यत्वाऽभावत्वरूपाऽनुयोगिता तदाश्रयो यः कार्यत्वाभावस्तत्प्रतियोगिनीऽनु-
मित्यात्मकयथार्थज्ञानस्य विषये बहिर्मत्पर्वतादावतिप्रसङ्गापत्तिः । कार्यत्वं स्वरूपसम्बन्धविशेषः ;
तच्च कार्यस्वरूपमेव ; अतस्तस्य कार्यत्वाभावप्रतियोगित्वाभिधानं नासङ्गतमिति भावः ।
कारणताश्रयो योऽभाव इत्यत्राभावपदमत्यन्ताभावत्वनिरूपितप्रतियोगितालाभाय ; अन्यथा
परामर्शवद्भिन्नभेदः परामर्शस्तत्प्रतियोगियथार्थज्ञानविषये उदासीनेऽतिव्याप्यापत्तिः,
परामर्शवद्भिन्नपदेन यत्किञ्चिद्विषयकज्ञानस्यापि धर्तुं शक्यत्वात् ।

ननु स्वरूपसम्बन्धरूपप्रयोजकत्वापेक्षयाऽन्यथासिद्धिश्चान्यत्वघटितकारणत्वनिवेशनं गौरव-
प्रस्तमिति चेन्न, अप्रामाण्यज्ञानाभावविशिष्टपरामर्शत्वेनानुमितिं प्रति कारणत्वस्य
वक्तव्यतयाऽप्रामाण्यज्ञानाभावस्यापि कारणतावच्छेदकतया प्रयोजकत्वेन तत्प्रति-
योगियथार्थज्ञानविषयत्वस्याप्रामाण्ये सत्त्वादप्रामाण्यज्ञानविषयीभूतपरामर्शस्य दोषत्वापत्तेः ।
तथा चाप्रामाण्यग्रहाभावस्यानुमितिकारणत्वविरहेण नोक्तदोषावकाश इति भावः । अतः
कारणीभूताभावप्रतियोगित्वपर्यन्तमभिहितम् । कारणीभूतेतिचिप्रत्ययसहितभूतपदानुपादाने
कारणाभावपदेन कारणस्याभाव इति पट्टीतत्पुरुषस्यापि बोधकत्वसम्भवेन परामर्शविषये-
ऽतिव्याप्तिः प्रसज्येत । न चाभावपदं व्यर्थमिति वाच्यम् ; अयमात्मा आत्मत्वप्रकारकज्ञान-
प्रतियोगिकसमवायादित्यत्रानुमितिकारणीभूतो यस्तादृशः समवायसम्बन्धस्तत्प्रतियोगिज्ञानस्य

जागदीशी

स च हृदो वह्निमान् धूमादित्यादौ वाधितहेतावव्याप्त इत्यत आह—
यथाश्रुतेति । ज्ञाननिष्ठानुमितिप्रतिबन्धकतावच्छेदको यो वाधात्मको

तात्पर्यदीपिका

विषयेऽतिव्याप्त्यापत्तेरतोऽभावपदमित्यसदुपाध्यायसतीर्थपादाः । किञ्च अभावपदमत्यन्ता-
भावत्वनिरूपितप्रतियोगितालाभार्थमित्यपि प्रोक्तगेवाधस्तात् । यथार्थज्ञानविषयत्वमित्यत्र
ज्ञानपदं व्यर्थमिति नाशङ्कनीयम् ; कामिनीजिज्ञासायाः स्वविषयज्ञानातिरिक्तज्ञानत्वावच्छिन्नं
(ज्ञानसामान्यं) प्रति प्रतिबन्धकतया तद्विषये कामिनीज्ञानेऽतिप्रसङ्गवारणेन तत्सार्थक्यात् ।
कारणीभूताभावप्रतियोगित्वं प्रतिबन्धकत्वमिति प्रतिबन्धकत्वच्छरणं ह्यलतः प्रतिपादयितुं कामेन
मूलकारेणानुमितिप्रतिबन्धक्यथार्थस्याद्यनुक्त्वाऽनुमितिकारणीभूतेत्येवमुपदिष्टमिति सर्वमव-
दातम् । अप्रामाण्यज्ञानाभावस्य पृथक् कारणत्वमिति मते अप्रामाण्ये अतिव्याप्तिवारणाय
तथोक्तमिति च । निरुक्तयथार्थज्ञानस्येति अनुमितिप्रतिबन्धक्यथार्थज्ञानस्येत्यर्थः ।
वह्ण्यभाववान् हृदो घटश्चेति समूहालम्बनज्ञानविषयतामादाय उदासीने घटेऽतिव्याप्तिः,
हृदो वह्निमानित्यनुमितिप्रतिबन्धक्यथार्थज्ञानविषयत्वस्य घटे सत्त्वादतो यथार्थज्ञाननिष्ठा-
नुमितिप्रतिबन्धकतानिरूपितावच्छेदकतावद्विषयता विवक्षणीया, तथा च नोदासीने
घटादावतिव्याप्तिः स्यात् ; उदासीनघटादिविषयतायाः प्रकृतप्रतिबन्धकतानवच्छेदकत्वात् ।

ननु यत् यत् वाधस्तत् तत्र हेतुघटितदोषसम्भवेन स्वरूपसिद्ध्यादिकमादाय लक्षण
समन्वयसम्भवे कथं हृदो वह्निमान् धूमादित्यादावव्याप्तिर्दत्ता जगदीशेनेति चेन्न—उत्पत्ति-

व्यभिचार्याद्यनतिरिक्तत्वेन हेतूनां पक्षत्वकथनासङ्गतिरित्याशङ्का एव नावतरेत् । अत एव मूलकृता उपरिष्ठादुपधेयसङ्करेऽपीत्यादिग्रन्थेन दुष्टहेतूनामैक्यसम्भवेऽप्युपाधीनां व्यभिचार-विरोधादिरूपदोषाणां मित्रत्वमुपदर्श्य पक्षत्वकथनोपपत्तिः सूपपादितेति सङ्क्षेपः ।

येन केनापि सम्बन्धेनेति । —खज्ञानविषयप्रकृतहेतुतावच्छेदकवत्त्वादिसम्बन्धेनेत्यर्थः । स्वं दोषः । मिथोक्त्वविज्ञादरे 'केचित्तु दुष्टानामेव'त्यादिना "प्राहु"रित्यन्तेन ग्रन्थेनेति

जागदीशी

दुष्टहेतूनामित्यस्य लक्षणमिति पूर्वेष्वन्यथः । तथा चानुमितिकारणीभूता-भावप्रतियोगियथार्थज्ञानस्य विषयो यत्नेति व्युत्पत्त्या दुष्टहेतोर्लक्षणमवगत्यैव तेषामग्रे विभाग इति भावः । तदभिप्रायेणैवेति दोषलक्षणाभिप्रायेणैवेत्यर्थः । अन्यथा दुष्टहेतूनां लक्ष्यत्वे विरुद्धादिहेतोर्व्यभिचारित्वनियमात् पृथग् विभागो न स्यात्, मिथो व्यावर्तकानां धर्माणामेव विभाजकत्वादिति भावः ।

तात्पर्यदीपिका

भावः । दुष्टहेतोरिति हृदो बहिमान् धृमादितिवाधितहेतोरित्यर्थः । अलक्ष्यत्वादिति । दोषाणामेव लक्ष्यत्वादित्यर्थः । न क्षतिकरीति न लक्षणदूषिकेत्यर्थः । यादृश-विषयवत्त्वमिति प्रागुक्त-खज्ञानविषयप्रकृतहेतुतावच्छेदकवत्त्वसम्बन्धेन दोषज्ञानविषयवत्त्वमित्यर्थः । तादृशज्ञानस्य विषयो यत्नेति बहुव्रीहिसमासाश्रयणे दुष्टहेतोर्लक्षणमपि सम्भवतीति मनसिकृत्य तेषां विभागः कृत इति भावः । व्यावर्तकानामिति विरुद्धानामित्यर्थः । विरुद्धादिहेतोः गोत्ववान् अश्वत्वादित्यादिहेतोः, गोत्वाभाववति अश्वे अश्वत्वस्य विद्यमानत्वादश्वत्वं व्यभिचार्यैव । यत् यत् विरुद्धत्वं तत् तत् व्यभिचारित्वमिति नियमस्यावश्याङ्गीकार्यत्वेन पृथग् विभागोऽसङ्गत एव स्यादिति भावः ।

अनुमितिपदस्यानुमितिसामान्यपरत्वे अनुमितित्वव्यापकप्रतिवध्यतानिरूपितप्रतिबन्धकता-शालियथार्थज्ञानविषयत्वमित्ययमर्थः स्यात्, तन्नानुमितित्वव्यापकप्रतिवध्यताया अप्रसिद्धत्वेना-

दीधितिः

तत्रानुमितिपदमनुमितिनिष्ठकार्यतानिरूपकसम्बन्धित्वेनानु-मितितत्कारणज्ञानपरं साध्यव्याप्यहेतुमान् पक्षः साध्यवानित्या-कारानुमितिपरं वा ।

जागदीशी

ननु व्यभिचारादीनां ज्ञानस्यानुमित्यप्रतिबन्धकत्वात् तन्नाव्याप्तिरत आह—
तन्नेत्यादि । अनुमितिपदमनुमिति-तत्कारणपरमित्यन्वयः । अनुमितिपदेना-
नुमितित्वादिप्रत्येकरूपेणोभयबोधने युगपद्वृत्तिद्वयविरोध इत्यत आह—
अनुमितीति । अनुमितिनिष्ठकार्यताया यन्निरूपकं तत्सम्बन्धित्वेनेत्यर्थः ।

तात्पर्यदीपिका

सम्भवः ; यत्किञ्चिदनुमितिपरत्वे हृदो वह्निमानित्यनुमितिप्रतिबन्धकहृदो वह्न्यभाव-
वानित्यथार्थज्ञानविषयीभूतवह्न्यभाववद्हृदादेः पर्वतो वह्निमान् धूमादित्यादौ दोषतापत्तिः ।
अतोऽनुमितिपदस्य तत्पक्षसाध्यहेतुकानुमितिप्रतिबन्धक-यथार्थज्ञानविषयस्तत्पक्षसाध्यहेतु-
कानुमितौ दोष इत्यर्थो वाच्यः, तथा च सत्येव व्याप्तिज्ञानप्रतिबन्धकव्यभिचारादावव्याप्तिः,
व्यभिचारनिश्चयस्य व्याप्तिज्ञानं प्रति प्रतिबन्धकत्वेनानुमित्यप्रतिबन्धकत्वादिति तात्पर्यम् ।

युगपद्वृत्तिद्वयविरोध इति — सकृदुच्चरितादनुमितिपदाद् व्याप्तिविशिष्टपक्षधर्मताज्ञान-
जन्यज्ञानरूपस्य सङ्केतितार्थस्य तात्पर्याद्यनुपपत्तिं विनापि व्याप्तिज्ञानादेर्लक्षणिकार्थस्य च
शक्तिलक्षणयोर्द्वयोर्वृत्त्योर्युगपद्वोधनासम्भवाद् विरोधः फलतः प्रतिरोध एव, तात्पर्याद्यनु-

जागदीशी

तथा चानेन रूपेणाजहत्स्वार्थलक्षणेति भावः । निरूपकत्वं चामुक्तिनिष्ठकारणताया
इयं कार्येत्यनुभवसाक्षिकस्वरूपसम्बन्धविशेषः ; तत्सम्बन्धित्वञ्चानुमिति-
तत्कारणयोरुभयोरेव ।

केचित्तु अनुमितिनिष्ठकार्यतानिरूपकमनुमितिकारणत्वं तत्सम्बन्धित्वे-
नेत्यर्थः, परामर्शे तदाश्रयत्वस्यानुमितौ तन्निरूपितकार्यत्वस्य सत्त्वात् । वस्तु-
तस्तु अनुमितिनिष्ठकार्यतानिरूपकेत्यत्र बहुव्रीहितोऽनुमितिनिष्ठकार्यतानिरूपित-
सम्बन्धवत्त्वलाभादाश्रयत्वे प्रतियोगित्वे च निरूपकत्वस्यासत्त्वेऽपि न क्षतिः,
निरूपितत्वस्यैव तत्र सत्त्वादित्याहुः ।

तात्पर्यदीपिका

पपत्तिवशात् शक्त्या बोधप्रतिरोधे शक्यसम्बन्धरूपया लक्षण्या बोधाभ्युपगमात् । अन्यथा
“सकृदुच्चरितः शब्दः सकृदर्थं गमयती”तिनियमभङ्गः प्रसज्येत । तत्सम्बन्धित्वेनेति
सम्बन्धित्वमत्र ज्ञानत्वेन विशेषणीयम्, अन्यथा यत्पक्षसाध्यकस्थलेऽनुमित्साकालोनैवानुमिति-
स्त्वानुमित्सेव पक्षतेति तत्त्वानुमित्साप्रतिबन्धकसिद्धिविषये साध्यवत्पक्षेऽतिव्याप्यापत्तेः ।

अनेन रूपेणेति कार्यतानिरूपकसम्बन्धित्वरूपेण सम्बन्धिनोः कार्यकारणयोर्लाभात् शक्यतानवच्छेदकधर्मप्रकारेण शक्याशक्योभयबोधकवृत्तिरूपाजहत्स्वार्थलक्षणेति भावः ।

बहुव्रीहित इत्यादि,—अनुमितिनिष्ठकार्यता निरूपिका यस्येति बहुव्रीहिसमास यत्नादनुमितिनिष्ठकार्यतानिरूपितसम्बन्धवत्त्वलाभात् परामर्शे प्रतियोगित्वरूपनिरूपितस्यानुमितां आश्रयत्वरूपनिरूपितत्वस्य च सत्त्वाद् द्वयोरुपसंग्रह इति भावः ।

‘अनुमितिपदमनुमितिनिष्ठकार्यतानिरूपकसम्बन्धित्वेन’ इत्यादिः ‘साध्यव्याप्यहेतुमान् पक्षः साध्यवान्’ इत्यन्तशिरोमणिग्रन्थः । तत्र जगदीशः—अनुमितिपदस्य लाक्षणिकत्वापातादाचार्यायानुमितिमात्रस्येव लिङ्गापधानपक्षमनुसृत्य मूलं व्याचष्टे साध्यव्याप्येत्यादिना ।

जागदोशी

अत्रानुमितिपदस्य लाक्षणिकत्वापातादाचार्यायानुमितिमात्रस्यैव लिङ्गोपधानपक्षमनुसृत्य मूलं व्याचष्टे साध्यव्याप्येत्यादिना । मणिकारमताभिप्रायेणैव तद्व्याख्यायां तु सर्वत्र भ्रमानुमितौ मानाभावेन यत्रोक्तरीत्या विशिष्टानुमितिः कदापि नोत्पन्ना तत्रत्यदोषेष्वव्याप्तिप्रसङ्गादत एव पक्षः

तात्पर्यदीपिका

अत्रात्र लक्षणे समासतो बह्व्यभाणरीत्या प्रकृतसाध्यकप्रकृतहेतुकानुमितिनिष्ठकार्यताविशिष्ट—(खानुयोगित्व-स्वप्रतियोगित्वैतदन्यतरसम्बन्धेन) ग्रहनिष्ठप्रतिबध्यतानिरूपितप्रतिबन्धकतावच्छेदक्यथार्थज्ञानीयविषयतावन्तो हेत्वाभासा इत्युक्तौ हदो बद्धिमान् पर्वतश्च जलवानितिसमूहालम्बनग्रहस्यापि प्रकृतबहिसाध्यकधूमहेतुकानुमितिनिष्ठकार्यताविशिष्टग्रहतया तन्निष्ठप्रतिबध्यतानिरूपितप्रतिबन्धकत्वस्य पर्वतो जलाभाववानितिज्ञाने सत्त्वात् तादृशप्रतिबन्धकतावच्छेदक्यथार्थज्ञानीयविषयताश्रये जलाभाववत्पर्वतरूपोदासीनविषयेदतिव्याप्तिः । तादृशग्रहत्वव्यापकत्वोक्तौ च तादृशग्रहत्वव्यापकप्रतिबध्यतापदेन तादृशसमूहालम्बनज्ञानीयतादृशप्रतिबध्यता धर्तुं न शक्या । तादृशान्यतरसम्बन्धेन कार्यताविशिष्टग्रहत्वस्य हदो बद्धिमानित्याकारकसमूहालम्बनज्ञानेऽपि सत्त्वात् तत्र च पर्वतो जलाभाववानितिनिश्चयप्रतिबध्यत्वस्यासत्त्वात् । ननु निरुक्तान्यतरसम्बन्धेन तादृशकार्यताविशिष्टग्रहत्वेनानुमितितत्कारणोभयग्रहस्य धर्तुं शक्यतया हदो बह्व्यभाववान् बह्व्यभावव्याप्यजलवान् वा, एतदन्यतरज्ञाननिष्ठप्रतिबन्धकतानिरूपिका कापि प्रतिबध्यता तस्य व्यापिका न स्यादिति चेत्तर्हि खानुयोगिग्रहत्वव्यापकत्व-स्वप्रतियोगिग्रहत्वव्यापकत्वैतदन्यतरसम्बन्धेन

प्रकृतपक्षकप्रकृतसाध्यकप्रकृतहेतुकानुमितिनिष्ठकार्यताविशिष्टप्रतिबध्यतानिरूपितप्रतिबन्धकता - वच्छेदकयथार्थज्ञानीयविषयतावन्तो हेत्वाभासा इति वक्तव्यम् । न चान्यतरत्वेन संसर्गत्व-मप्रामाणिकमिति वाच्यम् , परन्तु अन्यतरत्वस्य संसर्गतावच्छेदकत्वाभ्युपगमे कार्यकारण-भावद्वयमिति लाघवमन्यथा तु कार्यकारणभावचतुष्टयमित्यादिनाऽऽकाङ्क्षाग्रन्थे मधुरानाथे-नान्यतरत्वस्य संसर्गताया अवच्छेदकत्वमनवच्छेदकत्वघोतिमतद्वयं स्फुटीकृतम् ।

अथवा यत्प्रकृतपक्षक-प्रकृतसाध्यकानुमितित्वव्यापकप्रतिबध्यत्वं यच्च प्रकृतपक्षकप्रकृत-साध्यनिरूपितव्याप्तिविशिष्टप्रकृतहेतुविषयकानुमितित्वव्यापकप्रतिबध्यत्वं तदन्यतरप्रतिबध्यता-निरूपितप्रतिबन्धकताया लक्षणघटकत्वे न काप्यनुपपत्तिरिति प्राहुः ।

वस्तुतस्तु अनुमितिनिष्ठकार्यतानिरूपकसम्बन्धित्वपदेन तादृशकार्यताप्रतियोगित्व-तादृशकार्यत्वानुयोगित्वोभयसम्बन्धेन कार्यतावत्त्वं तादृशोभयसम्बन्धवत्त्वं वा विवक्षणीयम् । तथाच तादृशोभयसम्बन्धाश्रयग्रहत्वव्यापकप्रतिबध्यतानिरूपितप्रतिबन्धकतानिवेशेनैवाति-व्याप्तिवारणं सम्भवतीति भावः । (कार्यतासम्बन्धेन परामर्शविशिष्टानुमितिस्तत्र कार्यता-रूपसम्बन्धस्य अनुमितावनुयोगित्वं परामर्शे प्रतियोगित्वम्) ।

नन्वेतत्कल्पेऽपि अनुमितिपदेन लक्षणया साध्यव्याप्यहेतुमान् पक्षः साध्यवानित्या-कारकानुमितेर्लाभस्तत् कथं पूर्वकल्पापेक्षयैतत्कल्पस्य समीचीनत्वं प्रतिभाति ? सत्यं निरुद्ध-लक्षणया तादृशार्थसम्भवात् । सा च शक्तिरुल्या । शक्यतानवच्छेदकधर्मप्रकारेण शक्या-शकोभयबोधिका वृत्तिरजहत्स्वार्थलक्षणा ।

जन्यताविशिष्टप्रतिबध्यतानिरूपितप्रतिबन्धकताशालियथार्थज्ञानविषयत्वम् , वैशिष्ट्यश्च खविशिष्टानुमितित्वव्यापकत्वसम्बन्धेन । सम्बन्धघटकवैशिष्ट्यश्च खनिरूपितजनकतावच्छेद-कोभूतहेतुप्रकारतानिरूपितपक्षतावच्छेदकावच्छिन्नविशेष्यत्वाभिन्नविशेष्यतानिरूपितसाध्यताव-च्छेदकावच्छिन्नप्रकारताकत्वसम्बन्धेनेति कल्पान्तरम् (खपदेन तादृशसमूहालम्बनानुमिति-निष्ठजन्यता एव धर्तुं शक्या) ।

प्रकृतपक्षसाध्यकानुमितित्वावच्छिन्नकार्यताविशिष्टप्रतिबध्यतानिरूपितप्रतिबन्धकतावच्छे-दकयथार्थज्ञानीयविषयत्ववत्त्वं विवक्षितम् । वैशिष्ट्यश्च स्वाश्रयवृत्तिभेदप्रतियोगितावच्छेदकत्व-खनिरूपकज्ञानवृत्तिभेदप्रतियोगितावच्छेदकत्वोभयसम्बन्धावच्छिन्नखनिष्ठावच्छेदकताकमेदवत्त्व-सम्बन्धेनेति कल्पान्तरम् ।

इत्थमत्र चिन्तनीयम् , यदत्र लक्षणघटकीभूतप्रतिबध्यतायां तादृशसम्बन्धिग्रहनिष्ठत्व-निवेशे उदासीनेऽतिव्याप्तिः, तादृशग्रहत्वव्यापकत्वनिवेशे चाश्रयासिद्धयादौ लक्षणसङ्गमनेऽपि बाधव्यभिचारादावव्याप्तिः, बाधादिनिश्चयीयप्रतिबध्यतायास्तादृशग्रहत्वाव्यापकत्वादित्यादि-

दोषसम्भवे जगदीशस्य पूर्वकल्पे लाक्षणिकत्वापत्तिरूपदोषदानमसङ्गतमिति । न च तादृशप्रतिबध्यतायां प्रकृतहेतुतावच्छेदकावच्छिन्नलिङ्गताकप्रकृतपक्षतावच्छेदकावच्छिन्नविशेष्यताक - प्रकृतसाध्यतावच्छेदकावच्छिन्नविधेयताकानुमितित्वावच्छिन्नजन्यतावच्छेदकविपयिता - वच्छिन्नत्वं निवेश्यं विविधहेतुकपरामर्शजन्यानुमितौ व्यभिचारवारणायाव्यवहितोत्तरत्वसम्बन्धेन तल्लिङ्गकपरामर्शविशिष्टतत्पक्षकतत्साध्यकानुमितिं प्रति तल्लिङ्गकपरामर्शस्य हेतुतया परामर्शविपयिताया अपि कार्यतावच्छेदकत्वेन न व्यभिचारादावव्याप्तिस्तावतैवोदासीने नातिव्याप्तिस्तज्ज्ञानीयप्रतिबध्यतायाः कार्यतावच्छेदकविपयित्वानवच्छिन्नत्वादिति वाच्यम् ; वह्निव्याप्यधूमघटवान् पर्वत इत्येकत्रद्वयं रीत्या ज्ञानमादाय घटाभाववत् पर्वतेऽतिव्याप्तिवारणाय जन्यतानवच्छेदकविपयित्वानवच्छिन्नत्वस्यैव वाच्यतया व्यभिचारादावसम्भवापत्तेः, तादृशज्ञानीयप्रतिबध्यतयास्तादृशजन्यतानवच्छेदकीभूतेन साध्यव्याप्यो हेतुरिति ज्ञानीयविपयत्वेनावच्छिन्नत्वादिति ।

केचिदत्रैवं मन्यन्ते - स्वावच्छेदकत्व - स्वनिरूपितकारणतावच्छेदकत्वाऽन्यतरसम्बन्धेन कार्यताविशिष्टान्यकिञ्चिद्धर्मावच्छिन्नविपयिताशून्यज्ञाननिष्ठत्वस्य प्रतिबध्यतायां निवेशाशोक्तदोषाणामवकाशः । न च जगदीशमते समानाधिकरण-प्रकारताविशेष्यतयोरैक्येन तेजस्त्वव्याप्यवह्निपक्षकतेजस्त्वसाध्यक(समवायेन)वह्निहेतुकस्थले तेजस्त्वव्याप्यो वह्निः, तेजस्त्वव्याप्यवह्निमानिति ज्ञानस्य तादृशजन्यताविशिष्टान्यविपयिताशून्यत्वेन तन्निष्ठप्रतिबन्धकताशालि-तेजस्त्वाभाववदव्युत्तिमतजेजस्त्वव्याप्यवह्निभाववतेजस्त्वव्याप्यवह्निरूपविशिष्टेऽतिव्याप्तिः, तादृशज्ञानस्य सामान्याभाववागहितया सामान्यघटितविशेषवत्तावुद्धिप्रतिबन्धकत्वादिति चेन्न, समानाधिकरणविषयतयोरैक्यानभ्युपगमेनैतल्लक्षणस्थोक्तत्वादिति ।

यद्वा प्रकृतपक्षकप्रकृतसाध्यकानुमितित्वव्यापकं यत् प्रतिबध्यत्वम्, यच्च प्रकृतपक्षकप्रकृतसाध्यनिरूपितव्याप्तिविशिष्टहेतुविषयकानुमितित्वव्यापकं प्रतिबध्यत्वम्, एतन्न्यतरनिरूपितप्रतिबन्धकताया लक्षणघटकत्वान्न कोऽपि दोषः ।

अथात्रानुमितिपदम्—आचार्यानुमिति-परमिति व्याख्याने व्यतिरेकव्याप्तिज्ञानस्याचार्यमते-ऽनुमित्यजनकत्वेन प्रकृतानुमितौ तस्या अविषयत्वात् कथं व्यतिरेकव्याप्तिज्ञानविरोधिन्यनुपसंहारिणि प्रकृतानुमितिप्रतिबन्धकताघटितलक्षणसमन्वयः । न चान्वयव्यतिरेकव्याप्तिविषयकानुमितिरेव लक्षणघटिकेति वाच्यम्, अनुमितितत्कारणज्ञानपरमिति कल्पपरित्याग-बीजप्रतिपादनस्य लाक्षणिकत्वापातादित्यादिग्रन्थस्य सङ्गतविरोधादिति चेन्न, आचार्यानुमितिमात्रस्यैव लिङ्गोपधानपक्षमनुसृत्य व्याचष्टे इति ग्रन्थो हि अनुमितिपदस्य लक्षणां विनापि व्याप्तिविषयकानुमितिबोधकत्वमिति सूचकः, न तु तत्सम्मतानुमितिविशेषसूचकः, तथा चैक-

विधव्याप्तिविशिष्टहेतुमत्तानिश्चयादनुमितिजनने व्यभिचारवारणाय स्वमतेऽपि प्रकृतसाध्य-
निरूपितव्याप्तिद्वयविशिष्टहेतुधर्मितावच्छेदकसाध्यप्रकारकानुमितित्वावच्छिन्नं प्रति प्रकृत-
साध्यनिरूपितव्याप्तिद्वयविशिष्टहेतुमत्तानिश्चयत्वेन कारणत्वमित्येवं विधयेव व्यतिरेकव्याप्ति-
विशिष्टहेतुमत्तानिश्चयस्यापि कारणत्वम्— ; न तु तादृशव्याप्तिविशिष्टहेतुमत्तानिश्चया-
व्यवहितोत्तरत्वं कार्यतावच्छेदकमिति ध्वनितम् । तथाच व्यतिरेकव्याप्तेरनुमितिविषयत्वे
वाधकाभावः । अत्र यदि व्याप्तिद्वयमुभयत्वेन रूपेण हेत्वंशे निवेश्यते, तदोभयव्याप्यभाव-
वद्वेतोदोषत्वापत्तिः । यदि च प्रत्येकरूपेण निवेश्यते, तदा व्यतिरेकव्याप्तिविशिष्टधूमोत्तदु-
भयाभाववत्पक्षस्य दोषत्वापत्तिरिति चेन्न, प्रकृतपक्षसाध्यकानुमितिजनकतावच्छेदकप्रकारतात्वेन
व्याप्तिद्वयविषयतानिरूपितहेतुतावच्छेदकावच्छिन्नप्रकारताया निवेश्यत्वात् । न च तथापि
अनुपसंहारिणि अग्न्याप्तिः, तन्मते एकदानुमिताभुयव्याप्योरभावेनान्ययव्याप्तिविशिष्ट-
हेत्ववगाह्यनुमितौ तत्प्रतिबध्यताया असत्त्वेन प्रकृतानुमितित्वव्यापकत्वविरहादिति वाच्यम्,
व्यापकत्वसम्बन्धेन प्रकृतहेतुतावच्छेदकतापर्याप्यधिकरणधर्मावच्छिन्नविशेष्यत्वाभिन्नप्रकारता-

जागदीशी

साध्यवान् साध्यव्याप्यर्वाश्चेति समूहालम्बनानुमितिनोपात्ता । लिङ्गोपधानमते
सर्वत्र तादृशानुमितेरावश्यकत्वेन नाव्याप्तिस्तदवस्था । न च ह्रदो वह्निमान्

तात्पर्यदीपिका

निरूपित-पक्षतावच्छेदकावच्छिन्नविशेष्यत्वाभिन्नोभयधर्मावच्छिन्नविशेष्यतानिरूपितप्रकृतसाध्य -
तावच्छेदकावच्छिन्नविधेयताकानुमितित्वावच्छिन्नजन्यताविशिष्टप्रतिबध्यतानिरूपितत्वस्य प्रति-
बन्धकतायां निवेशात् । तथा च तत्सम्बन्धेन तत्तत्जन्यताविशिष्टतत्प्रतिबध्यतामादाय न
व्यभिचारादावव्याप्तिरिति परमार्थः ।

अनुमितिपदस्य लाक्षणिकत्वापातादाचार्याणामनुमितिमात्रस्यैव लिङ्गोप-
धानपक्षमित्यादिजगदंशग्रन्थः । नन्वाचार्यमतेऽनुमितिपदस्य यथाश्रुतार्थकत्वमनुमिते-
नियमतस्तादृशकारत्वादिति न लक्षणादर इत्याचार्यमताश्रयणस्य हृदयम्, तत्र संगच्छते,
तन्मतेऽपि साध्यव्याप्यनानाहेतुमत्तापरामर्शात् साध्यानुमितिर्जायते, सा च साध्यव्याप्य-
हेतुमत्पक्षावगाहिनां, यत्र धूमव्याप्यालोकवत्पर्वतपरामर्शात् धूमव्याप्यालोकवान् पर्वतो
धूमवानित्यनुमितिर्जायते तत्र तादृशानुमितौ वह्निधूमव्यापिचारीति ज्ञानस्याप्रतिबन्धकतया

व्यभिचारेऽव्याप्तिभियाऽनुमितिपदस्य विशिष्टपर्वतपक्षधूमव्याप्यवह्निप्रकारकानुमितिपरत्व-
मावश्यकमिति लक्षणाया आवश्यकत्वात् । न च प्रकृतानुमितिपरत्वमावश्यकमिति लक्षणादर-
इति वाच्यम् ; अन्वयव्यतिरेकव्याप्योर्मध्ये यादृशव्याप्तेर्ज्ञानात् यादृशानुमितिर्जायते
तादृशव्याप्तिविशिष्टहेतुमतपक्षमवगाहते, नत्वन्वयविधव्याप्तिविशिष्टहेतुमतपक्षमिति साधा-
रणानुपसंहारित्वयोरेकतराव्याप्तिभिया विशिष्टान्वयव्यतिरेकव्याप्तिविशिष्टहेतुमतपक्षावगाह-
नुमितिपरतया अनुमितिपदस्य लक्षणाया आवश्यकत्वादिति चेन्मैवम्, अनुमितिपदेन कार्यता
निरूपितसम्बन्धित्वेन बोधेऽनुमितिपदस्याधुनिकलक्षणापातात् तत्पक्षकादिघटितविशेषपरतायां
निरुद्धिलक्षणायाः शक्तिरुत्पत्त्यात् । अनादिकालसिद्धलक्षणा निरुद्धिलक्षणा ।

खलित्त्वानुमितिकारणीभूताभावेत्यादिजगदीशग्रन्थे-यद्रूपावच्छिन्नविषयत्वव्यापकं प्रकृता-
नुमितिप्रतिबन्धकत्वं तद्रूपावच्छिन्नप्रकारकयथार्थज्ञानविषयत्वमित्यर्थः । तेन प्रकृतानुमिति-
प्रतिबन्धकत्वाश्रयवह्निभावादिकं साध्याभाववदवृत्तित्वादिकं वादाय किञ्चिद्धर्मिकतत्प्रकारकं
धूमेन समूहालम्बनमादाय खविषयकप्रकृतहेतुतावच्छेदकवत्त्वसम्बन्धेन वद्धिमान् धूमादित्यादौ
यथार्थपददानेऽप्यतिव्याप्तिरित्यस्मदुपाध्यायसतीर्थाः ।

अत्र ज्ञानविषयत्वं खविषयप्रकृतहेतुतावच्छेदकवत्त्वसम्बन्धेन बोध्यम्, तत्तत्सम्बन्धप्रवेशे
गौरवात् । नन्वत्र काष्ठनमयधूमादेर्हेतुतास्थले हेतौ हेतुतावच्छेदकवत्त्वाऽप्रसिद्धाऽव्याप्तिः ।
यत्किञ्चिद्धेतुतावच्छेदकवत्त्वसम्बन्धोक्तौ च प्रमेयधूमादिना वह्नेः साधने घटादेरपि दृष्टत्वा-
पत्तिः, यत्किञ्चिद्धेतुतावच्छेदकस्य प्रमेयत्वस्य घटादौ सत्त्वादिति चेन्न, खविषयप्रकृत-
हेतुत्वाश्रयवृत्तितावच्छेदकहेतुतावच्छेदकतात्वावच्छिन्नप्रतियोगिताकर्षाप्यनुयोगितावच्छेदक-
रूपवृत्तिनिरूपकतावत्त्वसम्बन्धेन । रूपवृत्तिस्वन्न खावच्छेदकतात्वावच्छिन्नप्रतियोगिताक-
पर्याप्यनुयोगितावच्छेदकत्वसम्बन्धेन । अथवा हेतुताव्याप्यहेतुतावच्छेदकवत्त्वसम्बन्धेन निरुक्त-
ज्ञानविषयत्वं वाच्यमित्यदोषः । अत्र च तादृशप्रतियोगिहेतुविषयकसमूहालम्बनमादाय
लक्षणासम्बन्धः । यत्र तादृशसमूहाम्बनाप्रसिद्धिस्तत्र 'संसर्गप्रसिद्धयर्थं' नित्यज्ञानवृत्ति-
विषयतैव प्रयोजनीया । तदर्थमेव नित्यज्ञानवृत्तिविषयतामादाय लक्षणासम्भवादिति
जगदीशः ।

वस्तुत आचार्यमताभिप्रायकोऽयं ग्रन्थः । तथा च तन्मते व्यतिरेकव्याप्तिज्ञानस्यानु-
मित्यहेतुत्वेऽपि असमानप्रकारकज्ञानस्यापि विरोधित्वमतेऽनुपसंहारित्वज्ञानस्यापि अन्वयव्याप्ति-
ज्ञानविरोधित्वान्नानुपसंहारित्यव्याप्तिः । अत एवानुमितिग्रन्थे व्यभिचारधोविरोधिधोविषय-
त्वेनाऽन्वयव्यतिरेकव्याप्योरनुगमादिति दीधितिकृतोक्तमिति ब्रष्टव्यम् ।

जागदीशी

घटत्वादित्यादौ बह्व्यभाववद्घटेऽतिव्याप्तिः, घटत्ववति बह्व्यभाववत्तानिश्चयस्यापि घटत्ववद्बह्व्यो बह्व्यमानित्यनुमितिविरोधित्वादिति वाच्यम्, साधनवन्निष्ठ-साध्याभावस्य व्यभिचारत्वेन मणिकारमते तस्य लक्ष्यत्वादिति ध्येयम् ।

तात्पर्यदीपिका

हृदो बह्व्यमान् घटत्वादित्यत बह्व्यभाववद्घटेऽतिव्याप्तिमाशङ्क्य हेत्वधिकरणनिष्ठसाध्या-भावस्यापि व्यभिचारतया लक्ष्यत्वमङ्गीकृतं जगदीशेन । न चात्र हेतुसामानाधिकरण्येन साध्याभावस्यापि व्यभिचारतया घटत्वावच्छेदेन बह्व्यभावस्य तद्वटिततया विशिष्टान्तरा-घटितत्वमेव नास्तीति, कथं तस्य व्यभिचारित्वमङ्गीकृतमिति वाच्यम्, अप्रामाण्यज्ञानस्योत्ते-जकत्वानुरोधेन प्रतिबन्धकताया विभिन्नत्वेन स्वातिरिक्तं यत्प्रतिबन्धकताऽनतिरिक्तवृत्ती-त्यादिनिष्कृष्टविशिष्टान्तराघटितत्वस्यान्नाप्यनपायात् । एवमत्र विचिन्तनीयम्,—घटत्वा-वच्छेदेन बह्व्यभावव्याप्यवत्तानिश्चयस्यापि घटत्वधर्मितावच्छेदकवद्बह्व्यनुमितिविरोधितया तत्तात्तिव्याप्तिः । न च सोऽपि व्याभिचारविशेष इति वाच्यम्, साधनवति साध्याभाव-व्याप्यवत्त्वादिकं तु अविरोधित्वान्नाभास इत्यादि साधारणग्रन्थे दीधितिकृता तस्याभासत्व-खण्डनात् ।

न चैतन्मते घटपक्षकगगनसाध्यकधूमहेतुकस्थले (हेतुव्यापकसाध्यसामानाधिकरण्यस्यैव व्याप्तित्वे) धूमव्यापकगगनाधिकरणवृत्तिधूमवद्घटो गगनवानित्यनुमितेरवश्यं स्वीकर्तव्यतया तत्र वृत्त्यवच्छेदेन गगनवतानिश्चयप्रतिबन्धकोभूत-वृत्तिमान् गगनाभाववान् इत्याकारकज्ञान-विषये बाधस्वरूपासिद्धयनात्मकेऽतिव्याप्तिरिति वाच्यम् । अनुमितित्वव्यापकप्रतिबन्ध्यतायां वृत्त्य-वच्छिन्नविशेष्यतानिरूपितसाध्यतावच्छेदकावच्छिन्नप्रकारताशालिप्रहत्वव्यापकप्रतिबन्ध्यताभिन्न-त्वस्य निवेशनीयत्वात् । गगनाधिकरणवृत्तिधूमवद्घट इत्येतदंशे वृत्त्यवच्छेदेन गगनवतानिश्चयः; वस्तुतस्तु अप्रामाण्यज्ञानानामननुगतरूपैवोत्तेजकताया वाच्यतया उक्तस्थलीयाप्रामाण्यज्ञानस्य उत्तेजककोटावप्रशेनैवोक्तातिव्याप्तिवारणं सम्भवतीति विभावनीयम् ।

नन्वेवं वृत्तिमान् गगनवानित्यनुमितिस्थलीय—वृत्तिमान् गगनाभाववानितिवाधे कथं लक्षणासम्बन्धः । नन्वनुमितित्वव्यापकप्रतिबन्ध्यतायां निरुक्तसाध्यतावच्छेदकावच्छिन्न-प्रकारताशालिप्रहत्वव्यापकप्रतिबन्ध्यताभिन्नत्वस्य निवेशने काश्चनभयवह्विमान् पर्वत इत्यनुमिति-प्रतिबन्धकोभूतकाश्चनभयत्वाभाववद्बह्विरिति ज्ञानविषयेऽव्याप्तिरिति चेन्न, साध्यतावच्छेद-कावच्छिन्नप्रकारतानिरूपितवृत्त्यवच्छिन्नविशेष्यताशालिप्रहत्वव्यापकप्रतिबन्ध्यतायां साध्यताव-

च्छेदकविशिष्टसाध्यग्रहत्वव्यापकप्रतिबध्यताभिन्नत्वस्य निवेशनीयत्वात् । न चैवमपि हृद-
पक्षकवह्निसाध्यकधूमहेतुकस्थले वह्निव्याप्यधूमवान् हृदोवह्निमानित्याकारकज्ञानप्रतिबन्धक-
साध्यव्याप्याभाववान् पक्षः साध्यव्याप्यधूमाभाववांशेत्यादिज्ञानस्य विषयेऽतिव्याप्तिरिति
वाच्यम्, अनुमितित्वव्यापकप्रतिबध्यतायां साध्यव्याप्तिप्रकारतानिरूपितहेतुविशेष्यताशालि-

दीधितिः

तेनैकत्र हेतौ व्यभिचारादिग्रहेऽप्यन्यस्य परामर्शादनुमित्युत्-
पादेन व्यभिचाराद् व्याप्त्यादिज्ञानेनान्यथासिद्धत्वाच्च व्यभि-
चारादिग्रहाभावस्यानुमित्यजनकत्वेऽपि न क्षतिरिति वदन्ति ।

जागदीशी

व्यभिचारादिति-व्यभिचारादिग्रहाभावस्यानुमित्यजनकत्वेऽपीत्यग्रेणान्वयः ।
ननु तद्धेतुकानुमितिं प्रति तद्धेतौ व्यभिचारज्ञानाभावस्य हेतुत्वं वाच्यम्, अतो
न व्यभिचार इत्यत आह—व्याप्त्यादीति । यद्वा कारणताघटकनियमांशस्य
व्यतिरेकं प्रदर्श्यानन्यथासिद्धत्वाभावमाह—व्याप्त्यादीति । न क्षतिः न
व्यभिचारादावव्याप्तिः ।

तात्पर्यदीपिका

ग्रहत्वाव्यापिका सती हेतुतावच्छेदकावच्छिन्नप्रकारतानिरूपितपक्षतावच्छेदकावच्छिन्नविशेष्यता-
शालिग्रहत्वाव्यापिका सती या साध्यव्याप्यहेतुतावच्छेदकावच्छिन्नप्रकारतानिरूपितपक्ष-
तावच्छेदकावच्छिन्नविशेष्यताशालिग्रहत्वव्यापिका प्रतिबध्यता तद्विभक्तस्यापि निवेश-
नीयत्वात् । उक्तप्रतिबध्यतायां हेतुतावच्छेदकविशिष्टहेतुग्रहत्वव्यापकत्वं निवेश्यं, नातो
हेत्वप्रसिद्धिः । साध्यव्याप्यहेतुतावच्छेदकावच्छिन्नेत्यादिनिवेशात् साध्यव्याप्यभाववान्
हेतुरित्यत्र नाव्याप्तिः । हेतुतावच्छेदकावच्छिन्नप्रकारतानिरूपितेत्यादिनिवेशाद् धूमाभाववान्
पक्ष इत्यत्र नाव्याप्तिरिति व्येयम् ।

व्यभिचारज्ञानस्यानुमितिप्रतिबन्धकत्वमङ्गीकुर्वतां मतं दूषयति दीधितौ तेनेत्यादिना ।
तेनानुमितिपदस्य एतादृशानुमितिपरत्वव्याख्यानेन । एकत्र हेतौ वह्नित्वाद्येकधर्मावच्छिन्ने
व्याप्तिपक्षधर्मत्वावगाहिज्ञानाद् व्यभिचारः, कारणासत्त्वे कार्योत्पादादित्यर्थः ।

न च यत्न तद्रूपावच्छिन्ने व्यभिचारज्ञानं ततो दोषविशेषजन्यतद्रूपावच्छिन्नतल्लिङ्गक-
परामर्शस्तदुत्तरमनुमित्युत्पादेन तादृशस्थल एव व्यभिचारसम्भवेन कथमन्यस्येत्युक्तमिति
वाच्यम्, तत्र क्षणैकविलम्बेनानुमित्युपगमे व्यभिचारासम्भवादेकत्वेत्यादिग्रन्थावतारस्य
सम्यक्तात् ।

ननु यत्न पूर्वं परामर्शस्ततो दोषविशेषजन्यतद्वेतुधर्मिकव्यभिचारज्ञानादनुमितिस्तत्र
(कारणाभावेनैव क्षणैकविलम्बेनानुमित्यभ्युपनमासम्भवात्) व्यभिचार इति चेन्न, दोष-
विशेषाद्यजन्यव्यभिचारग्रहाभावस्य कारणत्वकल्पनात् ।

न च जगदीशोक्त-तद्वेतुकानुमितिं प्रति तद्वेतौ व्यभिचारज्ञानाभावस्य हेतुत्वपक्षस्वीकारेऽपि
धूमव्याप्यवह्निमानित्याकारकशाब्दादिपरामर्शोत्पत्तिद्वितीयक्षणे यत्न लौकिकसन्निकर्षादिजन्यो
धूमव्यभिचारिवह्निः धूमव्याप्येन्धनवानितिसमूहालम्बनग्रहस्तज्जन्यानुमितेरुक्तस्याव्यवहितो-
त्तरत्वसम्बन्धेन वह्नित्वावच्छिन्नधर्मिकव्याप्त्यादिज्ञानविशिष्टत्वाद् व्यभिचारग्रहाभावरूपकारणा-
सत्त्वेन व्यभिचारतादवस्थमिति वाच्यम्, निरुक्तसम्बन्धेन व्यभिचारग्रहविशिष्टान्यानुमितिं
प्रत्येव व्यभिचारग्रहाभावस्य हेतुत्वात् । ननु व्यभिचारग्रहाभावस्य कारणत्वे कथं तस्य

दीधितिः

पर्वतो निर्वह्निर्धूमो वह्नेरभिधेयत्वं वा मेयत्वस्य व्यभिचारी-
त्यादिभ्रमादनुमितिप्रतिबन्धादाह यथार्थेति ।

जागदीशी

पर्वतो निर्वह्निरित्यादिभ्रमादिति योजना । धूमो वह्नेर्व्यभिचारीत्यन्वयः ।
यथार्थेति,—न च पर्वतो निर्वह्निरित्यादिज्ञानस्यापि अंशतो यथार्थत्वात्

तात्पर्यदीपिका

व्याप्त्यादिज्ञानेनान्यथासिद्धत्वमिति वाच्यम्, मध्यस्थस्य सन्दिग्धकारणताकपदार्थस्याप्यन्य-
थासिद्धत्वस्वीकारात् । अनुगतरूपेणाभावविशिष्टान्यत्वज्ञाने निवेश्यम्, वैशिष्ट्यञ्च
स्वावच्छिन्नप्रतिबन्धकतावच्छेदकविषयतावत् - स्वप्रतियोगिमत्तोभयसम्बन्धेन । एतेना-
प्रामाण्यज्ञानाभावस्याहार्थत्वाभावस्य चानुगमलाभः । स्वप्रतियोगिमत्त्वञ्च विशेष्यत्व-
सामानाधिकरण्योभय-स्वरूपान्यतरसम्बन्धेन । स्वपदेनाप्रामाण्यग्रहाभावस्य परिग्रहः ।

भ्रमविषयस्य च प्रकृतानुमितिप्रतिबन्धकतानतिरिक्तवृत्तिविषयितानिरूपकतावच्छेदकत्वाभावाद्
भ्रमविषयविशिष्टस्याप्रसिद्धत्वादित्यर्थः ।

अत्र प्रकृतपक्षविशेष्यकसाध्यव्याप्यहेतुप्रकारकानुमितित्वव्यापकप्रतिबध्यतानिरूपितप्रति-
बन्धकताशालिनिश्चयविशिष्टान्यप्रकृतपक्षसाध्यहेतुकानुमितित्वव्यापकप्रतिबध्यताघटितलक्षणस्य
विवक्षितत्वान्न स्वरूपासिद्ध्यादावव्याप्तिः, वैशिष्ट्यं स्वसामानाधिकरण्यस्वाव्यवहितोत्तरत्वो-
भयसम्बन्धेनेति ध्येयम् ।

जागदीशी

तद्विषयेऽतिव्याप्तितादवस्थयमिति वाच्यम्, यथार्थपदेन भ्रमसामान्य-
भिन्नत्वस्य विवक्षितत्वादिति भावः ।

तात्पर्यदीपिका

पर्वतो वह्निमान्, प्रमेयमभिधेयत्वादित्यादिसङ्केतुमात्रस्थले पर्वतो बह्व्यभाववानित्याकारक-
नाधादिभ्रमविषयेऽतिव्याप्तिवारकतया यथार्थपदं सार्थकयति पर्वतो निर्वहिरिति । अत्र
स्थलान्तरानुसरणेन—पक्षे साध्याभावरूपबाधविषयकस्य प्रथमभ्रमस्यानुमितिविरोधित्वम्,
साध्याभाववति हेतोर्भावरूपव्यभिचारविषयकस्य द्वितीयभ्रमस्य व्याप्तिज्ञानविरोधित्वम्, प्रति-
योगित्वसम्बन्धेन घटाभावे प्रमेयत्वविषयकस्य च तृतीयभ्रमस्यापि व्यभिचारविषयकत्वेन
व्याप्तिज्ञानविरोधित्वमिति भ्रमत्रयप्रदर्शनप्रकारोपन्यासः शिष्यबुद्धिवैशद्यार्थक एवेति
मन्तव्यम् । भ्रमादिति पञ्चम्यर्थः प्रयुक्तत्वम्, तस्य प्रतिबन्धपदार्थं अनुत्पादेऽन्वयः ।

न च केवलान्वयिसाध्यकेऽप्रसिद्ध्या साध्याभाववदवृत्तित्वरूपा व्याप्तिर्न दोषलक्षणघट-
कानुमितौ निवेश्या, तत्र हेतुव्यापकसाध्यसामानाधिकरण्यरूपाया व्याप्तेर्निवेश्यत्वादभिधेयत्व-
मेयत्वव्यभिचारोक्त्यत्र तादृशसाध्याभाववदवृत्तित्वरूपव्यभिचारस्यानुपयोगितया तत्र तन्निवेश-
प्रयासो व्यर्थ इति वाच्यम्, साध्याभाववदवृत्तित्वरूपव्याप्तिघटकत्वमतेनास्य ग्रन्थस्योपस्थापित-
त्वाद् भ्रमात्मकसमूहालम्बनानुमितिमादाय दोषलक्षणस्योन्नेयत्वादिति भावः ।

भ्रमसामान्येति खानधिकरणवृत्तित्व-खनिष्ठविषयतानिरूपितत्वोभयसम्बन्धेन खविशिष्ट-

दीधितिः

ननु प्रतिबन्धकज्ञानविषयव्यभिचारादिघटकसाध्यादेरपि

प्रत्येकं हेत्वाभासत्वापत्तिः । अथ विशिष्टविषयकं ज्ञानं प्रति-
बन्धकम् ,

जागदीशी

साध्यादिघटितव्यभिचारस्य हेत्वाभासपदवाच्यत्वे साध्यादेरपि तत्त्वमिष्ट-
मेवेत्यतः प्रत्येकमित्युक्तम् । ननु यादृशविशिष्टविषयकत्वेनानुमितिप्रति-
बन्धकत्वं यथार्थज्ञानविषयीभूतं तादृशविशिष्टत्वं विवक्षितमतः साध्यादौ

तात्पर्यदीपिका

विशेष्यत्वानिरूपकत्वम् ईश्वरज्ञानावृत्तिविषयताशून्यत्वं वा तत्त्वम् । स्वपदञ्चात् साध्या-
भावादपरम् ।

प्रथमलक्षणे यथार्थपदेन सद्देतुस्थलेऽनुमितिविरोधिभ्रमविषयसाध्याभावादावतिव्याप्ति-
वारणेऽपि असद्देतुस्थले हृदो बहुव्यभाववानितिप्रमाविषयदोषघटकसाध्यादेः प्रत्येकं तदनुमिति-
प्रतिबन्धकयथार्थज्ञानविषयत्वाद् दोषत्वापत्तिर्दुष्परिहरैव ; दोषघटकसाध्यादावतिव्याप्ति-
वारणार्थं यदि यद्रूपावच्छिन्नविषयिता प्रकृतानुमितिप्रतिबन्धकतानतिरिक्तवृत्तिस्तद्रूपवत्त्व-
मित्यादिकं निवेश्येत, तदा भ्रमसामान्यमादायातिव्याप्तिवारणं सम्भवत्येव, सुतरां यथार्थ-
पदं व्यर्थमिति यथार्थपदाघटितलक्षणांतरानुसरणे भूमिकामाह दीधितिकारो नन्विति ।
विशिष्टविषयकमिति साध्याभाववद्वृत्तित्वविशिष्टसाधनादिविषयकं ज्ञानं प्रतिबन्धकं, न तादृश-
विशिष्टघटकप्रत्येकसाध्यादिपदार्थविषयकं ज्ञानं, तत्र प्रत्येकसाध्यादिविषयतायाः तादृश-
विशिष्टनिरूपितत्वाभावादित्यर्थः । प्रत्येकपदार्थविषयकत्वस्य प्रतिबन्धकताया अतिरिक्त-
वृत्तित्वादिति भावः ।

दीधितिः

तद्घटकं च न विशिष्टमिति चेत् तर्हि यथार्थेति व्यर्थम् ।
भ्रमविषयविशिष्टस्याप्रसिद्धत्वादित्याशयेनाह यदिति ।

जागदीशी

नातिव्याप्तिरित्याशयेन शङ्कते-अथेति । तद्घटकं चेति व्यभिचारादिघटकीभूत-
साध्यादिकं चेत्यर्थः । न विशिष्टं न प्रतिबन्धकतावच्छेदकीभूतविशिष्टस्वरूप-
मित्यर्थः । अप्रसिद्धत्वादिति भ्रमविषय-स्रण्डशःपदार्थविषयकत्वस्य विवक्षणीय-

तात्पर्यदीपिका

यादृशविशिष्टविषयकत्वेनेत्यादिजगदीशग्रन्थस्य यद्रूपावच्छिन्नविशिष्टविषयकत्वावच्छिन्नानु-
मितिप्रतिबन्धकत्वं यथार्थज्ञानविषयीभूततद्रूपावच्छिन्नविशिष्टत्वमित्यर्थः । विशिष्टविषय-
कत्वावच्छिन्ने इत्यन्तावच्छेदकत्वं यदि स्वरूपसम्बन्धात्मकं स्यात्, तर्ह्येकदेशे (वदित्वा-
वच्छिन्नप्रतियोगिताकाभावत्वावच्छिन्नप्रकारताकहृदत्वावच्छिन्नविशेष्यताकज्ञानस्य प्रतिबन्धक-
नया तस्यापि वदित्वावच्छिन्नत्वात् तद्रूपावच्छिन्नविशिष्टपदेन प्रतियोगित्वसम्बन्धेन वदित्वा-
वच्छिन्नविशिष्टाभावे) अतिव्याप्तिः । अत एवानतिरिक्तवृत्तिरूपावच्छेदकत्वं वाच्यं, तथा च
यद्रूपावच्छिन्नविशिष्टविषयकत्वस्य व्यापकमनुमितिप्रतिबन्धकत्वं यथार्थज्ञानविषयीभूत-तद्रूपा-
वच्छिन्नविशिष्टत्वमित्यर्थः ।

तर्हि यथार्थेति व्यर्थमिति दीधितिग्रन्थे व्यर्थपदं निष्प्रयोजनपरं वक्तव्यम्, स्वसमाना-
धिकरण-प्रकृतसाध्यव्याप्यतावच्छेदक-धर्मान्तरघटितत्वरूपव्यर्थत्वस्यासम्भवात् । ननु यथार्थ-

तत्त्वचिन्तामणिः

यद्विषयत्वेन लिङ्गज्ञानस्यानुमितिप्रतिबन्धकत्वम्,

दीधितिः

केचित्तु दुष्टानामेव हेतूनामेतानि लक्षणानि, तत्र तृतीयमिव

जागदीशी

प्रतिबन्धकतानतिरिक्तवृत्तित्वाभावात् । यथार्थपदं प्रकारान्तरेण सार्थकं

तात्पर्यदीपिका

पदस्य प्रयोजनमस्ति, अन्यथा संशयेऽपि यद्रूपावच्छिन्नविशिष्टविषयकत्वस्य सत्त्वात् तत्र च
प्रतिबन्धकत्वाभावाद् व्यापकत्वं न स्यादित्यतः संशयान्न्यत्वं यद्रूपावच्छिन्नविशिष्टविषयकज्ञाने
त्वयापि विशेषणं देयमिति यदि ब्रूयात्, तर्हि भवतापि ज्ञानेऽप्राप्त्यग्रहानास्फन्दितत्वमना
हार्यत्वञ्च विशेषणमसम्भववारणाय दातव्यमेव, हृदो वदित्वानिति ज्ञानोत्तरजातबह्व्यभाववान्
हृद इत्याकारकप्रमाहार्यज्ञानीयविषयतायाः प्रतिबन्धकतातिरिक्तवृत्तित्वात् । मया तु
अमसाधारणमनुगतत्वेण वक्तव्यमिति यथार्थपदं निष्प्रयोजनम् । संशयसाधारणानुगमस्तु
अभावविशिष्टान्यत्वं ; वैशिष्ट्यञ्च स्वावच्छिन्नप्रतिबन्धकतावच्छेदकविषयतावत्त्व—स्वप्रतियोगि

मत्त्वोभयसम्बन्धेन । प्रतियोगिमत्त्वस्य विशेष्यत्वसामानाधिकरण्याभय-स्वरूपान्यतरसम्बन्धेन ।
(स्वविरोधिधर्मधर्मितावच्छेदक-स्वप्रकारकज्ञानत्वं नियताहार्यत्वमित्यपि ज्ञातव्यम्) ।

भ्रमविषयविशिष्टस्येतिदीधितिग्रन्थे भ्रमविषये तदभाववति तत्प्रकारकभ्रमविषये
विशिष्टस्य तत्प्रकारकैशेष्यस्याप्रसिद्धत्वादिति न भ्रमविषयविशिष्टेऽतिव्याप्तिरिति भावः ।

केचित्तु दुष्टानामिति दुष्टनिरूपणस्यैव प्रतिज्ञातत्वादिति भावः ।

दीधितिः

प्रथममपि ज्ञायमानव्यभिचारादेः प्रतिबन्धकत्वमभ्युपेत्य । तदर्थश्च
तादृशाभावप्रतियोगिनो ये व्यभिचारादयस्तत्प्रकारकयथार्थज्ञान-
विषयत्वम् ।

जागदीशी

कुर्वतां मिश्राणां मतमाह—केचित्त्विति । नन्वेवं बाधितेऽव्याप्तिरित्यत आह
तन्नैति । तृतीयमिवेति-ज्ञायमानं सदित्यादिकमित्यर्थः । ज्ञायमानव्यभिचारादेरिति
साधनधर्मिकज्ञानीयप्रकारत्वविशिष्टसाध्याभाववद्भूतित्वादेरित्यर्थः । यद्यपि अनु-
मित्तिकारणीभूताभावप्रतियोगि यन्नैति व्युत्पत्त्याऽनुमित्तिकारणीभूताभाव-
प्रतियोगिज्ञानप्रकारीभूतव्यभिचारादेर्लाभसम्भवात् ज्ञायमानस्य व्यभिचारादेः
प्रतिबन्धकत्वाभ्युपगमो न युक्तस्तथापि व्यधिकरणबहुव्रीहेः प्रयोगानुसारितया
सर्वज्ञाव्युत्पन्नत्वादिदमुक्तम् । नन्वेतावता कथमव्याप्तिनिरास इत्यत आह—

तात्पर्यदीपिका

बाधित इति बाधविशिष्टहेतौ, अव्याप्तिरिति हेत्वनवगाहित्वादित्यर्थः । तन्नैति
तेषु लक्षणेषु मध्ये इत्यर्थः । तृतीयमिवेति तृतीयलक्षणस्य—सर्वमत एव ज्ञायमानदोषप्रति-
बन्धकतामताभिप्रायकतया दृष्टान्तत्वेनोपन्यासः । ज्ञायमानव्यभिचारादेरिति
दीधितिः ।—कालिकसम्बन्धेन ज्ञेयत्व (ज्ञानविषयत्व) विशिष्टहृदो बह्व्यभाववानिति बाधस्य
प्रतिबन्धकत्वम् । तत्पुरुषज्ञानीयवहित्वावच्छिन्नप्रकारतानिरूपिताभावत्वावच्छिन्नविशेष्यत्वा-
भिन्नप्रकारतानिरूपितहृदत्वावच्छिन्नविशेष्यतावत्त्वं दोषत्वम् । जगदीशमते प्रकारताविशेष्यतयो-
रभिन्नत्वाभ्युपगमादिति भावः ।

यादृशसम्बन्धेन ज्ञायमानस्य प्रतिबन्धकत्वमित्यादीनामयमर्थः । यत्किञ्चिद्वर्मावच्छिन्न-
विशेष्यतानिरूपितयद्वर्मावच्छिन्नयत्सम्बन्धावच्छिन्नप्रकारतात्वक्यापकं ज्ञानवैशिष्ट्यानवच्छिन्न-

दीधितिः

अग्रे च तत्त्वमित्यस्य तद्वत्त्वमित्यर्थः । आद्यस्यैव वा
दुष्टहेतुलक्षणत्वमिति प्राहुः ।

जागदीशी ।

तदर्थश्चेति—प्रथमलक्षणार्थश्चेत्यर्थः । तादृशाभावेति—अनुमितिकारणीभूता-
भावेत्यर्थः । व्यभिचारादय इति फलितार्थकथनं तादृक्येणाप्रवेशात् ।
तत्प्रकारकेति—एतन्मते साध्याभाववद्वृत्तित्वं व्यभिचारः । तथा च वाच्यं
प्रमेयत्वादित्यादिसङ्घेतोरनुमितिविरोधिनः साध्यासामानाधिकरण्यस्य भ्रम-
विशेष्यतामादाय प्रमेयत्वादिसङ्घेतावतिव्याप्तिवारणाय यथार्थपदम् । न चैव-
मपि निर्वहिवृत्तित्वादेः कालिकादिसम्बन्धेन यथार्थज्ञानमादाय सङ्घेतावति-
व्याप्तितादवस्थ्यम्, यादृशसम्बन्धेन ज्ञायमानस्य प्रतिबन्धकत्वं, तादृशसम्बन्धेन
तत्प्रकारकयथार्थज्ञानस्योक्तत्वात् । न च हृदो धूमत्ववान् धूमादित्यत्र

तात्पर्यदीपिका

तादृशानुमितिप्रतिबन्धकतावच्छेदकत्वं तद्रूपावच्छिन्नतत्सम्बन्धावच्छिन्नप्रकारतानिरूपित-
यथार्थज्ञानीयविशेष्यतावत्त्वम् । वृत्तिमान् बह्व्यभाववानितिज्ञानकालीन-वृत्तिमान् पर्वत
इत्यत्रापि वृत्तित्वावच्छिन्नस्वरूपसम्बन्धावच्छिन्नप्रकारतासामान्यस्य बह्व्यनुमितिप्रतिबन्धकता-
वच्छेदकतया तद्रूपावच्छिन्नस्वरूपसम्बन्धावच्छिन्नप्रकारतानिरूपितयथार्थज्ञानीयविशेष्यत्वस्य
धूमे सत्त्वेन बहिमान् धूमाद् इत्यत्रातिव्याप्तिवारणार्थं प्रतिबन्धकतायां ज्ञानवैशिष्ट्यानवच्छिन्नत्व-
विशेषणम् । न चैवमपि धूमत्ववत्पर्वतो बहिमानित्यत्र धूमत्वाभाववत् पर्वतरूपाध्यासिद्धि-
मादाय धूमादिहेतो दुष्टत्वव्यवहारानुपपत्तिः । धूमत्वाभावत्वावच्छिन्न-स्वरूपसम्बन्धा-

जागदीशी

वाधितहेतावव्याप्तिः, पक्षे धूमत्वाभावस्वरूपस्य वाधस्य धूमहेतौ स्वरूपसम्बन्धेन
यथार्थज्ञानासम्भवादिति वाच्यम्, साधननिष्ठव्यभिचारादेर्यथार्थज्ञानमादायैव

तत्र लक्षणसङ्गमनादिति भावः । ननु दुष्टहेतोरेव लक्ष्यत्वे द्वितीयादिनिरुक्ते-
स्तत्राव्याप्तिर्दोषेऽतिव्याप्तिश्चेत्यत आह—अग्रे चेति ।

तात्पर्यदीपिका

वच्छिन्नप्रकारता-निरूपित-यथार्थज्ञानीयविशेष्यतावत्त्वस्य धूमेऽसत्त्वादिति वाच्यम्, धूमत्वं
पर्वतासमवेतमित्यस्यापि प्रतिबन्धकतया पर्वतासमवेतत्वत्वावच्छिन्नप्रकारतानिरूपितयथार्थ-
ज्ञानीयविशेष्यत्वस्य धूमे सत्त्वात् । एवं रूपत्ववत्पर्वतो वह्निमान् पर्वतीयरूपादित्यादावुक्तरीत्या
दुष्टत्वव्यवहारानुपपत्तिवारणं रूपत्वस्य न पर्वतवृत्तित्वम् (पर्वतवृत्तित्वं रूपत्ववृत्तित्वाभाववत्) ।
इत्येवमाश्रयासिद्धिमादाय सङ्गमनीयम् । (वृत्तित्वं समवायसम्बन्धावच्छिन्नं) पर्वतवृत्तित्वे
रूपत्वनिष्ठत्वाभावात् तस्य रूपत्वनिष्ठत्वाभावस्य रूपे सत्त्वादिति । तत्रेति बाधितहेता-
व्याप्तिरिति भावः ।

साधनवन्निष्ठव्यभिचारादेरिति धूमत्वाभावाधिकरणे पर्वते धूमस्य वर्तमानत्वाद् व्यभिचार
इति भावः । अग्रे चेति—द्वितीय-तृतीयलक्षणयोरित्यर्थः । तद्वत्त्वमिति दोषवत्त्वमित्यर्थः ।
आश्रयेति—प्रथममात्रस्य दुष्टहेतुलक्षणत्वेनैवोपपत्तौ द्वितीय-तृतीययोर्दोषलक्षणत्वमेवोचितम्,
तत्त्वमिति मूलस्य यथाश्रुतार्थकत्वानुरोधादिति भावः । प्राहुरित्यनेनेदं शब्दाख्याया निर्दोषत्वं
सूचितम् ।

केचिदित्युक्त्याऽस्वरसः सूचित इति । ननु सामानाधिकरण्येनानुमितिं प्रति
पर्वतत्वव्यापकवद्बन्धभावप्रतियोगिकस्वरूपसम्बन्धेनैव बह्व्यभावत्वावच्छिन्नप्रकारतानिरूपितपर्वत-

जागदीशी

उपधेयसङ्केतेऽपीत्यादिग्रन्थासङ्गतेर्लक्षणापत्तेराह-आश्रयैव वेति । तथा च
अग्रिमलक्षणमभिप्रेत्य उपधेयेत्यादिग्रन्थ इति भावः । प्राहुरिति, यथार्थपद-
सार्थक्यमेवान्न प्रकर्षः । पक्षवृत्तितया ज्ञायमानस्य बह्व्यभावरूपवाधस्य
स्वरूपसम्बन्धेनैव यद् यथार्थज्ञानं तद्विषयत्वस्यैव धूमादौ सत्त्वात् पर्वतो
वह्निमान् धूमादित्यादावतिव्याप्तिरित्यस्वरसः केचिदित्युक्त्या सूचितः । खलिङ्ग-
कानुमितिकारणीभूताभावप्रतियोगियथार्थज्ञानविषयत्वमेवार्थः, सर्वत्रैव दुष्ट-
हेतावन्ततो नित्यज्ञानविषयतामादायैव लक्षणसम्भवात् । तथा चानुमिति-
प्रतिबन्धकीभूतव्यभिचारादिभ्रमविषयतामादायैव सङ्केतावतिप्रसङ्गवारणाय भ्रम-
सामान्यभिन्नार्थकं यथार्थपदमावश्यकमिति युक्तमुत्पश्यामः ।

तात्पर्यदीपिका

त्वावच्छिन्नविशेष्यताशालिप्रहस्य प्रतिबन्धकतया तत्र निरुक्तसम्बन्धावच्छिन्नवह्यभावत्वा-
वच्छिन्नप्रकारतानिरूपितयथार्थज्ञानीयविशेष्यत्वस्य धूमेऽसत्त्वेन कथं जगदीशोक्ताखरसोक्तिः
सङ्गच्छत इति चेत्, न, वह्यभावव्याप्यपर्वतत्वप्रतियोगिक-समवायसम्बन्धेन पर्वतत्ववति
स्वरूपसम्बन्धेनैव वह्यभावस्य ज्ञानमपि अवच्छेदावच्छेदेन बाधनिश्चयः, तथा च शुद्ध-
स्वरूपेणैव वह्यभावत्वावच्छिन्नप्रकारतानिरूपितयथार्थज्ञानीयविशेष्यत्वस्य धूमे सत्त्वेन
जगदीशप्रदर्शिताखरसस्य सम्यक्त्वम् । नित्यज्ञानविषयतेति, ईश्वरीयज्ञानविषयतेत्यर्थः, तादृश-
विषयतायाः सर्वांशे भ्रमशून्यत्वादिति भावः । यथार्थज्ञानपदेन संसर्गविशिष्टाऽन्यप्रकारता-

दीधितिः

लिङ्गमविवक्षितम् । यद्विषयकत्वेन यादृशविशिष्टविषयकत्वेन ।

जागदीशी

लिङ्गपदस्य निष्प्रयोजनकत्वादाह लिङ्गमिति, ज्ञानपदप्रयोजनं त्वग्रे वक्ष्यामः ।

तात्पर्यदीपिका ।

वदन्यज्ञानत्वं विवक्षितम्, संसर्गवैशिष्ट्यञ्च स्वप्रतियोगिनिष्ठत्व-स्वावच्छिन्नत्व-स्वातुयोगिनिष्ठ-
विशेष्यतानिरूपितत्वैतद्विषयसम्बन्धेन । समवायसम्बन्धेन पर्वतो वह्निमानितिभ्रमवारणाय
स्वावच्छिन्नत्वनिवेशः । संयोगेन वह्यभाववान् पर्वत इति भ्रमवारणाय स्वप्रतियोगिनिष्ठत्व-
दलम् । संयोगेन घटवान् गुण इति भ्रमवारणाय स्वातुयोगिनिष्ठविशेष्यतानिरूपितत्वदलम् ।
स्वं संसर्गः ।

यद्विषयकत्वेन लिङ्गज्ञानस्येति मूलम् । यत्पदेन दोषरूपविषयो धर्तव्यः । यो विषयो
यत्नेति यद्विषयकं, तस्य भावी यद्विषयकत्वं, तेन यद्विषयकत्वेन । लिङ्गस्य ज्ञानमिति षष्ठ्यर्थो
विषयता ; निष्ठत्वं संसर्गः ; तेन लिङ्गनिष्ठा या ज्ञानविषयता तन्निरूपिता यद्विषयिता
(ज्ञाननिष्ठा) प्रकृतानुमितेः प्रतिबन्धकतेत्यादि । तथा च लिङ्गज्ञानवृत्तियन्निष्ठविषयता-
निरूपितविषयित्वं प्रकृतसमूहालम्बनानुमितित्वव्यापकप्रतिबन्धतानिरूपितप्रतिबन्धकताव-
च्छेदकं (यद्विषयकत्वेनेत्यत्र तृतीयाया अवच्छेदकत्वार्थत्वात्) तत्त्वं हेत्वाभासत्वमिति
द्वितीयं लक्षणं फलितम् । यद्विषयकेति धूमाभाववद्वृत्तिवद्वादिरूपा विषयाः, तादृशं

ज्ञानं धूमाभाववद्बृत्तिर्वहिरित्यादिरूपम् । बाधनिश्चयस्य लिङ्गाविषयकत्वेन समूहालम्बन-
ज्ञानमादाय लक्षणसमन्वयः ।

अविवक्षितमित्यस्य निष्प्रयोजनकमर्थः । निष्प्रयोजनकत्वं च फलाऽनुत्पादप्रयुक्तेच्छा-
विषयत्वाभावः ।

न च लिङ्गाज्ज्ञानं लिङ्गज्ञानमिति पक्षभीतत्पुरुषेण लिङ्गजन्यज्ञानमनुमितिमादाय सर्वत्र
लक्षणसमन्वयसम्भवादनार्ह्यत्वसंशयान्यत्वयोरप्रवेशेन लाघवमेव प्रयोजनमस्तीति वाच्यम् ,
अनुमितेर्लिङ्गजन्यत्वाभावात् स्वज्ञानजन्यत्वरूपपक्षमर्थस्याननुभवेति क्त्वाच्च । अथवा
यादृशाङ्कुरविशेषे दोषविषयकानुमितेरप्रसिद्धिस्तादृशस्थलीयदोषेऽव्याप्तिभियैवानुमितिग्राहक-
लिङ्गपदस्य निष्प्रयोजनकत्वाभिधानस्य सम्यक्त्वम् । ननु लिङ्गपदस्य निवेशनीयत्वे यत्
वह्निमद्बृद्धकालीनवह्नेः साध्यत्वं वह्निमद्बृद्धकालीनधूमस्य हेतुत्वं हृदस्य च पक्षत्वं तत्र
बह्वयभाववद्बृद्धरूपसाध्याप्रसिद्धसाध्यात्मकदोषे वह्निमान् वह्निव्याप्यवद्बृद्धादित्यत्र च बह्वय-
भाववद्बृद्धरूपदोषेऽव्याप्यापत्तिः, निरुक्तदोषविषयकलिङ्गविषयकनिश्चयस्य नियतमेवाहार्थ-
त्वेनाप्रतिबन्धकत्वात् । अतिव्याप्तिश्च हृदो वह्निमान् जलवद्बृद्धकालीनधूमादित्यादौ बह्वय-
भाववज्जलवति, जलावच्छेदेन बह्वयभाववत्ताज्ञानकालीन-जलवद्बृद्धकालीनधूमविषयकज्ञानस्यापि
पक्षे बह्वयनुमितेः प्रतिबन्धकत्वात् । अत एव दोषसम्भवादेव तन्निवेशासम्भवात् कथमुक्तं
निष्प्रयोजनकत्वादिति ? सद्यः लिङ्गज्ञानमित्यत्र लिङ्गतावच्छेदकावच्छिन्नविषयताकत्वमनिवेश्य
लिङ्गनिष्ठविशेष्यताकत्वस्यैव निवेश्यत्वाद् बह्वयभाववद्बृद्धत्वेन लिङ्गावगाहिज्ञानमादाय लक्षण-
समन्वयात् ।

दीधितिः

तेनानुमितिप्रतिबन्धकपक्षविशेष्यकभ्रमविषये साध्याभावादौ
सङ्केत्वादिनिष्ठे नातिप्रसङ्गः । अवच्छेदकत्वं चेहानतिरिक्त-

जागदीशी

ननु यत्पदस्याखण्डव्यक्तिवाचकतया हृदो वह्निमान् धूमादित्यादौ
साध्यादिशून्यस्यापि केवलस्य पक्षादेर्दोषत्वं स्यात् तन्निष्ठस्यापि बाधनिश्चय-
विषयत्वस्यानुमितिप्रतिबन्धकतावच्छेदकत्वादतो व्याचष्टे यादृशेति, यादृश-
धर्मवन्निष्ठतत्तद्विशिष्टनिरूपितविषयकत्वेनेत्यर्थः । विशिष्टपदस्य फलमाह
तेनेति । सङ्केत्वादिनिष्ठ इति—तादृशस्य दोषत्वे तेनैव दोषेण हेतोर्दृष्टव-

प्रसङ्गनार्थमुक्तम् । आदिनाऽसद्वेतुपरिग्रहः । नातिप्रसङ्ग इति—साध्या-
भावनिष्ठायाः साध्यायत्वविशिष्टाभावविषयताया अनुमितिप्रतिबन्धकता-
नवच्छेदकत्वादिति भावः । नन्वेवमप्यसम्भवः, हृदत्वेन नद्यां वह्नभावत्वेन

तात्पर्यदीपिका

तेनेति दीधितिः—अत्र यत्सम्बन्धेन यन्निष्ठप्रकारताकत्वेनानुमितिप्रतिबन्धकत्वं
तत्सम्बन्धेन तद्वत्त्वस्य दुष्टताव्यवहारनियामकत्वोपगमे पक्षविशेषणकभ्रमविषयपर्वतस्य
स्वरूपसम्बन्धावच्छिन्नाधेयतासम्बन्धेन धूमवृत्तित्वाभावात् प्रसिद्धबहिमान् धूमादित्यादौ
दुष्टत्वव्यवहारापत्तिर्न सम्भवतीति पक्षविशेष्यकेत्युक्तम् । साध्याभावादावित्यादिनां केवल-
पक्षाद्येकदेशपरिग्रहः । अत्र भ्रमपदस्य भ्रमप्रमासामान्यपरत्वम्, आदिना असद्वेतुपरिग्रह इति
जगदीशव्याख्यानात् सूचितम् । असद्वेतुस्थले हृदो वह्नभाववानिति पक्षविशेष्यकानु-
मितिप्रतिबन्धकज्ञानविषये वह्नभावे पक्षविशेषणकभ्रमविषयोभूतवाधस्य प्रसिद्धधूमादिसद्वेतु-
निष्ठत्वाभावात् तमादाय न तत्र दुष्टत्वसम्भवः । पर्वतो बहिमान् धूमादित्यादौ-
पर्वतत्वव्यापकवह्नभावप्रतियोगिकस्वरूपसम्बन्धावच्छिन्नाधेयत्वसम्बन्धेन धूमे पर्वतस्यावृत्ति-
त्वात्तातिप्रसङ्गः । पर्वतो वह्नभाववानिति-पक्षविशेष्यकभ्रमविषये वह्नभावस्य स्वरूपेण धूम-
वृत्तित्वादतिप्रसङ्गः । अवच्छेदावच्छेदेन साध्यतास्थले सामानाधिकरण्येन प्रमाविषयीभूत
वाधस्य दोषतया हेतुनिष्ठत्वस्य तत्रेष्टापत्तिः कर्तुं शक्यते इत्यतः सद्वेत्वादिनिष्ठेति । पक्ष-
विशेषणकभ्रमस्थले पक्षतावच्छेदकस्य प्रकारतावच्छेदकत्वं वह्नभावव्याप्यपर्वतत्वप्रतियोगिक-
समवायेनेत्युक्तावपि स्वरूपसम्बन्धावच्छिन्नाधेयतासम्बन्धेन धूमे पर्वतस्यावृत्तित्वाच्च दुष्टत्वं
स्यात् ।

यादृशधर्मवन्निष्ठेत्यादिजगदीशव्याख्याने यद्रूपावच्छिन्नविशिष्टविषयताकत्वं प्रकृतानु-
मितिप्रतिबन्धकतावच्छेदकत्वपर्याप्त्यधिकरणं तद्रूपावच्छिन्नविशिष्टत्वं दोषत्वमित्यर्थो
नोपादेयः । भ्रमज्ञाने वह्नयायभावविशिष्टपर्वतादेर्विषयितासम्बन्धेनासत्त्वात् तस्याप्रतिबन्धकत्वात्
तादृशविशिष्टविषयित्वस्य प्रतिबन्धकतावच्छेदकत्वपर्याप्त्यधिकरणत्वविरहात् । ननु यद्रूप-
विशिष्टविषयताशालिनिश्चयावृत्तिः प्रकृतानुमितिप्रतिबन्धकत्वाभाव इति कुतो नोक्तमिति चेन्न,
अधिकरणभेदेनाभावानां मेदाद् यत्किञ्चिद्घटादिनिश्चयवृत्तिप्रतिबन्धकत्वाभावस्यानाहार्या-
प्रामाण्यप्रदानात्कन्दितहृदत्वाद्यवच्छिन्ननिश्चयेऽसत्त्वेनाऽतिप्रसङ्गात् । न चैवमपि प्रकृतानुमिति
प्रतिबन्धकताभावत्वं यादृशनिश्चयवृत्तितानवच्छेदकमित्येवोच्यतां, किं गुरुतरनिवेशेनेति वाच्यम्,
विशेष्यवृत्तिपदार्थस्य विशिष्टानुयोगिताकाभावानभ्युपगमे शुद्धाभावे तादृशनिश्चयवृत्तिताव-

दीधितिः

वृत्तित्वम्, तेन विशिष्टस्यासत्त्वेऽपि भ्रमात् प्रतिबन्धेऽपि न क्षतिः।

जागदीशी

गुञ्जाद्यभावस्य निश्चये सत्यपि ह्रदो वह्निमानित्याद्यनुमितेरनुत्पत्त्या ह्रदत्वा-
वच्छिन्नविशेष्यताकवह्न्यभावत्वावच्छिन्नप्रकारताकनिश्चयत्वादिनैव तादृशानु-
मितिप्रतिबन्धकतया वह्न्यभावविशिष्टह्रदादिविषयकत्वस्य प्रतिबन्धकतावच्छेद-
कत्वविरुद्धादित्यत आह अवच्छेदकत्वमिति । तथा च यादृशधर्मवन्निष्ठतद्विशिष्ट-
धर्मनिरूपितविषयिताया अनुमितिप्रतिबन्धकतानतिरिक्तवृत्तिर्त्वं, तादृशविशिष्ट-
धर्मवान् हेतुदोष इत्यर्थः । तादृशधर्मश्च बाधादिस्थले वह्न्यभावविशिष्टह्रदादि-
रेवेति भावः । विशिष्टस्यासत्त्वेऽपीति — वह्न्यभावविशिष्टह्रदादेर्विषयिता-

तात्पर्यदीपिका

च्छेदकत्वसत्त्वेन विशिष्टे तस्मिन् अनवच्छेदकत्वस्य दुर्घटत्वादसम्भवापत्तेः । ह्रदो वह्निमान्
धूमादित्यत विशिष्टवह्न्यभाववद् ह्रदनिश्चयवृत्तिप्रतिबन्धकत्वाभावस्य कस्यचिदभावस्य स्वरूपत्वात्
सोऽपि अभावत्वावच्छिन्नः विशिष्टाभावस्यानतिरेकात् प्रतिबन्धकत्वाभावत्वावच्छिन्न इति । अथ
प्रकृतानुमितिप्रतिबन्धकतायां तादृशनिश्चयत्वव्यापकत्वनिवेशापेक्षया लाघवाद् यद्रूपावच्छिन्न-
विषयकनिश्चयत्वं प्रकृतानुमित्यवृत्ति, अथवा प्रकृतानुमिति-प्राक्क्षणवृत्त्यवृत्ति-इत्येव निवेश्य-
ताम्, अनुमितिप्राक्क्षणवृत्तित्वं च स्ववृत्तित्व-स्ववृत्तिध्वंसप्रतियोगिकालवृत्तिस्वोभय-
सम्बन्धेनानुमितिप्रतिबन्धकत्वमिति चेन्न, आद्ये वह्न्यभावव्याप्यसाध्यकस्थले वह्निमत्पवैतेऽति-
व्याप्तिः, वह्न्यभावव्याप्यवत्तानिश्चयसत्त्वे वह्निमत्तानिश्चयाभावात्, वह्न्यभावव्याप्यनिश्चयस्य
प्रतिबन्धकत्वात् । व्यापकत्वनिवेशे तु वह्निमत्त्वनिश्चयस्य प्रतिबन्धकत्वाभावात्तद्व्याप्तिः ।
द्वितीये ह्रदो वह्निमान् जलवद्भूदादित्यत वह्न्यभाववज्जलवति चातिव्याप्तिः, तदभावा-
वच्छेकरूपेण धर्मग्रहस्यापि तद्वत्तावुद्धिविरोधितया जलवान् वह्न्यभाववानितिज्ञानात् परं
जलवद्भूदरूपहेतुना समं ह्रदो वह्निमानितिसाध्यानुमितिसम्बन्धाभावादाहार्यकारत्वात् । न च
यद्रूपावच्छिन्नविषयतासामान्यं प्रकृतानुमितिप्रतिबन्धकतावच्छेदकमित्युक्तौ वह्निमत्ताज्ञान-
प्रतिबन्धकीभूतस्य पाषाणमयत्ववान् वह्न्यभाववानितिज्ञानकालीन-‘पाषाणमयत्ववान् पर्वत’
इत्याकारकनिश्चयस्य विषये पाषाणमयत्ववत्पवैतेऽतिव्याप्यापत्तिरिति वाच्यम्, जगदीशनये

एकत द्वयं-रीत्या भानानङ्गीकारेण विशेष्यविशेषणभावेनाप्रामाण्यज्ञानव्यक्तीनामुत्तेजकविधया प्रवेशेऽनन्तकार्यकारणभावप्रसङ्गः, अतोऽनुगतेन तत्तद्व्यङ्क्तिरूपेणाप्रामाण्यज्ञानानामुत्तेजकत्वार्थं ज्ञानविशिष्टज्ञानत्वेनैकरूपेण प्रतिबन्धकत्वस्य कल्पयितुमशक्यत्वात् ।

नन्वेवं साध्यव्यापकीभूताभावप्रतियोगित्वरूपासाधारण्येऽव्याप्तिः, तस्य ज्ञान-वैशिष्ट्यानवच्छिन्न-प्रतिबन्धकत्वाप्रसिद्धेः, निश्चयत्वनिवेशेऽपि साध्यव्यापकीभूताभाव-प्रतियोगिजलमित्याकारकासाधारण्यनिश्चये प्रतिबन्धकत्वविरहादिति चेत्, सत्यं, प्रतिबन्धकतायां ज्ञानवैशिष्ट्यानवच्छिन्नत्वासाधारण्यविषयतानवच्छिन्नत्वोभयाभाववतानिवेशादेव तद्वारणं सम्भवति, तदीयप्रतिबन्धकतायां ज्ञानवैशिष्ट्यावच्छिन्नत्वेऽपि असाधारण्यविषयतानवच्छिन्नत्वविरहादुभयाभाववताऽङ्गतेः । तन्मतेऽपि असाधारण्ये तादृशनिश्चयत्वव्यापक-प्रतिबन्धकत्वस्य तादृशनिश्चयत्वव्यापकप्रकृतानुमित्यप्रतिबन्धकत्वासाधारण्यविषयताशून्यत्वो-भयव्यतिरेक इत्यर्थकत्वावश्यकत्वात् । तथा चासाधारण्यनिश्चयेऽनुमित्यप्रतिबन्धकत्वसत्त्वेऽपि असाधारण्यविषयताशून्यत्वाभावादुभयाभाव इति तत्र नाव्याप्तिरिति भावः ।

अपि च वह्निमान् हृद इत्यनुमितिप्रतिबन्धकं वह्णभाववान् हृद इति वह्णभावत्वा-वच्छिन्नप्रकारकहृदत्वावच्छिन्नविशेष्यकज्ञानम्, अर्थात् यद्रूपावच्छिन्नवन्निष्ठद्रूपावच्छिन्ननिरूपित-विषयताया अनुमितिप्रतिबन्धकतानतिरिक्तवृत्तित्वं तद्रूपावच्छिन्नवान् हेतुदोषः । वह्निमान् हृद इत्यनुमितिप्रतिबन्धकं वह्णभाववान् हृद इति ज्ञानम्, अतस्त-वह्णभावत्वा-वच्छिन्नप्रकारताकहृदत्वावच्छिन्नविशेष्यताकत्वस्य जातिमान् वह्णभाववानिति ज्ञाने सत्त्वात्, जातित्वेन हृदत्वज्ञाने प्रतिबन्धकत्वस्यासत्त्वाद् व्यापकत्वमसम्भवं, जातिमान् वह्णभाववानिति-ज्ञाने वह्णभावत्वावच्छिन्नविशिष्टजातित्वावच्छिन्नहृदत्वनिरूपितविषयितायाः सत्त्वात् तत्र च प्रतिबन्धकत्वासत्त्वाद् व्यापकत्वमसम्भवम्, अत एव यादृशविशिष्टधर्मनिरूपित इत्याद्यनुक्ता यादृशधर्मवन्निष्ठ इत्याद्यतिरिक्तं निवेशितं पर्याप्तिनिवेशापेक्षया । पर्याप्तिनिवेशस्तु यादृश-समुदायत्ववृत्तिनिरूपकतानिरूपितविषयत्वव्यापिका प्रकृतानुमितिप्रतिबन्धकता तादृशसमुदाय-त्वावच्छिन्नत्वं दोषत्वम् । वृत्तिवच्च खावच्छेदकत्वात्त्वावच्छिन्नप्रतियोगिताकर्षाप्यनुयोगिता-वच्छेदकत्वसम्बन्धेन । पूर्वोक्त - तत्तद्धर्मनिरूपितत्वनिवेशग्रहिन्मैवोक्तासम्भवादेतादृश-

गुरुतरनिवेशो वृथा, अत जातित्वेन हृदत्वज्ञानात् तत्र हृदत्वनिष्ठनिरवच्छिन्नधर्मितावच्छेद-कत्वेत्यादिनिवेशात् । ननु तथापि यादृशधर्मवन्निष्ठतत्तद्विशिष्टधर्मैल्यादिलक्ष्यस्य वह्णभाव-वज्जलवत्कालीनजलवद्भूद इति ज्ञानस्य हृदो वह्निमानिति ज्ञानस्य प्रतिबन्धकतयाऽतिव्याप्ति-रिति चेन्न, जगदीशमते एकतद्वयं-रीत्या भानानङ्गीकारादित्याद्युक्तमेव प्राक् । तथा च तद-

प्रामाण्यविशिष्टैतदप्रामाण्यविशिष्टापरप्रामाण्यविशिष्टतदप्रामाण्यस्यैवं प्रकारेणाप्रामाण्य-
ज्ञानानामुत्तेजकत्वकल्पनेऽनन्तकार्यकारणभावप्रसङ्गिभ्या लाघवात् तत्तदप्रामाण्यग्रहस्य तत्तत्-
प्रतिबन्धकं प्रति उत्तेजकत्वमिति विशिष्यैव वाच्यम् । एवं च बह्व्यभाववज्जलवद्द् इति ज्ञानं
बह्व्यभाववज्जलवत्कालोनजलवद्द्त्वाभाववति बह्व्यभाववज्जलवद्द्कालीनजलवद्द्दत्वप्रकारक-
मित्याद्यप्रामाण्यग्रहाणामुत्तेजककोटावप्रवेशात् तादृशविषयतायास्तादृशाप्रामाण्यग्रहास्कन्दित-
ज्ञाने सत्त्वात् तत्र च प्रतिबन्धकत्वाभावान्नातिव्याप्तिः । अथवा अवच्छेदकधर्मवत्ता-
ग्रहव्यावृत्तप्रकृतानुमितित्वव्यापकप्रतिबन्धकतानिरूपितप्रतिबन्धकतावच्छेदकं यादृशविशिष्ट-
विषयकत्वं तादृशविशिष्टत्वं हेतुदोषत्वमिति नातिव्याप्तिरिति भावः । प्रतिबन्धकतायाम्
असाधारण्यप्रतिबन्धकताभिन्नत्वं निवेश्यम् ।

दीधितिः

विशेषणीयं च तादृशविशिष्टान्तराऽघटितत्वेन, तेन प्रमेयत्वादि-
विशिष्टे सव्यभिचारादौ नातिप्रसङ्गः ।

जागदीशी

सम्बन्धेनासत्त्वेऽपीत्यर्थः । भ्रमादिति—हृदत्वादिरूपेण घटादौ बह्व्यभावत्वेन
गुञ्जाद्यभावस्य भ्रमादित्यर्थः । न क्षतिः—नासम्भवः ।

तादृशेति—स्वातिरिक्तं यादृशमनुमितिप्रतिबन्धकतानतिरिक्तवृत्तिविषयिताकं
तादृशाघटितत्वेन निरुक्तविशिष्टं विशेषणीयमित्यर्थः । सव्यभिचारादेरपि
अनुमितिप्रतिबन्धकताऽनतिरिक्तवृत्तिविषयताकेन स्वेनैव घटितत्वादसम्भवः
स्यादतः स्वातिरिक्तेति । प्रमेयत्वविशिष्टसव्यभिचारादिश्च स्वातिरिक्तेन
सव्यभिचारादिनैव तादृशेन घटित इति न तन्नातिप्रसङ्गः ।

तात्पर्यदीपिका

नासम्भव इति,—अनतिरिक्तवृत्तिस्वरूपावच्छेदकत्वविवक्षणे हृद इत्याकारकज्ञाने
विशिष्टस्य शुद्धानतिरिक्ततया बह्व्यभावविशिष्टहृदादिविषयकत्वस्य हृद इतिज्ञाने सत्त्वेऽपि
बह्व्यभावविशिष्टहृदत्वावच्छिन्नविषयिताया “बह्व्यभाववान् हृद” इति ज्ञान एव सत्त्वेन
प्रतिबन्धकतानतिरिक्तवृत्तिस्वाभासम्भवः । न वा केवल-बह्व्यभावत्वावच्छिन्नविषयकत्वस्य
प्रतिबन्धकतानतिरिक्तवृत्तिस्वादेकदेशेऽतिव्याप्तिरिति भावः । अनतिरिक्तवृत्तिस्त्वस्य स्वव्यापक-

तत्कत्वम् । खं विषयित्वं, खस्य विषयित्वस्य व्यापिका सा प्रतिबन्धकता यस्य तत् खन्यापकतत्कम्, तस्य भावः खन्यापकतत्कत्वमिति, यद्रूपावच्छिन्नविषयिताव्यापिका प्रतिबन्धकतेति फलितम् । यद्विषयकत्वेनेत्यनानतिरिक्तवृत्तित्वाख्यमवच्छेदकत्वं तृतीयार्थः, न तु स्वरूपसम्बन्धविशेषः, पक्षसाध्यादिविषयत्वञ्च न तथेति नातिप्रसङ्गः, साध्याभाव-

जागदीशी

स्वातिरिक्तत्वञ्च खानवच्छिन्नप्रकारतावच्छेदकत्वम् । तेन सव्यभिचारस्य प्रमेयत्वविशिष्टसव्यभिचाराभिन्नत्वेऽपि न क्षतिः ; शुद्धसव्यभिचारस्य विशिष्ट-सव्यभिचारत्वानवच्छिन्नप्रकारतावच्छेदकत्वेनैव तन्नातिप्रसङ्गभङ्गादिति भावः ।

तात्पर्यदीपिका

विशिष्टपक्षादिविषयकत्वं तु तथेति तेषां दोषत्वम् । तथा च प्रतिशोगित्वसम्बन्धावच्छिन्न-साध्यतावच्छेदकावच्छिन्नप्रकारतानिरूपितविशेष्यत्वाभिन्नाभावत्वावच्छिन्नप्रकारतानिरूपितपक्ष-तावच्छेदकावच्छिन्नविशेष्यताशालिनिधयत्वेन प्रतिबन्धकत्वं वाच्यं, जगदीशमते समानाधिकरणविषयतयोरभिन्नत्वादिति निष्कर्षः ।

स्वातिरिक्तत्वञ्चेति—खानवच्छिन्नप्रकारतावच्छेदकत्वमिति, खनिष्ठविलक्षणतावच्छेदकत्वा-निरूपकप्रकारतावच्छेदकत्वमित्यसदुपाध्यायसतीर्थपादाः । तद्वदितप्रकृतलक्षणनिष्कर्ष-स्तु—खावच्छिन्नप्रकारतावच्छेदकतात्वावच्छिन्नप्रतियोगिताकर्षण्यनुयोगितावच्छेदकरूपावृत्तिप्रकारतावच्छेदकयद्रूपावच्छिन्नविषयित्वव्यापकं प्रकृतानुमितिप्रतिबन्धकत्वं तद्रूपानवच्छिन्न-प्रकारतावच्छेदकयद्रूपावच्छिन्नविषयत्वं प्रकृतानुमितिप्रतिबन्धकतानतिरिक्तवृत्ति तद्रूपावच्छिन्नत्वं दोषत्वम् । वृत्तित्वञ्च खावच्छेदकतात्वावच्छिन्नप्रतियोगिताकर्षण्यनुयोगितावच्छेदकत्व-सम्बन्धेन । स्वातिरिक्तत्वं खानवच्छिन्नप्रकारतावच्छेदकत्वमित्युक्तेऽपि उभयत्रैकप्रतिबन्धकता-निवेशात् व्यभिचारत्वाद्यनवच्छिन्नप्रकारताया अवच्छेदकत्वस्य प्रमेयत्वविशिष्टव्यभिचारत्वादाव-सत्त्वादसम्भवः स्यात्, प्रमेयत्वविशिष्टव्यभिचारत्वावच्छिन्ना या प्रकारता सापि व्यभिचार-

जागदीशी

यद्यप्येवमपि प्रमेयत्वमवृत्तिप्रमेयत्वादित्यन्नावृत्तित्वाभावतद्वृत्तिप्रमेयत्व-रूपसव्यभिचारेऽव्याप्तिस्तस्य वृत्तिप्रमेयत्वरूपवाधात्मकेनेव तादृशधर्मान्त-रेण घटितत्वात् तथापि यादृशविशिष्टविषयकत्वं यत्पक्षहेतुसाध्यकानुमिति-

तात्पर्यदीपिका

त्वावच्छिन्ना अतोऽसम्भववारणाय पूर्वोक्तपर्याप्तिनिवेशः । व्यभिचारत्वावच्छिन्नप्रकारतावच्छेदक-
तात्वावच्छिन्नप्रतियोगिताकर्प्याप्यनुयोगितावच्छेदकरूपत्वेन प्रमेयत्वविशिष्टव्यभिचारत्वगतरूपं
प्राप्तम्, तदवृत्तिप्रकारतावच्छेदकस्य व्यभिचारत्वस्य धर्तुमशक्यत्वादसम्भववारणाय वृत्तित्वं
तादृशसम्बन्धेन निवेशितम् ।

ननु व्यभिचारकालीनघटेऽतिव्याप्तिः ; तादृशघटत्वावच्छिन्नप्रकारतावच्छेदकव्यभिचार-
त्वानवच्छिन्नप्रकारतावच्छेदकत्वस्य व्यभिचारकालीनघटत्वे सत्त्वादिति चेन्न उभयत्र विषयता-
निष्ठावच्छेद्यत्वाभावस्यैव प्रकारतानवच्छेदकत्वपदेन विवक्षणीयतया व्यभिचारत्वावच्छेद्यत्वा-
भाववद् विषयतावच्छेदकत्वस्य तादृशघटत्वेऽसत्त्वेनातिप्रसङ्गानवकाशात् ।

यद्यप्येवमपीतिग्रन्थे यादृशविशिष्टविषयकत्वमित्यादि—न चाक्षेतादृशनिवेशोऽपि
अवृत्तित्वाभाववद् वृत्तित्वत्वावच्छिन्नप्रकारताकर्प्यत्वत्वावच्छिन्नविशेष्यताशालिनिश्चयत्वव्यापक-
प्रतिबन्धकताया अपि वृत्तित्वत्वावच्छिन्नप्रकारताकर्प्यत्वत्वावच्छिन्नविशेष्यताशालिनिश्चयीय-
प्रतिबन्धकतात्वात् अवृत्तित्वाभाववद् वृत्तिप्रमेयत्वत्वं यत्पक्षसाध्यकानुमितिनिरूपित-यत्प्रति-

जागदीशी

निरूपितयत्प्रतिबन्धकतानतिरिक्तवृत्ति-स्वातिरिक्तेन तत्प्रतिबन्धकतानतिरिक्त-
वृत्तिविषयिताकेन अधष्ठितम् तादृशविशिष्टं तत्पक्षहेतुसाध्यकानुमितौ दोष
इति विविक्षितम् । उक्तस्थलीयसव्यभिचारस्य बाधघटितत्वेऽपि व्यभिचार-
ज्ञानत्वावच्छिन्नं यत् तथाविधानुमिति प्रतिबन्धकत्वं तदनतिरिक्तवृत्ति

तात्पर्यदीपिका

बन्धकतानतिरिक्तवृत्तिविषयिताकेन वृत्तिविशिष्टप्रमेयत्वत्वेन घटितमिति कथमव्याप्तिनिरास
इति वाच्यम् । एकत्रद्वयंरोत्या भानानङ्गीकारेण विशिष्टविषयानिवेशोऽनन्तकार्यकारणभाव-
प्रसक्त्या अप्रामाण्यज्ञानादीनां विशेषणोत्तेजककोटौ निवेशनीयत्वाद्, इदं ज्ञानमवृत्तित्वाभाव-
वद् वृत्तित्वाभाववति अवृत्तित्वाभाववद् वृत्तिप्रकारकं वृत्तित्वाभाववति वृत्तिप्रकारकम् इत्यनयो-
रनुगतरूपेणावृत्तित्वाभाववद् वृत्तिप्रकारकं निश्चयं प्रति इदं ज्ञानं वृत्तित्वाभाववति वृत्ति-
प्रकारकमित्यस्य च वृत्तिप्रकारकप्रकारकनिश्चयं प्रति उत्तेजकत्वं कल्प्यते । कारणतावच्छेदक-
कुक्षौ यादृशप्रकारकत्वं प्रविष्टं तादृशप्रकारकत्वघटिताप्रामाण्यज्ञानत्वेनैवोत्तेजकत्वानुभवात् ।
अत एवैतन्मतेऽप्रामाण्यज्ञानादीनां विशेषविशेषोत्तेजकत्वकल्पनया उत्तेजकभेदेन प्रतिबन्धकत्वं

भिन्नं कल्पनीयम् । एवञ्च वृत्तिप्रमेयत्वावगाहित्वस्य तत्प्रतिबन्धकतानतिरिक्तवृत्तित्वाभावान्न दोषः । ननु तथाप्यत्र अश्रुतित्वव्याप्यप्रमेयत्ववत् प्रमेयत्वमवृत्ति इत्याकारकाचार्यानुमोदिताया अनुमितेराहार्यत्वेन तथाविधानुमितेरनङ्गीकृतत्वादप्रसङ्गापत्तिरिति चेन्न, प्रमेयत्वेऽश्रुतित्वग्रहस्य वृत्तित्वग्रहस्य च सामानाधिकरण्येन स्वीकारात्, सामानाधिकरण्येन तत्तद्बुद्धिं प्रति सामानाधि

जागदीशी

विषयिताकस्य सव्यभिचारस्य व्यभिचारज्ञानत्वावच्छिन्नप्रतिबन्धकतानतिरिक्त-
वृत्तिविषयिताकेन धर्मान्तरेण अघटितत्वात् न तन्नाव्याप्तिः, तादृशधर्मान्तरं
च प्रमेयत्वविशिष्टं स्वमेव सव्यभिचारादिकं सर्वत्र सुलभम् ।

तात्पर्यदीपिका

करणेन तत्तद्भाववतानिश्चयस्याप्रतिबन्धकत्वेनादोषात् । ननु तर्हि सामानाधिकरण्येन निश्चयं प्रति अवच्छेदावच्छेदेन तद्भाववतानिश्चयस्य प्रतिबन्धकतया प्रमेयत्वव्यापकावृत्ति-
त्वाभाववद्वृत्तित्वप्रतियोगिकस्वरूपसम्बन्धेन तादृशवृत्तिवत्स्वनिश्चयस्य व्याप्तिग्रहप्रतिबन्धकत्वं-
प्रमेयत्वत्वसमानाधिकरणाभावीयावृत्तित्वाभाववद्वृत्तित्वतदितरोभयानवच्छिन्नप्रतियोगिभिन्ना --
वृत्तित्वाभाववद्वृत्तित्वप्रतियोगिकस्वरूपसम्बन्धेन, वृत्तिवत्स्वनिश्चयस्य च बाधविषयकस्य
प्रतिबन्धकत्वं प्रमेयत्वव्यापक- (प्रमेयत्वत्वसमानाधिकरणाभावीयवृत्तित्वतदितरोभयान-
वच्छिन्नप्रतियोगिभिन्न) वृत्तित्वप्रतियोगिकस्वरूपसम्बन्धेन । अत एव तादृशविलक्षणसम्बन्ध-
घटितव्यभिचारस्य विलक्षणसम्बन्धघटितवाधाघटिततया कथमव्याप्तिरिति चेत्, न,
हृदत्वावच्छेदेन बहः साध्यतास्थले हृदत्वावच्छेदेन बाधस्य सामानाधिकरण्येन बाधघटित-
तया तत्रैवाव्याप्तेः ।

मूलस्थेन लिङ्गज्ञानस्थेयत्वं निश्चयपरेण ज्ञानपदेन यादृशविशिष्टविषयकनिश्चयत्वं
वतत्प्रतिबन्धकतानतिरिक्तवृत्तौत्यादी ज्ञानत्वेन ज्ञाननिवेशेनापि संस्कारमन्तर्भाव्यासम्भववारण-
सम्भवे निश्चयत्वानुसरणं किमर्थमिति चेदत्रोच्यते, ज्ञानत्वेन ज्ञाननिवेशे संशयान्यत्वं
निवेशनीयं, तदेव निश्चयत्वम् । संशयान्यत्वानिवेशे हृदो बहिमान् न वेति संशयमादाया-
सम्भवतादवस्थमिति चिन्तामणिः । प्रतिबन्धकत्वं प्रतिबन्धकतावच्छेदकीभूतविषयतावत्त्वम् ।

ननु कथमत्र निश्चयत्वं परित्यज्य कल्पान्तरानुसरणमिति चेत् निश्चयत्वपक्षेऽप्राप्त्य-
ग्रहानास्कन्दितत्वानाहार्यत्वनिवेशनं कर्तव्यम्, प्रतिबन्धकतावच्छेदकीभूतविषयतावत्त्वपक्षे तु
केवलं नियताहार्यभिन्नत्वं निवेशनीयमिति लाघवात् समानाकारकज्ञानीयविषयिताया

एक्यस्वीकारात् हदो वह्निमान् वह्न्यभाववांश्चेत्याहार्यज्ञानीयवद्वित्वावच्छिन्नप्रकारकहृदत्वा-
वच्छिन्नविशेष्यकत्वं हदो वह्निमानिति ज्ञाने प्रथमप्रकारतावच्छेदकविशेष्यतावच्छेदकसाम्यात्
समानाकारकत्वम् तथोरेव हदो वह्न्यभाववानिति ज्ञानस्य उत्तरार्धेन समं समानाकारकत्वम् ।
निर्वह्निपर्वतो वह्निमानिति ज्ञाने वह्न्यभाववत्त्वावच्छिन्नप्रकारतानिरूपितपर्वतत्ववह्न्यभाव
धर्मद्वयावच्छिन्नविशेष्यकत्वं वर्तते, अतएव विशेष्यतावच्छेदकतात्मकप्रकारतावह्न्यभावत्वा-
वच्छिन्नप्रकारता, (जगदीशमते समानाधिकरणविषयताद्वयस्याभिन्नत्वात्) पर्वतो वह्न्यभाव-
वानितिवाधे विशेष्यतावच्छेदकतानात्मकप्रकारतेति न तयोः समानाकारकत्वम् । अथ यत्-
प्रतिबन्धकताघटितलक्षणेऽपि बाधज्ञानीयैकदेशविषयताव्यक्तेः प्रतिबन्धकतानतिरिक्तवृत्तितया
एकदेशमादाय बाधायसम्भव इति चेन्न, यादृशविशिष्टविषयकनिश्चयत्वं तादृशानुमिति-
निरूपितयत्प्रतिबन्धकतानतिरिक्तवृत्ति स्वातिरिक्तेन तत्प्रतिबन्धकतानतिरिक्तवृत्तिविषयता-
सामान्यकेनाघटितस्तादृशविशिष्टो दोष इत्यर्थकरणात् । अथ स्वातिरिक्तेन तत्प्रतिबन्ध-
कतानतिरिक्तवृत्तिविषयितासामान्यकेनेत्यन्तानतिरिक्तवृत्तित्वप्रवेशो व्यर्थः, स्वरूपसम्बन्धरूप-
तत्प्रतिबन्धकतावच्छेदकत्वनिनेशेनैवोपपत्तेरिति चेन्न, तत्प्रतिबन्धकतावच्छेदकविषयिता-
सामान्यकसाध्यव्यापकीभूताभावप्रतियोगिहेत्वादिघटिततयाऽसाधारण्येऽव्याप्तिः । यत्प्रति-
बन्धकता-तत्प्रतिबन्धकतापर्याप्त्यनुसरणसमये पुनर्वह्न्यभाववद्भूतादावव्याप्तेः । न च
वह्न्यभाववदभाववत्कालीन-हदो वह्निमानित्यत्र तादृशनिश्चयविशिष्टनिश्चयप्रतिबन्धकता-
वच्छेदकविषयितासामान्यकाभाववद्वह्न्यभाववदभाववत्कालीनहृदघटितत्वेन बाधेऽव्याप्ते-
र्वारणायावश्यं प्रतिबन्धकतायां ज्ञानवैशिष्ट्यानवच्छिन्नत्वं निवेशनीयमिति वाच्यं, प्रमेयत्व-
विशिष्टासाधारण्येऽतिव्याप्तेर्वारणासम्भवात् केवलासाधारण्येऽव्याप्तेश्च । न च ज्ञानवैशिष्ट्या
नवच्छिन्नत्वासाधारण्यविषयकत्वानवच्छिन्नत्वोभयाभाववत्त्वं प्रतिबन्धकतायां निवेशनीयमिति
वाच्यम्, तादृशप्रतिबन्धकतावच्छेदकविषयितासामान्यकहेतुगत्पक्षघटिततया साध्यव्यापकी-
भूताभावप्रतियोगिहेतुमतपक्षरूपासाधारण्येऽव्याप्तेः । वस्तुतः सामान्यपदमनिवेश्य यादृश-
विशिष्टविषयकनिश्चयत्वं तादृशानुमितिनिरूपित-यत्प्रतिबन्धकतानतिरिक्तवृत्ति स्वातिरिक्तेन
तादृशानुमितितत्प्रतिबन्धकता यादृशविशिष्टविषयिताव्यापिका तादृशविशिष्टेनाघटित-
तादृशविशिष्टस्तादृशानुमितौ दोष इति समुदितार्थ इति ध्येयम् ।

जागदीशी

न चैवमपि साध्याभावविशिष्टपक्षादिविषयित्वस्यानुमितिप्रतिबन्धकता-
शून्ये संस्कारादौ सन्वादसम्भव इति वाच्यम्, मूलस्थेन लिङ्गज्ञानस्येत्यत्र

निश्चयपरेण ज्ञानपदेन यादृशविशिष्टविषयकनिश्चयत्वं तादृशप्रतिबन्धकतानति-
रिक्तवृत्ति इत्यर्थलाभेन तन्निरासात् । प्रतिबन्धकत्वं वा प्रतिबन्धकता-
वच्छेदकीभूतविषयितावत्त्वं वाच्यम्, तथा च संस्कारादेरपि तादृशविषयिता-
वत्त्वादेव नासम्भवः । संयोगाद्यभावस्य च प्रतियोगिवैयधिकरण्यावच्छिन्न-
स्यैव निर्णयो द्रव्ये संयोगानुमितिविरोधी ; न त्वव्याप्यवृत्तित्वज्ञानाभाव-
विशिष्टसंयोगाभावाभावस्य निर्णयस्तथा, येन वृक्षः संयोगी द्रव्यत्वादित्यादौ
संयोगाभावविशिष्टवृक्षादवतिव्याप्तिरिति ध्येयम् । प्रमेयत्वादिविशिष्टे सव्य-
भिचार इति । अत्र प्रमेयत्वविशिष्टं यत् साध्यव्यभिचारिसाधनं तत्रेत्यर्थः
कार्यः । न तु प्रमेयत्वविशिष्टं यत् साध्यव्यभिचारित्वं तद्वति साधन-

तात्पर्यदीपिका

अत्र प्रतिबन्धकतावच्छेदकविषयितापदेन विशेष्यताविशिष्टविशेष्यता विवक्षिता ।
वैशिष्ट्यं स्वावच्छेदकतापर्याप्त्यधिकरणधर्मपर्याप्तावच्छेदकतानिरूपितत्व-सनिष्ठप्रतिबन्ध-
कतानिरूपितावच्छेदकतानिरूपिताभावनिष्ठावच्छेदकतानिरूपित-निरूपितत्वनिष्ठावच्छेदकता --
निरूपितप्रकारतानिष्ठावच्छेदकतानिरूपित-भेदनिष्ठावच्छेदकतानिरूपितावच्छेदकताश्रयप्रकारता-
निरूपितत्वोभयसम्बन्धेन । तादृशी विशेष्यता च संशयसाधारणीति नासम्भवः ।

प्रमेयत्वविशिष्टेति । विशेष्यांशे विशेषणीभूतधर्मस्य प्रकृते न प्रतिबन्धकताभेद-
प्रयोजकत्वं किन्तु प्रकारांशे इति भावः ।

जागदीशी

इत्यर्थस्तादृशस्य लक्ष्यत्वात्, साधनधर्मिकप्रमेयत्वविशिष्टसव्यभिचारत्वप्रकारक-
निश्चयत्वेनापि व्याप्तिबुद्धौ प्रतिबन्धकत्वान्, अन्यथा प्रमेयत्वविशिष्टव्यभिचार-
वृत्तानिश्चयस्य प्रमेयत्वविशिष्टव्यभिचारत्वांशे भ्रमत्वग्रहदशायां हेतौ व्याप्ति-
ग्रहानुत्पादप्रसङ्गात्, यद्रूपावच्छिन्नवृत्तानिश्चयत्वेन विरोधित्वं तदवच्छिन्ना-
भावगर्भस्यैव भ्रमत्वग्रहस्योत्तेजकत्वात् । अत एव गृहदौ घटसामान्याभावे
साध्ये गृहस्य घटवत्त्वमिव नीलघटवत्त्वमपि बाध एवेति वदन्ति ।

न च हृदः प्रमेयवह्निमान् धूमादित्यादौ गुरुधर्मस्य प्रतियोगितानवच्छेद-
कत्वेन प्रमेयवह्नितावच्छिन्नाभावविशिष्टहृदाद्यप्रसिद्धा बाधादावव्याप्तिरिति
वाच्यम्, तत्र हृदो निर्वहिरिति ज्ञानस्यापि प्रतिबन्धकतया निर्वहित्वविशिष्ट-

हृदादेरेव दोषत्वसम्भवात् । वस्तुतो गुरुधर्मस्य प्रतियोगितावच्छेदकत्वमत एव लक्षणम्, अन्यथा हृदो दाहजनकद्रव्यवान् द्रव्यत्वारित्यादौ बाधाद्यसम्भवापत्तेः,

तात्पर्यदीपिका

अथ यादृशविशिष्टविषयिता प्रकृतानुमित्यवृत्तिस्तादृशविशिष्टाघटितत्वमेवेति कथं नोक्तमिति चेन्न पर्वतो वह्नयभावव्याप्यवान् घटकालोनवह्नयभावादित्यादौ घटकालीनवह्निमत्-पर्वतरूपस्वरूपासिद्धयादावव्याप्यापत्तेः, वह्निमत्पर्वतरूपतादृशविशिष्टान्तरघटितत्वादिति । यादृशविशिष्टविषयकत्वं प्रकृतानुमितिप्रतिबन्धकतानतिरिक्तवृत्ति तादृशविशिष्टान्तराघटित-तादृशविशिष्टत्वमिति द्वितीयलक्षणे संस्कारान्तर्भावेन व्यभिचारवारणाय ज्ञानपदस्य निश्चय-परत्वं व्याख्यातम् । कल्पान्तरश्च प्रतिबन्धकत्वपदस्य प्रतिबन्धकतावच्छेदकविषयित्वार्थकत्वम् ।

दीधितिः

एवं च पक्षतावच्छेदकविरहविशिष्टः पक्षः, पक्षनिष्ठस्तद्विरहो वा, साध्याभाववृत्तिसाधनम्, साधनवद्वृत्तिसाध्याभावो वा हेतुदोषः, येन केनापि सम्बन्धेन तद्वांश्च प्रकृतो हेतुर्दुष्टः ।

जागदीशी

निर्वह्निविविशिष्टहृदादिविषयकत्वस्य प्रकृतानुमितिप्रतिबन्धकतातिरिक्तवृत्ति-त्वात् । दाहजनकद्रव्यत्वाद्यवच्छिन्नाभावाप्रसिद्ध्या तद्विशिष्टहृदादि-विषयित्वस्य चासम्भवात् । न च तत्र साध्यनिष्ठपक्षवृत्तित्वाभाव एव बाध

तात्पर्यदीपिका

अत्र कल्पान्तरे संशयान्तर्भावेन कथं न व्यभिचारः, तत्र साध्याभावविशिष्टविषयकत्वस्य सत्त्वात् । प्रतिबन्धकतावच्छेदकविषयित्वस्य च तादृशसंशये स्वयमेव पक्षतायामस्वीकारादिति चेदत्र लक्षणे यत्प्रतिबन्धकतावच्छेदकविषयित्वाभाववद्वृत्तित्वं प्रविष्टमस्ति जागदीशव्याख्याने तत्र प्रकृतानुमितिप्रतिबन्धकतावच्छेदकविषयित्वाभावस्य प्रतियोगितावच्छेदकसम्बन्धत्वं मया स्वरूपत्वावच्छिन्नप्रतिबन्धरूपा निरूपितप्रतिबन्धतावत्त्वैतदन्यतरसम्बन्धे कल्प्यते । तथा-चान्यतरलभ्यत्वावच्छिन्नप्रतिबन्धकतानिरूपितप्रतिबन्धतावत्त्वसम्बन्धेन पक्षः साध्यवाङ्म-

वेति संशये वर्तमानत्वादेव तत्सम्बन्धावच्छिन्नप्रतियोगिताकतादृशविषयित्वाभावस्य संशयेऽ-
सत्त्वात् तत्र साध्याभावविशिष्टपक्षरूपयादृशविशिष्टविषयकत्वस्य सर्वेऽपि न तदनतिरिक्त-

दीधितिः

यादृशधर्मिणि यादृशधर्मवत्ताज्ञानमनुमितिप्रतिबन्धकं तस्य
धर्मिणस्तादृशधर्मवत्त्वं हेतुदोष इत्यपि कश्चित् ।

जागदीशी

इति साम्प्रतम् । हृदयप्रकारकप्रमाविशेष्यो वह्नित्वप्रकारकप्रमाविशेष्यवान्
द्रव्यत्वादित्यादौ तस्याप्यसम्भवात्, हृदावृत्तित्वत्वमपेक्ष्य हृदयप्रकारकप्रमा-
विशेष्यावृत्तित्वस्य गुरुतया तदवच्छिन्नाभावस्याप्यप्रसिद्धेरिति ध्येयम् ।

एवं चेति—विशिष्टविवक्षणे चेत्यर्थः । पक्षतावच्छेदकादीत्यादिना साध्य-
हेत्वोः संग्रहः । असमानाकारस्यापि ज्ञानस्य प्रतिबन्धकतामाह पक्षनिष्ठ
इति । येन केनापीति,—दोषासमानकालीनस्यापि हेतोरेकज्ञानविषयित्वादि-
सम्बन्धेन तत्सम्बन्धित्वात्, विशिष्टदोषाप्रसिद्धैव सम्बन्धसामान्येन तद्व-
त्त्वोक्तावपि सद्धेतावतिप्रसङ्गाभावादिति भावः । प्रकृत इति । प्रकृतहेतुतास्थले
हेतुतावच्छेदकविशिष्टहेतोरलीकत्वेऽपि नाव्याप्तिः ।

तात्पर्यदीपिका

वृत्तित्वहानिः । (खानतिरिक्तवृत्तिविषयितानिरूपकतावच्छेदकत्व-खानतिरिक्तवृत्तिविषयिता-
निरूपकतावच्छेदकरूपावच्छिन्नविषयकप्रतीतिविषयतावच्छेदकवत्त्वैतदुभयसम्बन्धेन प्रकृतानु-
मितित्वव्यापकप्रतिबन्धितानिरूपित - प्रतिबन्धकताविशिष्टत्वमेव हेत्वाभासत्वमित्यनुगमः)
यत्प्रतिबन्धकताघटितलक्षणस्य शुद्ध्यभिचारस्थले उक्तरूपावच्छिन्नपदेन प्रमेयत्वविशिष्ट-
सम्यभिचारमादाय लक्षणसम्बन्धः ।

दीधितिः

अथ पर्वतत्वेन पक्षत्वे वह्नित्वेन साध्यत्वे विशिष्टधूमत्वेन च
हेतुत्वे पर्वतादेः काञ्चनमयत्वविरहः, हृदस्य वह्निधूमशून्यत्वम्,

पर्वतस्य महानसीयवह्निधूमविरहित्वम्, मेयत्वस्य केवलधूमस्य वा वह्निव्यभिचारः, विशिष्टस्य धूमस्य वा पर्वतीयवह्निव्यभिचारो न दोषः । न वा तत्सम्बन्धेन तत्र तस्य हेतोर्दुष्टत्वम् । अत-

जागदीशी

यादृश इति—यद्धर्मविशिष्ट इत्यर्थः । एवमन्यत्रापि । कश्चिदित्यस्वरसः, तद्वीजं तु यादृशधर्मिणि यादृशधर्मवत्ताज्ञानं वस्तुगत्याऽनुमितिप्रतिबन्धकमित्युक्तौ पर्वते हृदे च वह्न्यभाववत्तावगाहिसमूहालम्बनमादाय वह्न्यभाव-विशिष्टहृदस्यापि पर्वतो वह्निमान् धूमादित्यादौ दोषत्वापत्तिः । यादृश-धर्मिणि यादृशधर्मवत्तानिश्चयत्वावच्छिन्नानुमितिप्रतिबन्धकत्वमित्युक्तौ च असम्भवः । हृदत्वेन घटे धर्मिणि अभावत्वेन भावः तत्र च वह्नित्वेन गुञ्जां प्रतियोगिविधयाऽवगाहमानस्यापि ज्ञानस्य हृदो वह्निमानित्यनुमितिप्रतिबन्ध-

दीधितः

स्तद्धर्मावच्छिन्नतत्पक्षक-तद्धर्मावच्छिन्नतत्साध्यक-तद्धर्मावच्छिन्न-तद्धेतुकानुमितिप्रतिबन्धकत्वं वाच्यम् । तथा च निर्वह्निः पर्वतो

जागदीशी

कत्वेन हृदत्वविशिष्टधर्मिकवह्निसामान्याभावत्वावच्छिन्नप्रकारतानिश्चयत्वा-दिना प्रतिबन्धकत्वविरहादिति ध्येयम् । विशिष्टधूमत्वेनेति—अविच्छिन्नमूल-कत्वादिविशिष्टधूमत्वेनेत्यर्थः । पक्षसाध्यहेतुत्वानामवच्छेदकप्रवेशार्थमाह पर्वता-देरिति । आदिना वह्निधूमयोरुपग्रहः, काञ्चनमयत्वविरह इति—न दोष इति परेणान्वयः । एवमग्रेऽपि । यथाश्रुतलक्षणं तु काञ्चनमयपर्वतो वह्निमा-नित्यनुमितिविरोधित्वमादायैव तत्रातिव्याप्तमिति भावः । अप्रसिद्धपक्षिकामिव प्रसिद्धपक्षिकामप्यनुमितिमादायातिव्याप्तिवारणाय पक्षतावच्छेदकं प्रवेशनीय-

तात्पर्यदीपिका

असमानाकारकस्यापि ज्ञानस्य प्रतिबन्धकतामिति ।—यथा पक्षतावच्छेदकाभाव-वत्पक्षः आश्रयासिद्धस्तथा पक्षवृत्तिपक्षतावच्छेदकाभावकत्वमपि, तस्य हेतुनिष्ठतया

हेतोर्दुष्टत्वव्यवहारनिर्वाहकत्वात् । तथा च पक्षतावच्छेदकाभाववत्पक्षकत्वस्य पक्षतावच्छेदका-
भाववत्पक्षकादितादृशविशिष्टान्तराघटिततया काश्चनमयत्ववत्पर्वतकत्वादेः काश्चनमयत्ववत्-
पर्वतकत्वावच्छिन्नाविषयकप्रतीतिविषयतावच्छेदकम्, अथ च प्रकृतानुमितिप्रतिबन्धकताऽनति-
रिक्तवृत्तिविषयितानिरूपकतावच्छेदकं यत् काश्चनमयत्ववत्पर्वतत्वं तदवच्छिन्नघटितत्वात् ।

दीधितिः

वह्निमान् पर्वतावृत्तिवह्निमान् वा तद्व्यभिचारिणः पर्वता-
वृत्तेर्वा धर्मादित्यादौ न कोऽपि हेत्वाभासः स्यात्, तादृशानु-
मितेरप्रसिद्धत्वादिति ।

जागदीशी

मित्याशयेनाह हृदस्य वह्निधूमशून्यत्वमिति । तद्धर्मावच्छिन्नपक्षकत्वाप्रवेशे
हृदो वह्निमानित्याकारकवह्निसाध्यकधूमलिङ्गकानुमितेः प्रतिबन्धकतावच्छेदक-
त्वस्य तत्रापि सत्त्वेन तत्रातिव्याप्तिरेवेति भावः । अप्रसिद्धसाध्यहेतुकामिव-
प्रसिद्धसाध्यहेतुकामप्यनुमितिमादायातिप्रसङ्गवारणम् साध्यहेतुतयोरवच्छे-
दकप्रवेशस्य फलमाह पर्वतस्येति । तद्धर्मावच्छिन्नसाध्यहेत्वोरप्रवेशे पर्वतो
महानसीयवह्निमान् तादृशधूमादित्याद्यनुमितिमादाय तत्प्रतिबन्धकतावच्छेदक-
त्वस्य महानसीयवह्नरभाववत्पर्वते तादृशधूमाभाववति पर्वते च सत्त्वात् तयो-
रतिव्याप्तिः स्यादिति भावः ।

तात्पर्यदीपिका

पक्षासिद्धथादावव्याप्तिरिति भावः । अत एव दीधितावेवञ्चेतीत्यादि । हृदस्य वह्नि-
धूमेत्यादीति हृदनिष्ठं वह्निशून्यत्वं धूमशून्यत्वस्येत्यर्थः । तादृशेति महानसीरधूमादित्यर्थः ।
पुनस्तादृशेति महानसीयधूमाभाववतीत्यर्थः ।

जागदीशी

व्याप्यत्वांशेऽप्यनुमितौ हेतुविशेषोऽवश्यं निवेशनीय इत्याशयेनाह प्रमेयत्वस्येति ।
अन्यथा वह्निव्याप्यमेयत्ववान् पर्वतो वह्निमानित्यनुमितिव्यक्तिप्रतिबन्धकता-
वच्छेदकत्वस्य वह्निव्यभिचारिमेयत्वे सत्त्वात् तत्रातिव्याप्तिः स्यादिति भावः ।

व्याप्यत्वांशे हेतुतावच्छेदकप्रवेशार्थमाह केवलधूमस्येति । व्याप्यत्वांशे ऽप्यनुमितौ साध्यतावच्छेदकप्रवेश आवश्यक इत्यभिप्रेत्याह विशिष्टधूमस्य वेति । अन्यथा पर्वतीयवह्निव्याप्यविशिष्टधूमवान् पर्वतो वह्निमानित्याकारकानुमिति-प्रतिबन्धकतावच्छेदकत्वस्य पर्वतीयवह्नियभिचारित्वविशिष्टधूमे सत्त्वादति-व्याप्तिः स्यादिति भावः । तत्सम्बन्धेनेति—तेषां पर्वतनिष्ठकाञ्चनमयत्वविरहा-दीनां यथाकथञ्चित् सम्बन्धेनेत्यर्थः । तत्र पर्वते वह्नेः साध्यत्वे, तस्य विशिष्ट-धूमस्य, समानधर्मिकज्ञानस्यैव प्रतिबन्धकत्वमते पर्वतत्वेन वह्निशून्यपर्वतपक्षि-कायाः पर्वतो वह्निमानित्यनुमितेः प्रतिबन्धकतावच्छेदके वह्न्यभाववत्पर्वते-ऽतिव्याप्तिवारणार्थं तत्पक्षकेति । तथा च पर्वतत्वेन वह्निमत्पर्वतपक्षकानु-मितिप्रतिबन्धकतावच्छेदकत्वस्य तत्रासत्त्वान्नातिव्याप्तिः । वह्नित्वेन पर्वता-वृत्तिवह्निविषयिकायाः पर्वते वह्निरित्याकारिकायाः पर्वतो वह्निमानित्याकारि-काया वाऽनुमितेः प्रतिबन्धकतावच्छेदके पर्वतावृत्तित्वविशिष्टवह्नावति प्रसङ्गवारणाय तत्साध्यकेति । तथा च वह्नित्वेन पर्वतीयवह्निसाध्यकानुमिति-प्रतिबन्धकतावच्छेदकत्वविरहाच्च तत्रातिप्रसङ्गः । एवं धूमत्वेन पर्वतावृत्ति-धूमस्य पक्षधर्मतावगाहिन्या अनुमितेः प्रतिबन्धकतावच्छेदकपर्वतावृत्तित्व-विशिष्टधूमेऽतिप्रसङ्गवारणाय तद्धेतुकेति । इत्थं च पर्वतत्वेनैव निर्वह्नि-पर्वतस्य पक्षत्वे वह्नित्वेनैव पर्वतावृत्तिवह्नेः साध्यत्वे धूमत्वेनैव पर्वतावृत्ति-धूमस्य हेतुतायां पर्वतो वह्निमाद् धूमादित्यत्रापि वह्न्यभावविशिष्टपर्वतादिकं प्राचां मते हेतुदोष एवेति हृदयम् ।

जागदीशी

येन सम्बन्धेन यस्य पर्वतत्वादेः पक्षतावच्छेदकत्वं तेनैव सम्बन्धेन तद्धर्मावच्छिन्नत्वलाभाय तत्पक्षकेत्यादौ तत्पदम् । तेन विषयितया पर्वतत्वा-द्यवच्छिन्नं यज् ज्ञानादिकं तत्पक्षकानुमितिप्रतिबन्धकतामादाय समवायेन पर्वतत्वाद्यवच्छिन्नस्य पक्षत्वादिस्थले पर्वतत्वविशिष्टज्ञाननिष्ठवह्न्यभाववत्त्वादौ नातिप्रसङ्ग इत्याहुः । इत्यादाविति-इत्यादिन्यायस्थलीयहेतावित्यर्थः । अत्र च निर्वह्निपर्वतत्वेन वह्निमत्पर्वतव्यक्तः पक्षत्वे आश्रयासिद्धिरेव निर्वह्नि-पर्वतत्वेन निर्वह्निपर्वतव्यक्तः पक्षत्वे बाध एव दोषः । पर्वतः पर्वतावृत्ति-वह्निमानित्यत्र तु बाधः । तयोश्च तादृशपक्षसाध्यकानुमित्यप्रसिद्धा-

ऽव्याप्तिः । पर्वतो वह्निमान् वह्निव्यभिचारिधर्मादित्यत्र वह्निव्यभिचारित्व-
विशिष्टे वह्निव्याप्यत्वावगाह्यनुमित्यप्रसिद्धा व्यभिचारादावव्याप्तिः । पर्वतो
वह्निमान् पर्वतावृत्तिधर्मादित्यत्र पर्वते प्रकृतहेतुवैशिष्ट्यावगाह्यनुमित्य-
प्रसिद्धा स्वरूपासिद्धादावव्याप्तिरिति द्रष्टव्यम् । तादृशानुमितेरिति—द्वितीय-
व्याख्यानुसारेणेदम् । तेन पर्वतो वह्निमान् वह्निव्यभिचारिधर्मादित्यादा-
वाद्यव्याख्यायामनुमितिप्रसिद्धावपि न क्षतिः । वस्तुतः अनाहार्यपरामर्शस्यै-
वानुमितिहेतुत्वात् प्रथमकल्पेऽपि तत्तानुमितेरप्रसिद्धिः ।

दीधितिः

अत्र वदन्ति, यद्विषयकनिश्चयस्य विरोधिविषयिताप्रयुक्त-
स्तदुत्तरमनुमितौ अनाहार्यमानसज्ञाने वा पक्षतावच्छेदकविशिष्ट-
पक्षे साध्यतावच्छेदकविशिष्टसाध्यवैशिष्ट्यावगाहित्वस्य साध्यता-
वच्छेदकविशिष्टसाध्यनिरूपितव्याप्तिविशिष्टहेतुतावच्छेदकविशिष्ट-

जागदोशी ।

यद्विषयकेति,—यद्विषयकनिश्चयस्य विरोधिनी यद्विषयकनिश्चयत्वाभाव-
व्याप्या, यद्विषयकनिश्चयावृत्तिरिति यावत्, तादृशी या विषयिता तत्प्रति-
योगिक इत्यर्थः । एतस्य च द्वयोर्व्यतिरेक इत्यप्रमाणान्वयः । तदुत्तरमनुमितौ
तादृशनिश्चयोत्तरानुमितिसामान्ये । पक्षतावच्छेदकविशिष्टपक्ष इत्यादि,—अत्र
द्वितीयपक्षपदं पक्षतावच्छेदकताघटकसम्बन्धेन पक्षतावच्छेदकवैशिष्ट्यस्य
लाभाय । तेन हृदे वह्न्यभावनिश्चयोत्तरं कालिकादिसम्बन्धेन हृदत्वादि-
विशिष्टकालादौ वह्नेस्तद्व्याप्यधूमवत्त्वस्य चानुमितौ उभयस्य सत्त्वेऽपि न
वाधादावसम्भवः । कथितदिशैवाग्निप्रयोः साध्यहेतुपदयोर्व्यावृत्तिरवसेया ।

तात्पर्यदीपिका

परोक्षज्ञाने इच्छायाः कारणत्वानभ्युपगमेन पूर्वोक्त-निर्वह्निः पर्वतो वह्निमानित्यादिस्थले
वह्निविरोधिधर्मधर्मितावच्छेदकतत्प्रकारकानाहार्यज्ञानस्यासम्भवात् प्रसङ्गाया अव्याप्तेः
परिहाराय दीधितावतवदन्तीत्यादिग्रन्थमुत्थापयति । यद्विषयकेत्यत्र यत्पदं दोषत्वे-

नाभिमतसाध्याभाववत्पक्षादिपरम् । तदुत्तरमित्यत्र तत्पदमपि तादृशनिश्चयपरम् । तथा च यद्विषयकनिश्चयान्वयवहितोत्तरानुमितिसामान्ये प्रकृतपक्षतावच्छेदकावच्छिन्नपक्षविशेष्यता-

दीधितिः

हेतुमत्तावगाहित्वस्य च द्वयोर्व्यतिरेकस्तत्त्वं हेतुदोषत्वं । पक्षता-
वच्छेदकवैशिष्ट्यादिकं वैज्ञानिकं, न तु वास्तवं ग्राह्यम् । व्याप्ति-
श्चान्वयतो व्यतिरेकतश्च वाच्या ।

जागदीशी

तथा च यादृशविशिष्टविषयकनिश्चयोत्तरानुमितिसामान्ये यादृशविशिष्ट-
विषयकनिश्चयत्वाभावव्याप्यविषयिताप्रतियोगिकः प्रकृतपक्षे प्रकृतसाध्याव-
गाहित्व-प्रकृतपक्षधर्मिकप्रकृतसाध्यव्याप्यहेतुमत्तावगाहित्वोभयव्यतिरेकस्तादृश-
विशिष्टमेव प्रकृतपक्षसाध्यन्यायस्थलीयप्रकृतहेतौ दोष इति फलितार्थः ।
पर्वतधर्मिकवह्न्यभावव्याप्यवत्तावगाहित्व - वह्न्यभावव्याप्यव्याप्यधूमवत्ताव -
गाहित्वोभयव्यतिरेकस्य वह्निविशिष्टपर्वतनिश्चयत्वाभावव्याप्यं यत् पर्वतधर्मिक-
वह्न्यभावव्याप्यवत्तावगाहित्वं तत्प्रतियोगिकत्वात् पर्वतो वह्न्यभावव्याप्यवान्
धूमादित्यादौ वह्निविशिष्टपर्वतेऽतिव्याप्तिः, तद्वारणाय सामान्य इत्युक्तम् ।

तात्पर्यदीपिका

निरूपित - प्रकृतसाध्यतावच्छेदकावच्छिन्नप्रकारताकत्व-प्रकृतसाध्यतावच्छेदकावच्छिन्नव्याप्ति -
विशिष्टप्रकृतहेतुतावच्छेदकावच्छिन्नप्रकारताकत्वोभयाभावो विरोधिविषयताप्रयुक्तस्तत्त्वं हेत्वा-
भासत्वमिति फलितार्थः । 'दोष इति फलितार्थ' इत्यस्यानुगमप्रणाली च—उभयाभाववृत्ति-
रूपत्वं हेत्वाभासत्वम् । रूपे उभयाभाववृत्तित्वञ्च—स्वावच्छिन्नविषयताशालिनिश्चयवृत्तितान-
वच्छेदकधर्मघटितधर्मावच्छिन्नप्रतियोगिताकत्व-स्वावच्छिन्नविषयताशालिनिश्चयान्वयवहितोत्तरा-
नुमितित्वव्यापकत्वोभयसम्बन्धेन । स्वं रूपं, तच्च लक्ष्यतावच्छेदकत्वेनाभिमतं वह्न्यभाव-
विशिष्टवत्त्वादिकम् ।

अत्र वदन्तीत्यादिकल्पे पर्वतधर्मिकवह्न्यभावव्याप्यवत्तावगाहित्वस्य वह्न्यभावव्याप्यव्याप्य-
धूमवत्तावगाहित्वस्य च द्वयोर्व्यतिरेकस्य वह्निविशिष्टपर्वतनिश्चयत्वाभावव्याप्यविषयिताप्रतियोगि-

जागदीशी

तथा च वह्निविशिष्टपर्वतनिश्चयोत्तरमुदपन्नायां पर्वतो वह्न्यभावव्याप्यवान् वह्न्य-
भावव्याप्यव्याप्यधूमवांश्चेत्याकारिकायामेवानुमितौ पक्षधर्मिकसाध्यावगाहित्व-
तादृशसाध्यव्याप्यहेतुमत्तावगाहित्वोभयव्यतिरेकस्यासत्त्वान्न तादृशस्थले
वह्निविशिष्टपर्वतो दोषः ।

तात्पर्यदीपिका

कत्वात् पर्वतो वह्न्यभावव्याप्यवान् धूमादित्यादौ वह्निविशिष्टपर्वतोऽतिव्याप्तिरिति जगदीशेन
सामान्यान्तं निवेशितम् । अथ वह्निमान् पर्वतो वह्न्यभावव्याप्यधूमवान् वह्न्यभाव-
व्याप्यव्याप्यवान् न वेत्येवमंशतो निश्चयात्मकज्ञाने पक्षे साध्यावगाहित्वस्य साध्यव्याप्यहेतु-
मत्तावगाहित्वस्य च वृत्तेः निरुक्तोभयाभावस्य वह्न्यमत्पर्वतनिश्चयावृत्तिविपर्ययिता-प्रतियोगिकत्वा-
भावात् वह्न्यमत्पर्वतोऽतिव्याप्तेः प्रतियोगिकान्तदलेनैव धारयितुं शक्यत्वात् सामान्यान्तं
विफलमिति चेन्न, वह्न्यभावव्याप्यवत्कालीनपर्वतपक्षकवह्न्यभावव्याप्यसाध्यकानुमितौ
वह्न्यमत्पर्वतोऽतिव्याप्तेर्वारणाय सामान्यान्तोपादानम्, तत्र पक्षतावच्छेदकांशे संशयाभावात् ।
अत्रापि प्रमेयत्वविशिष्टव्यभिचारादावतिप्रसङ्गवारणाय तादृशविशिष्टान्तराघटितत्वं देयमेव ।

अथ पर्वतो वह्निमान् वह्न्यभावव्याप्यवान् तस्याप्यवाधेति आहार्यनिश्चयस्यापि
कदाचित् सम्भवादाहार्यभेदानाच्च तत्तथ्यकित्वेनैव निवेशनोपतया निरुक्ताहार्यव्यक्तिभेदस्या-
निवेशादेव पर्वतो वह्न्यभावव्याप्यवत्तावगाहितया वह्न्यमत्पर्वतविषयकनिश्चयत्वाभावव्याप्यत्वा-

जागदीशी

तत्रापि बाधादिसंशयोत्तरोत्पन्नायां कस्याञ्चिदनुमितौ पक्षधर्मिक-
साध्यावगाहित्व-साध्यव्याप्यहेतुमत्तावगाहित्वोभयोः सत्त्वेन ह्रदो वह्निमान्

तात्पर्यदीपिका

सम्भवेन पर्वतपक्षकवह्न्यभावव्याप्यसाध्यकस्थले वह्न्यमत्पर्वतोऽतिप्रसङ्गासम्भवात् सामान्यान्तं
व्यर्थमिति चेन्न, पर्वतत्वावच्छेदेन वह्नेः साध्यतास्थले पर्वतत्वसामानाधिकरण्येन वह्न्यभाव-
व्याप्यवत्पर्वतात्मकसत्प्रतिपक्षसंग्रहाय निरुक्ताहार्यव्यक्तिभेदनिवेशस्यावश्यकत्वेन निरुक्तस्थले
वह्न्यमत्पर्वतोऽतिप्रसङ्गवारकतया तत्सार्थक्यादिति केचित् ।

नन्वसम्भववारणायानाहार्यस्यैव दोषविषयकनिश्चयस्य निवेशात् निर्वह्निर्वह्निमान् गृहं च
घटवदित्यस्यानाहार्यत्वासम्भवेनानाहार्यघटवद्गृहविषयकनिश्चयावृत्तित्वस्य निर्वह्निर्वह्निविशिष्टे

बह्व्यवगाहितायाः सत्त्वेन तत्प्रतियोगिकनिरुक्ताभावस्य घटवद्गृहविषयकनिश्चयोत्तरानु-
मितित्वावच्छेदेन वर्तमानत्वादुक्तातिप्रसङ्गोदुर्वार इति चेन्न, यद्विषयकनिश्चयस्येत्यत्र
यत्पदप्राग्वदोषविषयितायामेवानाहार्यत्वनिवेशात् । तच्च इच्छाविशिष्टान्यत्वम् । वैशिष्ट्यश्च
स्वप्रयोज्यत्व-स्वाव्यवहितोत्तरज्ञानीयत्वोभयसम्बन्धेन । स्मिच्छा; निर्वह्यौ वहिज्ञानं जायता-
मितिच्छावैशिष्ट्यं तु निर्वहित्वविशिष्टे वहित्वावच्छिन्नावगाहितायामेव, तदन्यत्वश्च
घटवद्गृहविषयितायामस्त्येवेति । न च तथापि घटाभाववद्गृहकालीन-निर्वह्यैर्वह्मिमानिति-
ज्ञानीयनिर्वह्यैर्मिकवहित्वावच्छिन्नावगाहिताया अनाहार्यघटवद्गृहविषयकनिश्चयवृत्तित्वेन
निरुक्तातिप्रसङ्गतादवस्थ्यमिति वाच्यम्, अनाहार्यग्रूपवच्छिन्नविषयताशालिनिश्चयवृत्ति-
तानवच्छेदकधर्मावच्छिन्नप्रतियोगिताकत्वस्य निरुक्तोभयाभावे विवक्षितत्वात् । निर्वहित्व-

जागदीशी

धूमादित्यादौ सर्वत्रैव बाधप्रभृताद्यसम्भवः स्यादतो यादृशनिश्चयपदम् ।
यद्विषयकनिश्चयस्य पूर्वमित्युक्तौ बाधादिनिश्चयपूर्वात्पन्नानुमितौ साध्याव-
गाहित्व-तद्व्याप्यवत्तावगाहित्वोभयोः सत्त्वादसम्भवः स्यादतस्तदुत्तरमित्युक्तम् ।
निश्चयश्चागृहीताप्रामाण्यको निविष्टस्तेन भ्रमत्वेन गृह्यमाणस्य बाधादि-
निश्चयस्योत्तरमुद्पन्नयामनुमितौ कदाचिन्निरुक्तावगाहिताद्वयसत्त्वेऽपि ना-
सम्भवतादवस्थ्यम् । निर्वह्यैर्वह्मिमान् धूमादित्यादौ घटविशिष्टगृहादावति-
व्याप्तिस्तन्निश्चयोत्तरानुमितित्वावच्छेददेनैव निर्वह्यैर्मिकवह्मवगाहित्वविरहेण
निरुक्तावगाहिताद्वयव्यतिरेकस्य सत्त्वादतस्तद्वारणाय विशिष्टविषयकनिश्चयत्वा-
भावव्याप्यविषयिताप्रतियोगिक इत्युक्तम् ।

तात्पर्यदीपिका

विशिष्टे बह्व्यवगाहितात्वस्यानाहार्यघटवद्गृहविषयकनिश्चयवृत्तितानवच्छेदकत्वविरहेणाति-
प्रसङ्गानवकाशादिति विभावनीयम् ।

बाधादिनिश्चयपूर्वात्पन्नोति—तदानीं बाधनिश्चयस्य लौकिकसन्निकर्षादिनापि
सम्भवादिति भावः ।

तदुत्तरमिति—उत्तरपदस्याव्यवहितोत्तरार्थकम् । तच्च अनुपूर्वक-माधातूपस्थाप्यानुमिति-
रूपक्रियायां हाधात्वर्थज्ञानरूपक्रियायां वा विशेषणमतो द्वितीयेति भावः ।

द्वितीयपक्षपदमित्यादि-जगदीशोक्तौ विविच्यते,—न च समवायसम्बन्धेन हृदत्वविशिष्टे बह्वयवगाहित्व-बहिर्व्याप्तिविशिष्टहेतुमत्तावगाहित्वयोरेव बह्वयभावविशिष्टहृदविषयकनिश्चया-वृत्तित्वाद् दोषविषयकनिश्चयोत्तरानुमितित्वावच्छेदेनैव तादृशनिश्चयावृत्तिविषयिताप्रतियोगिकस्य समवायेन हृदत्वविशिष्टे साध्य-तद्व्याप्यवत्तावगाहित्वयोरभावस्य सत्त्वेन नासम्भव इति द्वितीयपक्षपदं व्यर्थमेवेति चेत्, अत्र केचित् यादृशस्थलविशेषे कालिकसम्बन्धावच्छिन्नहृदत्व-निष्ठावच्छेदताकविशेष्यता निरूपितवह्नित्वावच्छिन्नप्रकारताकबह्वयभावविशिष्टहृदविषयकं ज्ञानं न जातं, तत्त्वदोषेऽप्यसिद्धिरित्याहुः । परे तु—तादृशोभयाभावपदेन तादृशोभयसामान्या-भावस्यैव निवेशनीयत्वादन्यथोभयप्रतियोगिकं घटविशिष्टतादृशोभयाभावमादाय सामान्यपद-दानेऽपि पर्यंतपक्षकबह्वयभावव्याप्यसाध्यकस्थलेऽतिव्याप्तेर्दुर्वारत्वापत्तेः । तथा च बह्वयभाव-विशिष्टहृदविषयिताप्रतियोगिकस्य कालिकेन हृदत्वविशिष्टधर्मिकबह्वयवगाहि-समवायेन हृदत्वविशिष्टधर्मिकबह्वयवगाहि -- ज्ञानसाधारणहृदत्वविशिष्टधर्मिकबह्वयवगाहिताद्वयसमुचित - निरुक्तोभयत्वपर्याप्तावच्छेदकताकप्रतियोगिताकाभावस्य तद्दोषविषयकनिश्चयोत्तरानुमिति - सामान्यान्तर्गतायां कालिकेन हृदत्वविशिष्टधर्मिकबह्वयनुगितावसत्त्वेनासम्भवस्य सुघटतया पक्षपदसार्धक्यात् । ननु पक्षपदनिवेशेऽपि निरुक्तोभयत्वपर्याप्तावच्छेदकताकप्रतियोगिताका-भावस्य यद्विषयकनिश्चयावृत्तिविषयिताप्रतियोगिताकपर्ययसिततया निर्वेहिः पर्वतो वह्निमानित्यत्र घटवद्गृहेऽतिव्याप्तिः । घटवद्गृहविषयकनिश्चयोत्तरानुमितित्वव्यापकनिरुक्तो-भयाभावस्य घटवद्गृहविषयकनिश्चयावृत्तिर्या घटाभाववद्गृहाकालीन-निर्वेहिः पर्वतो वह्निमा-नितिज्ञानोया निर्वेहिधर्मिक-बह्वयवगाहिता सत्प्रतियोगिकत्वादिति चेन्न, निरुक्तोभयत्व-पर्याप्तावच्छेदकताकाभावे यद्विषयकनिश्चयवृत्तितानवच्छेदकधर्मावच्छिन्नप्रतियोगिताकत्वस्य विवक्षणात्र दोष इत्यवधेयम् ।

तथा च यादृशविशिष्टविषयकनिश्चयोत्तरानुमितिसामान्य इत्यादिः फलितार्थ इति जगदीश-सत्दर्भे अनुमितीत्यत्र सामान्यपददानात् पर्वतो बह्वयभावव्याप्यवानित्यत्र वह्निमत्पर्वतेऽति-व्याप्तिस्तेन परिहृता । अत्र तावदियमुपपत्तिश्चिन्तनीया । न च वह्निमान् पर्वतो बह्वय-भावव्याप्यव्याप्यवांशेत्याहाय्यनिश्चयसम्भवात् तादृशोभयाभावस्य तादृशनिश्चयावृत्तिविषयिता-प्रतियोगिकत्वविरहात् सामान्यपदानुपादानेऽपि नातिव्याप्तिरिति वाच्यम्, असम्भव-वारणायानाहार्यत्वस्याग्रे विवक्षणीयत्वादिति । यद्यपि निर्वेहिवह्निमानित्यादौ घटवद्-गृहादावतिप्रसङ्गभयेनाहार्यसामान्यभेदो न निवेशयितुं शक्यते, अपि तु तत्तदाहार्यव्यक्तिभेद एव । तथा च निर्वेहिवह्निमानित्याकारकाहार्यभेदनिवेशे नोक्तातिप्रसङ्गः । एवं बह्वय-भावव्याप्यसाध्यकस्थले तादृशाहार्यभेदानिवेशेनैव वह्निमत्पर्वते नातिप्रसङ्गः, तथापि पर्वत-

त्वावच्छेदेन बह्वेः साध्यत्वे तत्रत्यसत्प्रतिपक्षेऽव्याप्तिवारणाय तादृशस्थले आहार्यभेदस्या-
 वश्यं निवेशनीयत्वात् पर्वतो बह्वयभावव्याप्यवानित्यत्र बहिमतपर्वतेऽतिव्याप्तिवारणाय
 सामान्यपदस्य सार्थक्यसम्भवात् । केचित्तु स्वप्रयोज्यत्व-स्वाव्यवहितोत्तरज्ञानीयत्वोभयसम्बन्धे-
 नेच्छाविशिष्टान्यत्वं प्रकृतेऽनाहार्यत्वं । तच्च यद्रूपावच्छिन्नविषयतायामेव निवेश्यम्, उक्तस्थले
 चोक्तज्ञानीयबहिमतपर्वतविषयिताया निरुक्तोभयसम्बन्धेनेच्छाविशिष्टत्वादित्येच्छाविशिष्टान्य-
 बहिमतपर्वतविषयिताशालिनिश्चये तथाविधावगाहिताद्वयस्य सत्त्वेन तादृशोभयाभावस्येच्छा-
 वदन्ययद्रूपावच्छिन्नविषयिताशालिनिश्चयावृत्तिविषयिताप्रतियोगिकन्वयस्यानपायाद् बहिमत-
 पर्वतेऽतिप्रसङ्गो दुर्वार इति सामान्यपदमुपादेयमेव । न च निर्वह्निर्वहिमानित्यत्र बह्वयभाव-
 वनिर्वहिरूपदोषेऽव्याप्तिः, बह्वयभाववनिर्वह्निर्वहिमान् बह्व्याप्यवांश्चेत्याकारकज्ञानीयदोष-
 विषयतायां निरुक्तोभयसम्बन्धेनेच्छाविशिष्टत्वविरहात् पक्षतावच्छेदकावच्छिन्नविशेष्यतानिरु-
 पितसाध्यप्रकारितायां तव्याप्यप्रकारतायामेवेच्छाप्रयोज्यत्वस्वीकारेणैव निरुक्तज्ञानस्याहार्यत्व-
 निर्वाहात् दोषविषयतायामित्येच्छाप्रयोज्यत्वे मानाभावादिति वाच्यम्, समानधर्मिकविरोधि-
 द्वयविषयितायामित्येच्छाप्रयोज्यत्वनियमात् तादृशज्ञानोदोषविषयितायामपि निरुक्तसम्बन्धे-
 नेच्छावैशिष्ट्यानपायादित्याहुः । परे तु—स्वाव्यवहितोत्तरज्ञानीयत्व-स्वावच्छिन्नावच्छेदकताक-
 प्रतिबन्धकतावच्छेदकविषयितानिरूपकतावच्छेदकावच्छिन्नत्वोभयसम्बन्धेनेच्छाविशिष्टयद्रूपाव-
 च्छिन्नविषयिताशून्यज्ञानवृत्तित्वं यद्रूपावच्छिन्नविषयितायां निवेश्यं, तादृशविषयितायां यद्रूपा-
 वच्छिन्नविषयितावहिर्भूतविषयित्वानिरूपितत्वमपि देयम्, अन्यथा निर्वह्निपर्वतो बहिमानित्यादौ
 बह्वयभावादावतिव्याप्तिः, तादृशोभयसम्बन्धेनेच्छावद्वह्वयभावत्वावच्छिन्नविषयिताशून्यः
 बह्वयभाव इत्याकारकनिश्चय एव, न तु निर्वह्निपर्वतो बहिमानितिनिश्चय इति पक्षे साध्या-
 वगाहित्वस्य तत्रावृत्तित्वात् । एवं तादृशविषयिताशून्यज्ञानवृत्तियद्रूपावच्छिन्नविषयिताया-
 मपि निरुक्तविशेषणं देयम् । अन्यथा निर्वह्निः पर्वतो बहिमानित्यत्र बहिमतपर्वतरूपाभ्या-
 सिद्धावव्याप्तिः । तादृशोभयसम्बन्धेनेच्छाविशिष्टा सती बहिमतपर्वतत्वावच्छिन्नविषयित्व-
 बहिर्भूतविषयित्वनिरूपिता या बहिमतपर्वतत्वावच्छिन्नविषयिता तच्छून्ये निर्वह्निः पर्वतो
 बहिमानितिनिश्चये तादृशवगाहित्वस्य सत्त्वान्निरुक्तोभयाभावस्य विरोधिविषयिताप्रतियोगि-
 कत्वविरहाद् बाधादिज्ञानस्येच्छाविरहविशिष्टनिश्चयत्वेनैव प्रतिबन्धकत्वादित्येच्छायाः प्रतिबन्ध-
 कतानवच्छेदकत्वादिति सर्वसामञ्जस्यमित्याहुः । तत्र, पर्वतो बहिमान् बह्वयभाव-
 व्याप्यवान् तव्याप्यवांश्चेत्याकारकाहार्यं ज्ञानप्रयोजकीभूतेच्छावच्छिन्नावच्छेदकताप्रतिबन्ध-
 कतावच्छेदकत्वस्य बहिमतपर्वतविषयितायामसत्त्वेन सामान्यपदव्यावृत्त्यसन्नतेः । बहिमान्
 बह्वयभाववानित्यादौ बह्विविशिष्टबहिमदात्मकबाधेऽव्याप्तेश्च बहिमद्वह्वयत्ववच्छिन्नविषयि-

तायाः कुत्रापि बुद्धौ प्रतिबन्धकतानवच्छेदकत्वेन निरुक्तसम्बन्धेनेच्छाविशिष्टयद्रूपावच्छिन्न-
विषयित्वाप्रसिद्धेः ।

नव्यास्तु खानिरूपकज्ञानानिरूपकत्व-स्वावच्छेदकीभूतधर्मावच्छिन्नप्रकारतानिरूपितनिर-
वच्छिन्नावच्छेदकताकविशेष्यताशालिवुद्धित्वावच्छिन्नप्रतिबन्धतानिरूपितप्रतिबन्धकतावच्छेदक-
मुख्यविशेष्यतानिरूपितप्रकारतावच्छेदकावच्छिन्नत्व -- खनिरूपकज्ञाननिरूपितत्वेतत्तद्वित्तय -
सम्बन्धेन यत्किञ्चिद्विषयिताविशिष्टप्रकारताशालिज्ञानान्यज्ञानवृत्तियद्रूपावच्छिन्नविषयिता-
शालिज्ञानत्वं प्रकृतेऽनाहार्यनिश्चयत्वमतो न कोऽपि दोष इत्याहुः । न च बहिमान् पर्वतो
बह्व्यभावव्याप्यवान् नवेति संशयेऽपि तादृशावगाहित्वयोः सत्त्वात् तथापि नातिप्रसङ्ग इति

जागदीशी

तथा च निर्वह्निर्वह्निमान् चह्निव्याप्यधूमवान् गृहं च घटवदित्यादिसमूहा-
लभ्येन एव व्यभिचारेण निर्वह्निधर्मिकवह्न्यवगाहित्वस्य चह्निव्याप्यधूमवत्ताव-
गाहित्वस्य वा घटविशिष्टगृहादिनिश्चयत्वाभावव्याप्यत्वाभावाभिस्तावगा-
हिताद्वयव्यतिरेकस्य घटविशिष्टगृहादिनिश्चयत्वाभावव्याप्यविययिताप्रतियोगि-
कत्वमेव नास्तीति न तत्र घटविशिष्टगृहादिकं दोषः, किन्तु वह्न्यभावादि-

तात्पर्यदीपिका

वाच्यम्, हृदोवह्निमान् नवेति संशयवारणाय सामान्यतः संशयान्यत्वस्य निवेश्यत्वात् ।
संशयत्वञ्च स्वावच्छिन्नप्रतिबन्धतानिरूपितप्रतिबन्धकतावच्छेदकत्व-स्वसामानाधिकरण्योभय-
सम्बन्धेन प्रकारताविशिष्टप्रकारताशालिज्ञानत्वम् । न च दोषांशे एव संशयान्यत्वं निवेश-
नीयमिति वाच्यम्, पर्वतो बह्व्यभावव्याप्यवानित्यादौ तादृशसंशयस्याप्रसिद्ध्या बहिमत-
पर्वतेऽतिव्याप्तेर्दुर्भारतापत्तेः, दोषांशे संशयान्यत्वादिति ध्येयम् । केचित्तु पर्वतो बह्व्य-
भावव्याप्यवानित्यादावित्यादिपदेन बह्व्यभावव्याप्यवत्पर्वतो घटवान् धूमादित्यत्र बहिमत-
पर्वतेऽतिव्याप्तिः सम्भवति । न च धर्मितावच्छेदकांशे संशयाकारकतद्वतानिश्चयवृत्ति-
विषयिताप्रतियोगिकत्वस्य निरुक्तोभयाभावे विरहान्नातिव्याप्तिरिति वाच्यम्, धर्मिता-
वच्छेदकांशे संशयान्प्रतीकारात् तादृशनिश्चयस्यासम्भवात् । बह्व्यभाववद्वटविषयकनिश्चयो-
त्तरं जातिमान् बहिमानित्याद्यनुमितौ निरुक्तोभयाभावविरहादसम्भववारणाय निरुक्तावगाहिता-
द्वयशरीरे पक्षतावच्छेदकरूपतावच्छेदकताकत्वनिवेशस्यावश्यकत्वेन धर्मितावच्छेदकांशे संशय-
स्वीकारेऽपि क्षतिविरहादिति प्राहुः ।

जागदीशी

विशिष्टोनिर्वह्यादिरेव तत्र दोषः । न च निर्वह्निधर्मिकवह्निगगाहिज्ञान-
सामान्य एव यादृशवस्तुनो न भानं तत्रातिव्याप्तितादवस्थं, तादृशवस्तुनि
मानाभावात्, एतदस्वरसेनैव वदन्तीत्यभिधानाच्च । यादृशविशिष्टविषयकज्ञान-
त्वाभावव्याप्यविषयिताप्रतियोगिक इत्युक्तावसम्भवः । पक्षधर्मिकसाध्य-
संशयादौ पक्षधर्मिकसाध्यावगाहित्वादेः साध्याभावविशिष्टपक्षज्ञानत्वाद्य-
भावव्यभिचारित्वादतो निश्चयत्वानुसरणम् । अत्र निश्चयस्तत्तदाहार्यज्ञान-
भिन्नत्वेन विशेषणीयः, तेनाहार्यस्य साध्याभावादिमत्तया पक्षादिनिश्चयस्य
पक्षादिधर्मिकसाध्यादिमत्तावगाहित्वेऽपि ह्रदो वह्निमान् धूमादित्यादौ न बाध-
प्रभृतावसम्भवः । यद्यपि पक्षधर्मिकसाध्यावगाहित्वविशिष्टस्य तादृशसाध्य-
व्याप्यहेतुमत्तावगाहित्वस्य व्यतिरेकमन्तर्भाव्यापि लक्षणं सुवचं, तथापि यत्र
स्थलविशेषे साध्य-तद्व्याप्यहेतुमत्त्वयोः पक्षे समूहालम्बनभ्रमोऽप्रसिद्धस्तन्नत्य-
दोषेऽव्याप्तिप्रसङ्गात् । विशिष्टाभावस्यातिरिक्तत्वमते विशेषणाप्रतियोगिक-
तया साध्याभावव्याप्यवत्पक्षेऽव्याप्तिप्रसङ्गाच्चेति निरुक्तविशिष्टाभावं
परित्यज्य द्वयोरित्यनेनोभयाभावो निवेशितः ।

न च समवेतं द्रव्यं मूत्तं स्पर्शवत्त्वादित्यत्र सद्धेतौ असमवेतत्वविशिष्टद्रव्ये-
ऽतिप्रसङ्गः, समवेतत्व-तदभावयोर्द्रव्यधर्मिकैकनिश्चयागोचरत्वादिति वाच्यम्,
द्रव्यत्वावच्छेद्यत्वविशिष्टस्वरूपसम्बन्धेन समवेतत्वस्य पक्षतावच्छेदकत्वे
तदोषस्येष्टत्वात् । स्वरूपसम्बन्धमात्रेण समवेतत्वस्य पक्षतावच्छेदकत्वप्रवेशे
तु तादृशपक्षधर्मिकसाध्यावगाहित्वस्यासमवेतत्वविशिष्टद्रव्यनिश्चयत्वाभाव-
व्याप्यत्वविरहादेव उक्तस्थले समवेतत्वाद्यभावविशिष्टद्रव्यस्य दोषत्वासम्भवात् ।
द्रव्यं द्विविधं समवेतमसमवेतं चेत्याकारकस्य द्रव्यत्वसामानाधिकरण्येन
समवेतत्व-तदभावयोर्निश्चयस्य सर्वानुभवसिद्धत्वादेकधर्मावच्छेदेनैव विरोधिनो-
रेकनिश्चयाविषयत्वात् । इदं तु बोध्यम् ;—अत्रापि प्रमेयत्वविशिष्टव्यभिचारा-
दावतिप्रसङ्गवारणाय तादृशविशिष्टान्तराघटितत्वविशेषणं देयमेव । तस्य च
प्रकृतलक्षणाश्रयीभूतं यत् स्वभिन्नं तदघटितान्यत्वं नार्थः ।

तात्पर्यदीपिका

विशिष्टान्तराघटितत्वविशेषणं देयमिति । न चात्र कल्पे (विशिष्टान्तराघटितत्व-

विशेषणदानकल्पे) सामान्यपदं व्यर्थं, पर्वतो वह्न्यभावव्याप्यवानित्यत्र वह्निमत्पर्वतस्य वस्तुगत्या हेत्वाभासत्वविशिष्टाद् भिन्नत्वेन तदघटितत्वेन च नातिव्याप्तिरिति वाच्यम्, पर्वतो वह्न्य-
भावव्याप्यवान् वह्निमत्पर्वतकालीनधूमाभावादित्यत्र वह्निमत्पर्वतरूपासिद्धौ प्रकृतलक्षणाश्रयी-
भूतेन वस्तुगत्या हेत्वाभासत्वविशिष्टाद् भिन्नेन वह्निमत्पर्वतेन घटितत्वादव्याप्तिवारणाय
सामान्यपदसार्थक्यात् । यद्यपि सामान्यपदानेऽपि तत्ताव्याप्तिः सुघटैव । पर्वतो वह्न्य-
भावव्याप्यवान् वह्न्यभावव्याप्यव्याप्यवह्निमत्पर्वतकालीनधूमाभाववांश्चेत्यस्याहार्थत्वात् तथापि
पर्वतो वह्न्यभावव्याप्यवान् पर्वतीयवह्न्यभाववादित्यत्र पर्वतीयवह्निमत्पर्वतरूपस्वरूपासिद्धौ
वह्निमत्पर्वतेन घटितत्वादव्याप्तिवारणाय सामान्यपदसार्थक्यादिति ध्येयम् । न च
प्रमेयत्वमवृत्तिः प्रमेयत्वादित्यत्र व्यभिचारस्य वस्तुगत्या हेत्वाभासभिन्नेनाभाववदवृत्ति-
प्रमेयत्वेन घटितत्वादव्याप्तिरिति वाच्यम्, गृहे घटसामान्याभावे साध्ये गृहस्य नीलघटवत्त्वं
रूपबाधस्येव तस्य लक्षणाद् वस्तुगत्या हेत्वाभासत्वविशिष्टाद् भिन्नत्वविरहादित्यभिमानः ।
न च तथापि निरोधिविषयिताप्रयुक्तत्वनिवेशो व्यर्थः, निर्वह्निर्वह्निमानित्यत्र घटवद्-
गृहस्य हेत्वाभासत्वविशिष्टाद्भिन्नेन स्वेनैव घटितत्वान्नातिव्याप्तिरिति वाच्यम्, निर्वह्नि-

जागदीशी

प्रमेयत्वमवृत्तिः प्रमेयत्वादित्यादौ व्यभिचारस्य तादृशस्वभिन्नवाधादि-
घटितत्वेनाव्याप्त्यापत्तेः । किन्तु निरुक्तलक्षणाश्रयीभूतं वस्तुगत्या यद्-
विशिष्टान्तरं हेत्वाभासत्वविशिष्टाद् भिन्नं तदघटितत्वमेव ।

तात्पर्यदीपिका

वह्निमानित्यत्र वह्न्यभाववन्निरवह्निरूपे दोषेऽव्याप्तिः, तस्य प्रकृतलक्षणाश्रयीभूतेन वह्न्य-
भावरूपहेत्वाभासभिन्नेन घटितत्वादिति । न च तथापि धूमाभाववद्धूमव्यभिचारि-
वह्निमद्रूपबाधेऽव्याप्तिः, प्रकृतलक्षणाश्रयीभूतेन वस्तुगत्या हेत्वाभासभिन्नेन धूमव्यभि-
चारिवह्निमत्त्वेन घटितत्वादिति चेदेतदल्लरसेनैव वस्तुतस्तु-कल्पानुसरणादिति ।

किन्तुति । विशिष्टान्तराघटितस्य चेदेवमर्थो विधीयते तदा यथोक्तलक्षणावाक्यस्थस्य
'यादृशविशिष्टविषयकनिश्चयोत्तरानुमितिसामान्य' इत्यत्र सामान्यपदस्य यादृशविशिष्टविषयक-
निश्चयावृत्तिविषयिताप्रतियोगिकेत्यस्य च वैयर्थ्यापत्तिः । सामान्यपदानुक्तौ यद् वह्न्यभाव-
व्याप्यस्य साध्यतार्या वह्न्यभावव्याप्यहेतुतास्थले वह्निविशिष्टपर्वतेऽतिव्याप्तिरित्युक्तं, तच्च नाधुना
सम्भवति, यतो वह्निविशिष्टपर्वतरूपतादृशविशिष्टव्यक्तेरुक्तप्रकारतादृशविशिष्टान्तरेण स्वेनैव

घटितत्वात् । यादृशविशिष्टविषयकनिश्चयावृत्तिपदस्यानुक्तो च निर्वर्हिर्वह्निमान् धूमादित्यत्र
 घटविशिष्टगृहादावतिव्याप्तिर्दत्ता जगदीशेन ; सापि नाधुना सम्भवति, घटविशिष्टगृहादि-
 रूपतादृशविशिष्टव्यक्तेरपि उक्तप्रकारतादृशविशिष्टान्तरेण स्वेनैव घटितत्वात् तत्र लक्षणा-
 गमनासम्भवादिति । न च विशिष्टान्तराघटितत्वघटकप्रकृतलक्षणे सामान्यपदस्य
 विरोधिविषयिताप्रतियोगिकत्वस्य निवेश्यतया वह्निवत्पर्वतस्य घटवद्गृहस्य च प्रकृतलक्षणा-
 श्रयीभूतत्वाभावेन तादृशविशिष्टान्तरत्वाभावादुक्तातिव्याप्तिवारणायैव तत्सार्थक्यमिति
 वाच्यम्, अतिव्याप्तिदानार्थं विशिष्टान्तराघटितत्वघटकप्रकृतलक्षणे तन्निवेशनानौचित्यात् ।
 न च पर्वतो वह्नयभावव्याप्यवान् वह्निमत्पर्वतकालीनधूमाभावादिति स्थलीयस्वरूपासिद्धा-
 वव्याप्तिवारणाय विशिष्टान्तराघटितत्वघटकप्रकृतलक्षणे सामान्यपदमावश्यकमन्यथा सामान्य-
 पदघटितप्रकृतलक्षणाश्रयीभूतेन हेत्वाभासभिन्नेन वह्निमत्पर्वतरूपेण घटितत्वात् तत्तत्स्वरूपा-
 सिद्धयसंग्रहापत्तेरिति वाच्यं, सामान्यपदप्रदानेऽपि तत्राव्याप्तेर्दुर्द्धरत्वात्, पर्वतो वह्नय-
 भवव्याप्यव्याप्यवह्निमत्पर्वतकालीनधूमाभाववांशेऽप्यकारकानुमित्यप्रसिद्धेरिति चेन्न, पर्वतो-
 वह्नयभावव्याप्यवान् पर्वतीयवह्नेरित्यत्र सामान्यपदघटितप्रकृतलक्षणाश्रयीभूतेन हेत्वाभास-
 भिन्नेन वह्नयभावादिना घटितत्वात् तत्राव्याप्तिवारणाय सामान्यमित्युक्तम् । वह्नयभाववान्
 निर्वह्निरिति वाधेऽव्याप्तिवारणाय विरोधिविषयिताप्रयुक्तत्वस्य विशिष्टान्तराघटितत्वघटक-
 प्रकृतलक्षणे निवेशस्यावश्यकप्राप्त्यै उक्तातिव्याप्तिवारणाय विशेष्यदत्तेऽपि तन्निवेशस्यावश्यक-
 त्वात् । स्वस्यापि स्वघटितत्वेन मेयत्वविशिष्टव्यभिचारादौ तादृशविशिष्टान्तराघटितत्वं
 बोध्यं, शुद्धव्यभिचारादेः स्वत्वघटितत्वेऽपि हेत्वाभासत्वविशिष्टभिन्नरूपतादृशविशिष्टान्तरा-
 घटितत्वमक्षतमेव । एवं प्रमेयत्वमवृत्ति प्रमेयत्वादित्यादौ बाधघटितव्यभिचारेऽपि न
 काचिदनुपपत्तिरिति वृत्तिप्रमेयत्वरूपस्य सामानाधिकरण्यात् वह्नयभाववद्गृहस्य वा तादृश-
 विशिष्टान्तरत्वाभावादिति ध्येयम् ।

वस्तुगत्या यद्विशिष्टान्तरमित्यस्य हेत्वाभासत्वविशिष्टाद् भिन्नमित्यर्थः, न तु
 विशिष्टान्तरमपि प्रवेश्यं “वस्तुगत्या” इत्युक्त्या अस्यापि विशिष्टत्वं सूचितं किन्तु
 परिचायकत्वमात्रमिति ।

तादृशनिरुक्तलक्षणाश्रयीभूतं वस्तुगत्या यद्विशिष्टान्तरमित्यादि । यादृशविशिष्ट-
 विषयकनिश्चयोत्तरानुमितिसामान्ये यादृशविशिष्टविषयकनिश्चयावृत्तिविषयिताप्रतियोगिकः प्रकृत-
 पक्षे प्रकृतसाध्यावगाहित्वस्य साध्यव्याप्यहेतुमत्त्वावगाहित्वस्य च द्वयोर्व्यतिरेकः हेत्वाभासत्व-
 विशिष्टभिन्नतादृशविशिष्टाघटितत्वे सति यादृशविशिष्टविषयकनिश्चयोत्तरानुमिति-
 सामान्ये यादृशविशिष्टविषयकनिश्चयावृत्तिविषयिताप्रतियोगिकस्तादृशोभयाभावस्तादृशविशिष्टत्व-

मिति फलितार्थः । अतः पर्वतो बह्वथभावव्याप्यवान् प्रमेयबह्वथभावादित्यत्र प्रमेयबहिमत्पर्वत-
रूपस्वरूपाभिद्वयादावव्याप्तिस्तादृशविशिष्टान्तरबहिमत्पर्वतघटितत्वादतस्तद्वारणाय सत्यन्तदले
प्रतियोगिकान्तदलम् । ननु धूमव्यभिचारिवहिमान् धूमवान् बहोरित्यत्र धूमाभावबद्धम-
व्यभिचारिवहिमत्स्वरूपवाधेऽव्याप्तिः । निरुक्तलक्षणाश्रयीभूतहेत्वाभासत्वविशिष्टमिन्नं यत्-
धूमव्यभिचारिवहिमत्त्वविशिष्टत्वं तद्घटितान्यत्वविरहात् । एवं पर्वतो बह्वथभाव-
व्याप्यवान् पर्वतीयबह्वथभावादित्यत्र पर्वतीयबहिमत्पर्वतेऽव्याप्तिस्तादृशबहिमद्घटितान्यत्व-
विरहादिति चेदेतदस्वरसेनैव वस्तुत इति कल्पादरः ।

जागदीशी

वस्तुतो यद्विषयकनिश्चयत्वविरोधितादृशविषयिताप्रतियोगिको निरुक्तो-
भयव्यतिरेकस्तदन्ययद्विषयकनिश्चयत्वविरोधितादृशविषयिताप्रतियोगिकस्त-
थाविधविशिष्टाघटितत्वमेव तादृशविशिष्टान्तराघटितत्वमित्यस्यार्थो बोध्य
इति न निरुक्ताव्याप्त्याद्यवकाशः ।

तात्पर्यदीपिका

ननु विरोधिविषयिताप्रयुक्तत्वनिवेशो व्यर्थः, निर्वह्निपक्षकवह्निसाध्यकस्थले घटवद्गृहस्य
हेत्वाभासमिन्नेन स्वेनैव घटितत्वात् तन्नातिव्याप्तिप्रसङ्गानवकाशादिति चेन्न, निरुक्त-
स्थलीयबह्वथभाववन्निर्वह्निरूपवाधस्य बह्वथभावात्मकविशिष्टान्तरेण घटितत्वात् तन्नाव्याप्त्या-
पत्तेः, बह्वथभावविषयकनिश्चयोत्तरानुमितित्वावच्छेदेन निर्वह्नित्वविशिष्टे बह्वथवगाहिता-
घटितोभयाभावस्य वर्तमानत्वात् । तन्निवेशे तु निर्वह्नित्वविशिष्टे बह्वथवगाहिताघटित-
निरुक्तोभयाभावे नानाहार्थबह्वथभावात्वावच्छिन्नविषयकनिश्चयत्वाभावव्याप्यविषयिताप्रति-
योगिकत्वं कदाचिन्निर्वह्निरिवहिमान् बह्विव्याप्यवान् बह्वथभावश्चेतिनिश्चयस्यापि सम्भवात् निर्वह्नां
बह्वथवगाहिताया अनाहार्थ्यबह्वथभावविषयकनिश्चयत्वाभावव्याप्यत्वविरहान्नोक्तवाधेऽव्याप्तिः ।

अथावृत्तित्वाभाववद्भूतिप्रमेयत्वात्मकव्यभिचारस्य वस्तुगत्या हेत्वाभासमिन्नेनाभाववद्-
भूतिप्रमेयत्वेन घटितत्वादव्याप्तिरिति चेन्न, गृहपक्षकघटसामान्याभावसाध्यकस्थलीयनीलघट-
वद्गृहस्य वाधत्ववदस्यापि लक्ष्यत्वेन हेत्वाभासमिन्नत्वविरहादिति ।

अतः कल्पे यद्विषयकनिश्चये तदन्ययद्विषयकनिश्चये च पक्षधर्मिकप्रकृतसाध्यव्यापकीभूता-
भावप्रतियोगिहेतुमतानिश्चयान्यत्वासाधारण्यविषयकत्वोभयाभाववत्त्वं निवेश्यं । तेन साध्य-
व्यापकीभूताभावप्रतियोगिहेतुमान् पक्ष इति निश्चयमादायैव साध्यव्यापकीभूताभावप्रति-
योगिरूपासाधारण्ये लक्षणसमन्वयान्नासाधारण्यव्याप्तिरिति चिन्तनीयम् ।

‘वस्तुतस्तु’—इत्यादि-जगदीशप्रन्थे प्रमेयत्वमवृत्ति प्रमेयत्वादित्यादाववृत्तिवाभाववद्वृत्ति-
 प्रमेयत्वरूपनिरुक्तव्यभिचारेऽव्याप्तिः । निरुक्तोभयाभावप्रतियोगिव्यभिचारविषयकनिश्चयावृत्ति-
 प्रकृतसाध्यनिरूपितव्याप्तिविशिष्टहेतुमतपक्षावगाहित्वस्य प्रकृतपक्षे प्रकृतसाध्यावगाहित्वस्य च
 वृत्तिप्रमेयत्वरूपबाधविषयकनिश्चयावृत्तित्वेन बाधात्मकविशिष्टान्तरघटितत्वात् । एवं यत्न हृदत्वा-
 वच्छेदेन बह्वेः पक्षतावच्छेदकत्वं तत्र वह्निगद्गदो वह्निमानित्यादौ हृदत्वावच्छेदेन बह्वयभाव-
 वद्ब्रूदात्मकबाधादावव्याप्तिः, हृदत्वसामानाधिकरण्येन बह्वयभाववद्ब्रूदात्मकाश्रयागिद्धिरूपेण
 तादृशविशिष्टान्तरेण घटितत्वात् । एवं धूमव्यभिचारिवह्निमान् धूमवान् बह्वे रित्यत्र धूमाभाव-
 वद्ब्रूव्यभिचारिवह्निमदात्मकबाधेऽव्याप्तिश्च ; निरुक्तोभयाभावप्रतियोगिनो निरुक्तबाधविषयक-
 निश्चयावृत्तिप्रकृतसाध्यव्याप्यहेतुमत्तावगाहित्वस्य केवलव्यभिचारविषयकनिश्चयावृत्तित्वाद्
 व्यभिचारात्मकविशिष्टान्तरेण घटितत्वात् । न च यद्विषयकनिश्चयवृत्तितानवच्छेदकयादृशधर्म-
 घटितधर्मावच्छिन्नप्रतियोगिताको निरुक्तोभयाभावस्तदन्ययद्विषयकनिश्चयोत्तरानुमितिसामान्ये
 तदन्य-यद्विषयकनिश्चयवृत्तितानवच्छेदकतादृशधर्मावच्छिन्नप्रतियोगिताको निरुक्तोभयाभाव-
 स्तदघटितत्वस्य विवक्षणां प्रागुक्तदोषाणामवकाशः । प्रमेयत्वमवृत्ति प्रमेयत्वादित्यत्र तादृश-
 धर्मान्तर्गतस्य साध्यव्याप्यहेतुमत्तावगाहितात्वस्य वृत्तिप्रमेयत्वरूपबाधविषयकनिश्चयवृत्तितानव-
 च्छेदकत्वविरहेण वृत्तिप्रमेयत्वस्य वह्निगद्गदो वह्निमानित्यत्र तादृशधर्मान्तर्गतस्य हृदत्वसामानाधि-
 करण्येन बह्वयवगाहितात्वस्य सामानाधिकरण्येन बह्वयभाववद्ब्रूदविषयकनिश्चयवृत्तितानवच्छेद-
 कत्वविरहेण सामानाधिकरण्येन बह्वयभाववद्ब्रूदस्य च तथा धूमव्यभिचारिवह्निमान् धूमवान्
 बह्वे रित्यत्र तादृशधर्मान्तर्गतस्य पक्षधर्मिकसाध्यावगाहितात्वस्य व्यभिचारविषयकनिश्चयवृत्ति-
 तानवच्छेदकत्वविरहेण व्यभिचारस्य विशिष्टान्तरत्वाभावादिति वाच्यं, बाधविशिष्ट-
 व्यभिचारादावतिव्याप्यापत्तेः । तत्र बाधविशिष्टव्यभिचारविषयकनिश्चयवृत्तितानवच्छेदक-
 यादृशधर्मघटितधर्मावच्छिन्नप्रतियोगिताको निरुक्तोभयाभावः, तादृशधर्मान्तर्गतं पक्षे साध्या-
 वगाहितात्वं हेतौ व्याप्यवगाहितात्वं द्वयमेव । तादृशधर्मद्वये च बाधविषयकनिश्चय-
 वृत्तितानवच्छेदकत्वस्य केवलव्यभिचारविषयकनिश्चयवृत्तितानवच्छेदत्वस्य च विरहेण केवल-
 बाधस्य केवलव्यभिचारस्य च विशिष्टान्तरत्वाभावाद् व्यभिचारविशिष्टबाधस्यैव तादृश-
 विशिष्टान्तरतया बाधविशिष्टव्यभिचारस्य तदघटितत्वादिति चेन्न, स्वावच्छिन्नविषयक-
 निश्चयवृत्तितानवच्छेदकीभूतनिरुक्तीभयाभावीय-प्रतियोगितावच्छेदकं यत्किञ्चिद्रूपं स्वभिन्न-
 यद्रूपावच्छिन्नविषयकनिश्चयवृत्तितानवच्छेदकं तद्रूपावच्छिन्नाघटितत्वस्य लक्ष्यतावच्छेदके
 निवेशनीयत्वात् । अवच्छेदकत्वमन्तावच्छेदकतावच्छेदकसाधारणं बोध्यम् । तथा च प्रमेयत्वमवृत्ति

प्रमेयत्वादित्यत्र प्रकृतसाध्यव्याप्यहेत्ववगाहितात्वं वह्निमद्भूदो वह्निमानित्यत्र हृदत्वसामानाधिकरण्येन वह्नयवगाहितात्वं धूमव्यभिचारिवह्निमान् धूमवान् वह्ने रित्यत्र प्रकृतपक्षे धूमावगाहितात्वं च यत्किञ्चित्पदेनोपादाय तादशावगाहितात्वादिकं न स्वभिन्नव्यभिचारविषयकनिश्चयवृत्तितानवच्छेदकं किन्तु स्वभिन्नव्यभिचारादिव्याप्यवच्छेत्वादिविषयकनिश्चयवृत्तितानवच्छेदकं तदघटितत्वस्य सत्त्वान्निरुक्तव्यभिचारादौ लक्षणसमन्वयः । अत एव प्रतियोगित्वाभाववज्जलवद्दपक्षक-वह्निसाध्यकस्थले वह्निव्यापकीभूताभावप्रतियोगिजलवद्भूदात्मकासाधारणे नाव्याप्तिः शुद्धहृदत्वविशिष्टे वह्नयवगाहितात्वमादाय लक्षणसमन्वयात् प्रतियोगित्ववज्जलादेस्तथाविध-विशिष्टान्तरत्वाभावादवच्छेदकावच्छेदेन साध्यवत्पक्षादिकं लक्ष्यमेवेति ध्येयम् ।

अथात्र कल्पे यद्विषयकनिश्चयावृत्तियादृशविषयिताप्रतियोगिको निरुक्तोभयाभावस्तदन्य-यद्विषयकनिश्चयावृत्तित्वादृशविषयिता तदघटितत्वमित्यस्यैव सम्यक्त्वे तादृशविषयिताप्रतियोगिक इत्यस्य निवेशो व्यर्थः । न च पर्वतः कपिलवह्न्यभाववान् वह्न्यभावव्याप्यवत्त्वादित्यत्र कपिलवह्निमत्पर्वतरूपबाधविषयकनिश्चयावृत्तिर्या तादृशहेतुमत्त्वावगाहिता तत्प्रतियोगिक-स्तादृशोभयाभावः ; तादृशहेत्ववगाहितायाः तदन्यवह्निमत्पर्वतविषयकनिश्चयावृत्तिर्वेन वह्निमत्-पर्वतस्यापि विशिष्टान्तरतया निरुक्तबाधस्य तदघटितत्वादव्याप्तिवारणाय प्रतियोगिक-इत्यन्तेन तदन्ययद्विषयकनिश्चयोत्तरानुमितित्वव्यापकस्तदन्य-यद्विषयकनिश्चयावृत्तिविषयिता-प्रतियोगिको निरुक्तोभयाभावस्तदघटितत्वस्य विवक्षणीयतया न तद्वैयर्थ्यमिति । तथा च यद्विषयकनिश्चयोत्तरानुमितित्वव्यापको यद्विषयकनिश्चयवृत्तितानवच्छेदकीभूत-यादृशधर्मावच्छिन्न-प्रतियोगिताकनिरुक्तोभयाभावः, तदन्ययद्विषयकनिश्चयवृत्तितानवच्छेदकीभूततादृशधर्मघटित-धर्मावच्छिन्नप्रतियोगिताकनिरुक्तोभयाभावः, तदन्ययद्विषयकनिश्चयोत्तरानुमितित्वव्यापकः तद-घटितत्वमित्यस्य पर्यवसिततया उक्तस्थले हेतुवैशिष्ट्यावगाहितात्वस्य वह्निमत्पर्वतविषयक-निश्चयवृत्तितावच्छेदकत्वेऽपि हेतुवैशिष्ट्यावगाहितात्वघटितधर्मावच्छिन्नप्रतियोगिताकनिरुक्तो-भयाभावस्य वह्निमत्पर्वतविषयकनिश्चयोत्तरानुमितित्वव्यापकत्वाभावेन वह्निमत्पर्वतस्य तादृश-विशिष्टान्तरत्वाभावाद्बुक्ताव्याप्तिवारकतयैव तस्य सार्थक्यादिति वाच्यम्, तन्निवेशेऽपि प्रमेयत्वमवृत्ति प्रमेयत्वादित्यादावव्याप्तिवारणाय यद्विषयकनिश्चयोत्तरानुमितिसामान्ये यद्विषयकनिश्चयवृत्तितानवच्छेदकयादृशयत्किञ्चिद्धर्मघटितधर्मावच्छिन्नप्रतियोगिताकनिरुक्तोभया-भावस्तदन्ययद्विषयकनिश्चयोत्तरानुमितिसामान्ये तदन्ययद्विषयकनिश्चयवृत्तितानवच्छेदकतादृश-यत्किञ्चिद्धर्मावच्छिन्नप्रतियोगिताकनिरुक्तोभयाभावः तदघटितत्वस्यावश्यं विवक्षणीयतया प्रमेयत्वमवृत्ति प्रमेयत्वादित्यत्र प्रकृतसाध्यनिरूपितव्याप्तिविशिष्टहेत्ववगाहितात्वं यत्किञ्चित्-पदेनोपादाय तादृशावगाहितात्वं न निरुक्तव्यभिचारविषयकनिश्चयवृत्तितान-

वच्छेदकं किन्तु तद्भिन्नतादृशव्यभिचारादिव्याप्यवद्देत्वादिनिश्चयवृत्तितानवच्छेदकमेवेति तादृशव्याप्यविशिष्टहेत्वादिकमेव तादृशविशिष्टान्तरं तदघटितत्वस्योक्तव्यभिचारादौ सत्त्वान्न कोऽपि दोष इति निष्कृष्टरूपेऽपि यद्विषयकनिश्चयवृत्तितानवच्छेदकमघटितधर्मावच्छिन्नप्रतियोगिताकनिरुक्तोभयाभावस्तादृशयत्किञ्चिद्वर्मेस्तदन्ययद्विषयकनिश्चयवृत्तितानवच्छेदकस्तदघटितत्वविवक्षणेनैव पर्वतः कपिलवह्मणभाववान् वह्मणभावव्याप्यादित्यादौ कपिलवह्मणमपर्वतरूपवाधेऽव्याप्तिवारणं सम्भवति तादृशवाधविषयकनिश्चयवृत्तितानवच्छेदक-यादृशधर्मावच्छिन्नप्रतियोगिताकनिरुक्तोभयाभावः, तादृशयत्किञ्चित्पदेन तादृशसाध्यावगाहितात्वमादायैव तत्र विशिष्टान्तराघटितत्वसम्भवात् प्रतियोगिक इत्यस्य निरर्थकत्वादिति ।

न चाभावोऽवृत्तित्वव्याप्यवानित्यन्ताभाववृत्ति — अवृत्तित्वव्याप्याभावात्मकवाधेऽव्याप्तिस्तादृशवाधविषयकनिश्चयवृत्तितानवच्छेदकतादृशोभयाभावप्रतियोगितावच्छेदक-साध्यावगाहितात्वस्य तदन्यवृत्त्यभावविषयकनिश्चयवृत्तितानवच्छेदकत्वेनोक्तवाधस्य वृत्त्यभावरूपविशिष्टान्तरघटितत्वादतस्तद्वलमावश्यकमिति वाच्यं, साध्यव्याप्यहेतुमत्पक्षावगाहितात्वस्यापि निरुक्तोभयाभावप्रतियोगितावच्छेदकस्य तादृशवाधनिश्चयवृत्तितानवच्छेदकत्वेन तादृशपक्षावगाहितात्वमादायैव तत्रापि लक्षणसमन्वयादिति चेन्न, अभावः प्रमेयवान् अवृत्तित्वव्याप्यादित्यन्ताभाववृत्ति—अवृत्तित्वव्याप्याभावरूपस्वरूपासिद्धावव्याप्तिवारणायैव तद्वलसार्थक्यादन्यथा तादृशोभयाभावप्रतियोगितावच्छेदकीभूत - हेतुमत्पक्षावगाहितात्वस्यैव तादृशस्वरूपासिद्धिभिन्नवृत्त्यभावनिश्चयवृत्तितानवच्छेदकत्वाद् वृत्त्यभावरूपविशिष्टान्तरघटितत्वात् तादृशस्वरूपासिद्धेरसंग्रहः स्यात् । प्रतियोगिकान्तनिवेशे च हेतुमत्पक्षावगाहितात्वस्य वृत्त्यभावनिश्चयवृत्तितानवच्छेदकत्वेऽपि तादृशावगाहितात्वघटितधर्मावच्छिन्नप्रतियोगिताकनिरुक्तोभयाभावस्य वृत्त्यभावनिश्चयोत्तरानुमितित्वव्यापकत्वाभावान्नाव्याप्तिरिति भावः । यद्यपि प्रतियोगिकान्तनिवेशेऽभावो धुमान्यधूमवान् अवृत्तित्वव्याप्यादित्यन्ताभाववृत्ति. अवृत्तित्वव्याप्याभावरूपस्वरूपासिद्धावव्याप्तिर्दुर्वारैव, तादृशोभयाभावप्रतियोगितावच्छेदकतादृशस्वरूपासिद्धिनिश्चयवृत्तितानवच्छेदकीभूत-हेतुमत्पक्षावगाहितात्वस्य तदन्यवृत्त्यभावनिश्चयवृत्तितानवच्छेदकत्वाद् वृत्त्यभावनिश्चयोत्तरानुमितित्वव्यापकतादृशोभयाभावप्रतियोगितावच्छेदकत्वाच्च वृत्त्यभावस्यापि तादृशविशिष्टान्तरत्वात् तथापि तदन्ययद्विषयकनिश्चयवृत्तितानवच्छेदक-तादृशयत्किञ्चिद्वर्मेघटितधर्मावच्छिन्ननिरुक्तोभयाभावमपहाय तदन्य-यद्विषयकनिश्चयोत्तरानुमितिसामान्ये तादृशनिश्चयवृत्तितानवच्छेदक-तादृशयत्किञ्चिद्वर्मावच्छिन्नप्रतियोगिताकाभावः तदघटितत्वस्य विवक्षणां दोषः । वृत्त्यभावनिश्चयोत्तरानुमितिसामान्ये वृत्त्यभावनिश्चयवृत्तितानवच्छेदक-हेतुमत्पक्षावगाहितात्वरूपतादृशधर्मेघटितधर्मावच्छिन्न-निरुक्तोभयाभावसत्त्वेऽपि तादृशावगा-

हितात्वावच्छिन्नप्रतियोगिताकाभावास्त्वादेव ग्रन्थभावस्य तादृशविशिष्टान्तरत्वाभावादिति ।
न चैवं मेयत्वविशिष्टबहुयभाववद्भावादवतिव्याप्तिः । यत्किञ्चित्पदेन तादृशोभयाभावप्रति-
योगितावच्छेदकमेयत्वविशिष्टबहुयभाववद्भादादिनिश्चयवृत्तितानवच्छेदकसाध्यव्याप्यहेतुमत्पक्षा-
वगाहित्वमादाय तत्र विशिष्टान्तराघटितत्वसत्त्वात् तादृशपक्षावगाहितात्वावच्छिन्नाभावस्य
तदन्य-अग्रन्थभाववद्भादादिविषयकनिश्चयोत्तरानुमितित्वव्यापकत्वेन बहुयभाववद्भादेस्तादृश-
विशिष्टान्तरत्वाभावादिति वाच्यं, दीधित्युक्तलक्षणेषुऽपि यद्विषयकनिश्चयोत्तरानुमिति-
सामान्ये तादृशोभयाभावमपहाय यद्विषयकनिश्चयवृत्तितानवच्छेदकतादृशोभयाभावप्रतियोगिता-
वच्छेदकधर्मावच्छिन्नप्रतियोगिताकाभावस्य विवक्षितत्वात् । तथा च यद्विषयकनिश्चयोत्त-
रानुमितित्वव्यापकनिश्चयोभयाभावप्रतियोगितावच्छेदकीभूत-यद्विषयकनिश्चयवृत्तितानवच्छेदक-
यादृशधर्मावच्छिन्नप्रतियोगिताकाभावः, तदन्ययद्विषयकनिश्चयवृत्तितानवच्छेदकतादृशधर्मा-
वच्छिन्नप्रतियोगिताकाभावः, तदन्ययद्विषयकनिश्चयोत्तरानुमितित्वव्यापकस्तदघटितत्वमित्यर्थस्य
पर्यवसिततया साध्यव्याप्यहेतुमत्पक्षावगाहितात्वस्य मेयत्वविशिष्टावधिनिश्चयवृत्तितानवच्छेद-
कत्वेऽपि तादृशावगाहितात्वावच्छिन्नाभावस्य तादृशावधिनिश्चयोत्तरानुमितित्वाव्यापकत्वेन
यादृशधर्मपदेन साध्यव्याप्यहेतुमत्पक्षावगाहितात्वस्य धर्तुमशक्यत्वेन साध्यावगाहितात्वस्यैव
धर्तव्यतया तस्य च शुद्धाभावनिश्चयवृत्तितानवच्छेदकतादृशनिश्चयोत्तरानुमितित्वव्यापकाभाव-
प्रतियोगितावच्छेदकत्वं चाक्षतमेवेति बहुयभाववद्भावत्वस्य तादृशविशिष्टान्तरत्वेनोक्ताति-
व्याप्तिरिति भावः । न चैवं पूर्वतो बहुयभावव्याप्यजलवान् निर्जलत्वादित्यादौ बहिमत-
पूर्वतादौ जगदीशस्यान्नवदन्तीत्यस्यास्त्ररसवीजाभिधानासङ्गतिः, अतोभयाभावप्रतियोगिता-
वच्छेदकबहिमतपूर्वतादिनिश्चयवृत्तितानवच्छेदकीभूतसाध्यावगाहितात्वावच्छिन्नाभावस्य बहि-
मतपूर्वतादिनिश्चयोत्तरानुमितित्वाव्यापकत्वेन तन्नातिव्याप्यसम्भवादिति वाच्यं, तन्नाति-
व्याप्यसम्भवेऽपि धूमान्यधूमवान् बहुयभावव्याप्यादित्यादौ बहिमतपूर्वतादावेवातिव्याप्ते-
स्तात्पर्यात् । तत्र बहिमतपूर्वतनिश्चयोत्तरानुमितित्वावच्छेदेनैव तादृशनिश्चयवृत्ति-
तानवच्छेदकीभूतोभयाभावप्रतियोगितावच्छेदकधूमव्याप्यवत्-पक्षावगाहितात्वावच्छिन्नाभावस्य
सत्त्वाद्धूमान्यधूमव्याप्यबहुयभावव्याप्यवानित्याकारकानुमितेरप्रसिद्धत्वादिति ध्येयम् । अत्र
कल्पे यद्विषयकनिश्चये तदन्ययद्विषयकनिश्चये च पक्षधर्मिकासाध्यव्यापकीभूताभावप्रति-
योगिहेतुनिश्चयान्यत्वासाधारण्यविषयकत्वोभयाभाववत्त्वं निवेशनीयम् । तेन साध्यव्यापकी-
भूताभावप्रतियोगिहेतुमान् पक्ष इत्याकारकनिश्चयमादायैव साध्यव्यापकीभूताभावप्रतियोगि-
हेतुरूपासाधारण्ये लक्षणसमन्वयान्नासाधारण्यासंग्रहः, न वा प्रमेयत्वविशिष्टासाधारण्येऽति-
व्याप्तिः । न च गृहादौ घटसामान्याभावे साध्ये नीलघटवद्गृहादावव्याप्तिः, तस्य

जागदीशी

यदि च नवन्यानां मते साध्याभाववदवृत्तित्वरूपाया एव व्याप्तेरनुमित्युप-
योगित्वात् तादृशव्याप्तिविशिष्टप्रकृतहेतुमत्तावगाहित्वमेव लक्षणे निवेश्यते
तदा प्रकृतपक्षतावच्छेदकविशिष्टपक्षे प्रकृतसाध्यावगाहित्वस्य प्रकृतसाध्यीय-
तादृशव्याप्तिविशिष्टहेतुमत्तावगाहित्वस्य प्रकृतसाध्यीयव्यतिरेकव्याप्तिविशिष्ट-
हेतुमत्तावगाहित्वस्य च त्रित्वावच्छिन्नाभावो यद्धर्मावच्छेदेन यादृशधर्मवत्ता-
निश्चयत्वविरोधिविषयिताप्रतियोगिकस्तद्धर्मावच्छेदेन एव तादृशधर्मविशिष्टः
प्रकृतपक्षतावच्छेदकविशिष्टपक्षक-प्रकृतहेतुसाध्यकन्यायस्थले दोषो वक्तव्यः

घटवद्गृहस्वरूपनिरुक्तविशिष्टान्तरेण घटितत्वादिति वाच्यम्, यादृशयादृशप्रामाण्यज्ञाना-
भावविशिष्टयद्रूपावच्छिन्नविषयकनिश्चयावृत्तितादृशविषयिताप्रतियोगिको निरुक्तोभयाभाव-
स्तादृशप्रामाण्यज्ञानाभावविशिष्ट - तद्रूपावच्छिन्नान्य - यद्रूपावच्छिन्नविषयकनिश्चयावृत्ति -
तादृशविषयिताप्रतियोगिकस्तद्रूपावच्छिन्नाघटितत्वमित्यर्थकरणात् गृहं नीलघटवदिदं
घटाभाववति घटप्रकारकमित्यादिज्ञानस्यानुत्तेजकतया नीलघटाभाववति नीलघटप्रकारकमित्या-
कारकाप्रामाण्यग्रहाभावविशिष्ट-घटाभाववति घटप्रकारकमित्याद्यप्रामाण्यज्ञानविशिष्ट-गृहं घट-
वदितिज्ञाने तादृशविषयिताया अवृत्तित्वविरहेण एवं रीत्या विशेषगुणाभाववान् घटो-
गुणसामान्याभाववानित्यादौ विशेषगुणवद्धटेऽव्याप्तिर्वारणीयेति कृतं पक्षवितेन ।

यदि च नवन्यानां मते साध्याभाववदवृत्तित्वरूपाया एवानुमित्युपयोगित्वात्
तादृशव्याप्तिविशिष्टहेतुमत्तावगाहित्वस्य त्रित्वावच्छिन्नाभावो यद्धर्मावच्छेदेन यादृशधर्मवत्ता-
निश्चयावृत्तिविषयिताप्रतियोगिकः, तद्धर्मावच्छेदेन तादृशधर्मवत्त्वं प्रकृतसाध्यहेतुकन्यायस्थले
दोष इति जगदीशग्रन्थेऽयं पूर्वपक्षः—हृदो वह्निमानित्यादौ मेयत्वविशिष्टवह्नयभाव-
वद्भूदेऽतिव्याप्तिः, निरुक्तत्रित्वावच्छिन्नाभावस्य हृदत्वव्यापकत्वविशिष्टविशेषणतासम्बन्धेन
वह्नयभावविशिष्टहृदत्वावच्छेदेन मेयत्वप्रकारकनिश्चयावृत्तिविषयिता-प्रतियोगिकत्वात् । एवं
वह्नयभाववद्भूदविशिष्टमेयत्वेऽतिव्याप्तिः, निरुक्त-त्रित्वावच्छिन्नाभावस्य वह्नयभाववद्भूदप्रकारक-
निश्चयावृत्तिविषयिताप्रतियोगिकत्वादिति चेदन्न केचित् निरुक्तत्रित्वावच्छिन्नाभावो यद्धर्मा-
वच्छिन्नविषयकनिश्चयवृत्तित्वे सति यादृशधर्मावच्छिन्नविषयकनिश्चयवृत्तित्वे सति यद्धर्मावच्छेदेन
यादृशधर्मवत्तानिश्चयावृत्तियादृशविषयिताप्रतियोगिकः, तद्धर्मावच्छेदेन तादृशधर्मवत्त्वं हेत्वा-
भासत्वमित्यर्थकरणादुक्तस्थले निरुक्ताभावप्रतियोगिताया वह्नयभाववद्भूदविषयकनिश्चयवृत्तित्व-
विरहेण नातिव्याप्तिरिति ध्येयम् ।

इति । प्रमेयत्वविशिष्टसाधनत्वावच्छेदेन साध्यव्यभिचारनिश्चयस्यापि-साधनत्व-
सामानाधिकरण्येन तथाविधव्याप्त्यवगाहित्वसत्त्वात् निरुक्तत्वावच्छिन्ना-
भावस्य तादृशनिश्चयत्वविरोधिविषयिताप्रतियोगिकत्वविरहादेव प्रमेयत्व-

तात्पर्यदीपिका

अवच्छेदकावच्छेदेन साध्यतास्थले यद्धर्मविशिष्टे यादृशधर्मवत्तानिश्चयोत्तरानुमिति-
सामान्ये यद्धर्मावच्छेदेन यादृशधर्मवत्तानिश्चयावृत्तिविषयिता-प्रतियोगिताकनिरुक्तत्वा -
वच्छिन्नाभावः तद्धर्मविशिष्टे तादृशधर्मवत्त्वं दोष इति पर्यवसितार्थः । अतो यत्न
पर्यतत्वसामानाधिकरण्येन नीलत्वस्य पक्षतावच्छेदकत्वं नीलपर्वतत्वावच्छेदेन बह्वः साध्यत्वं
तत्र सामानाधिकरण्येन नीलत्वाभाववत्पर्वते नातिव्याप्तिः । अथ बह्व्यभाववद्भूतत्वा-
वच्छिन्नविषयिताया जातिमान् बह्व्यभाववानित्यादिनिश्चयसाधारणतया तत्र च प्रकृतानुमिति
प्रतिबन्धकताया विरहेण बाधप्रभृती सर्वत्रासम्भव इति चेन्न, यादृशसमुदायत्ववृत्ति-

जागदीशो

विशिष्टव्यभिचारादौ नातिप्रसङ्गः । प्रमेयत्वविशिष्टसव्यभिचारत्वावच्छेदेन
साधनवृत्तितानिश्चयस्यापि विरोधिनी न साधनधर्मिकसाध्यव्यभिचारित्वा-
वगाहिता, नव्यानां मते समानधर्मिकस्यैव ज्ञानस्य विरोधित्वात् । अतः साधन-
निष्ठप्रमेयत्वविशिष्टसव्यभिचारे नातिप्रसङ्गः । धूमहेतुना द्रव्यत्वसामानाधि-
करण्येन बह्वः साध्यतास्थले तु द्रव्यत्वावच्छिन्नं सर्वं द्रव्यं न बह्व्यभाववत्
किन्तु यत्किञ्चिद् द्रव्यमेवेति न तत्र बह्व्यभावविशिष्टे द्रव्येऽतिप्रसङ्गः ।

तात्पर्यदीपिका

निरूपकताकविषयित्वं प्रकृतानुमितिप्रतिबन्धकताऽनतिरिक्तवृत्ति तादृशसमुदायत्वविशिष्ट-
रूपवत्त्वस्य विवक्षणात् । बह्व्यभाववद्भूतत्वगतसमुदायत्ववृत्तिनिरूपकताकविषयिता च न
जातिमान् बह्व्यभाववानिति निश्चयसाधारणीति तज्ज्ञानव्यावृत्तिरिति । निरुक्तासम्भव-
वारणायान्यापकीभूतविषयिताशून्यत्वनिवेशकृतां गदाधरभट्टाचार्याणामयमाशयः, यत्तादृश-
विशेषे घटविषयकं ज्ञानं नियमतो दोषविषयकं जायते, दोषविषयकस्य घटकालीनघट-
विषयकमेव जायते, तत्रत्य-दोषप्रतिबन्धकतानतिरिक्तवृत्तित्वस्य घटत्वगतैकत्ववृत्तिनिरूपकताक-
विषयितायां सर्वत्र तादृशाङ्कुरविशेषे घटस्य देवत्वापत्तिरन्यापकीभूतविषयिताशून्यत्व-

विना न वारयितुं शक्यत इति । जगदीशेन तादृशमङ्कुरं नोरीक्रियत इति न कश्चिदोष इति न तन्निवेशावश्यकता इति ध्येयम् ।

तात्पर्यदीपिका

यदि च नग्यानामित्यस्यानुगमः । यद्रूपावच्छिन्नविशेष्यतानिरूपित-यत्सम्बन्धावच्छिन्न-यद्रूपावच्छिन्नप्रकारताविशिष्टविषयतात्वावच्छिन्नप्रतियोगिताको निरुक्तित्वावच्छिन्नाभाव-स्तद्रूपावच्छिन्ने तत्सम्बन्धेन तद्रूपावच्छिन्नत्व हेतुदोष इति । प्रकारतावैशिष्ट्यस्य स्वनिरूपितविशेष्यतावच्छेदकतापर्याप्त्यधिकरणधर्मावच्छिन्नविशेष्यतानिरूपितत्व - स्वनिरूपक-निश्चयावृत्तित्व-स्वाश्रयत्वैतत्तत्तितयसम्बन्धेन । स्वाश्रयत्वश्च स्वावच्छिन्नविशेष्यतानिरूपितप्रति-योगित्वसम्बन्धावच्छिन्नप्रकारतावत्त्व-स्वावच्छिन्नजनकतानिरूपितजन्यतावच्छेदकोभूतविधेयता-वत्त्व-स्वावच्छेदकधर्मसमनियतानुयोगितानिरूपितप्रतियोगितावत्त्व - स्वनिरूपिताभावविषयता - निरूपितप्रकारतावत्त्वैतदन्यतरसम्बन्धेन । प्राथमिकप्रकारतावत्त्वश्च स्वावच्छेदकधर्मा-वच्छिन्नत्व-स्वनिरूपितसांसर्गिकावच्छेदकतानिरूपितावच्छिन्नत्वनिष्ठावच्छेदकतानिरूपितावच्छेद-कतावत्संसर्गावच्छिन्नत्वोभयसम्बन्धेन । विधेयतावत्त्वश्च स्वावच्छेदकधर्मसमनियतानुयोगिता-निरूपितप्रतियोगितावत्त्व-स्वाभिन्नविशेष्यतानिरूपितप्रतियोगित्वसम्बन्धावच्छिन्नप्रकारतावत्त्वै - तदन्यतरसम्बन्धेन । प्रतियोगितावत्त्वद्वयं स्वावच्छेदकधर्मावच्छिन्नत्व-स्वावच्छेदकसम्बन्धा-वच्छिन्नत्वोभयसम्बन्धेन । प्रकारतावत्त्वश्च स्वावच्छेदकधर्मावच्छिन्नत्व-स्वनिरूपितसांसर्गिका-वच्छेदकतानिरूपितावच्छिन्नत्वनिष्ठावच्छेदकतावच्छेदकतावत्संसर्गावच्छिन्नत्वैतदुभयसम्बन्धेन । प्रथमसंसर्गनिवेशात् व्यभिचारविशिष्टमेयत्वादौ हृदत्वावच्छेदेन बह्वेः साध्यतास्थले गेयत्व-विशिष्टबह्वभाववद्भूदे च नातिव्याप्तिः । स्वनिरूपकनिश्चयावृत्तित्वनिवेशात् हृदत्वसामाना-धिकरण्येन बह्वभाववद्भूदादौ पर्वतत्वावच्छेदेन महानसीयबह्वेः साध्यतास्थले महानसीयत्वा-भाववद्बहिरित्यादौ च नातिव्याप्तिः । स्वाश्रयत्वनिवेशाद् बह्वभावव्याप्यसाध्यकस्थले बहि-मतपर्वते नातिप्रसङ्गः । स्वाश्रयाश्रयत्वघटकप्रथमसंसर्गनिवेशाद् हृदपक्षबह्वयादिसाध्यकस्थले बह्वभाववद्भूदादेः संप्रहः । द्वितीयसंसर्गनिवेशाद् बह्विसाध्यकहृदपक्षकस्थले बह्वभावव्याप्य-वद्बह्वरूपसत्प्रतिपक्षस्य बह्वभावसाध्यकस्थले बह्विव्याप्यवत्पर्वतरूपसत्प्रतिपक्षस्य च संप्रहः । तृतीयसंसर्गनिवेशाद् बह्वभावसाध्यक-पर्वतपक्षकस्थले बह्विमत्पर्वतादेः संप्रहो बोध्यः । एकदेशव्यापकतास्वीकरणमेव यदि च नग्यानामित्यस्योत्थितिवीजं तदा यादृश-विशिष्टविषयकनिश्चयोत्तरानुमितिसामान्ये इत्यादिपूर्वकल्पस्य तु यादृशविशिष्टविषयक-निश्चयोत्तरानुमितित्वव्यापकनिरुक्तोभयव्यतिरेकपर्यवसितार्थकत्वात् तत्र हृदो बहिमान्

धूमादित्यत्र बह्व्यभावविशिष्टद्रव्यविषयकनिश्चयोत्तरानुमितित्वव्यापकत्वं निरुक्तोभयाभावस्य एकदेशे प्रकृतपक्षधर्मिकप्रकृतसाध्यावगाहित्वाभावे स्वीकृतमेव । धूमवान् बह्वेरित्यादिव्यभिचारिणि च धूमाभाववद्वृत्तिवहिरितिव्यभिचारविशिष्टविषयकनिश्चयोत्तरानुमितित्वव्यापकत्वं निरुक्तोभयाभावस्यैकदेशे प्रकृतपक्षधर्मिकप्रकृतसाध्यव्याप्तिविशिष्टहेतुमत्त्वावगाहित्वाभावे स्वीकृतमेव । इदन्तु तदनङ्गीकृत्यैव परिष्करोति यदि चेत्यादिना । नव्यास्तु साध्याभाववद्वृत्तिवमेव व्याप्तिमनुमितानुपयोजयन्ति । प्रकृतहेत्वाभासलक्षणे च तादृशान्वयव्याप्तिविशिष्टहेतुमत्त्वावगाहित्वादिघटितोभयाभावमात्रस्य प्रवेशे बह्व्यभावव्यापकीभूताभावप्रतियोगित्वाभाववज्जलमितिज्ञानदशार्थं हृदो वह्निमान् जलादित्यत्नानुपसंहारिणि अव्याप्तिः स्यात् ।

जागदीशी

न चैवं द्रव्यत्वावच्छेदेन धूमहेतुना बह्वेः साध्यतास्थले भागासिद्धयंशतो वाधयोरव्याप्तिः, द्रव्यत्वावच्छिन्ने सर्वत्र धूमस्य बह्वेर्वा सामान्याभावस्यासत्त्वादिति वाच्यम्, निरुक्तत्रित्वावच्छिन्नाभावो यद्धर्मावच्छेदेन यादृशधर्मवत्तानिश्चयत्वविरोधिविषयिताप्रतियोगिकः तद्धर्मावलीढस्यैव तादृशधर्मवतः प्रकृतपक्षतावच्छेदकधर्मावच्छेदेन प्रकृतसाध्यहेतुकदोषनिरुक्तौ निवेश्यत्वात् । न च वक्षित्वावच्छेदेन निर्धूमवृत्तित्वासत्त्वाद् द्रव्यं धूमवद् बह्वेरित्यादौ साध्याभाववद्वृत्तित्वविशिष्टहेतुस्वरूपव्यभिचारेऽव्याप्तिः ; साध्याभाववन्निष्ठाधिकरणतानवच्छेदकीभूत-हेतुतावच्छेदकधर्मवत्त्वस्यैव व्याप्तिरित्या तद्विरोधिनो हेतुतावच्छेदकधर्मावच्छेदेन तादृशाधिकरणतावच्छेदक-

तात्पर्यदीपिका

बह्व्यभावव्यापकीभूताभावप्रतियोगित्वाभावविशिष्टजलविषयकनिश्चयोत्तरं हृदो वह्निमान् बह्व्यभाववद्वृत्तिजलवांश्चेतिसमूहालम्बनानुमितौ निरुक्तोभयाभावासत्त्वात्, अतस्त्रित्वावच्छिन्नाभावो निवेशितः । अत्र चैकदेशव्यापकत्वमनङ्गीकृत्य यदि चेत्यादिना यत्क्षक्षणं कृतं तत्साध्यनुपसंहारिसंग्रहाय त्रित्वावच्छिन्नाभावो निविष्टः ।

अत्र वदन्ति-कल्पानुगमः—यद्धर्मावच्छिन्नविषयताशालिनिश्चयाव्यवहितोत्तरानुमितित्वव्यापकतादृशोभयाभावप्रतियोगिभूतविषयिताविशिष्टं यद्रूपं तद्रूपावच्छिन्नो दोषः । विषयितावैशिष्ट्यस्य स्ववृत्तिभेदप्रतियोगितावच्छेदकविषयितानिरूपितावच्छेदकत्व-स्ववृत्तिभेदप्रतियोगिता-

यत्तत्स्यैव व्यभिचारत्वात् । अन्यथा द्रव्यं विशिष्टसत्त्वादित्यादेरपि व्यभिचारित्वापत्तेरिति परैरपरिशीलितः पन्थाः ।

गुरुचरणास्तु यद्विषयकेत्यादेर्यादृशविशिष्टविषयकनिश्चयवृत्तित्वविशिष्टाया विरोधिविषयितायाः प्रयुक्तो व्यापकः प्रकृतपक्षे प्रकृतसाध्यावगाहित्वस्य प्रकृतसाध्यव्याप्यप्रकृतहेतुमत्त्वावगाहित्वस्य च द्वयोर्व्यातिरेकस्तत्त्वं हेतुदोषत्वमित्यर्थः । तत्र च विरोधिविषयिताया व्याप्यत्वं न स्वरूपसम्बन्धेन बाधादेराहार्यनिश्चये निरुक्तावगाहिताद्वयसत्त्वेनासम्भवापत्तेः, किन्तु स्वाश्रयोत्तरानुमितित्वसम्बन्धेन स्वाश्रयोत्तरानाहार्यमानसज्ञानत्वसम्बन्धेन वा तथात्वम्, एतल्लाभार्थमेव तदुत्तरमनुमितावगाहार्यमानसज्ञाने वेत्युक्तम् । न च विषयिताया विरोधित्वं यदि प्रतिबन्धकतावच्छेदकत्वं तदा निर्वर्द्धि-

तात्पर्यदीपिका

वच्छेदकविषयिताविशिष्टविषयिताव्यापकतावच्छेदकत्वसम्बन्धावच्छिन्नस्वनिष्ठावच्छेदकताक -- भेदवत्त्वोभयसम्बन्धेन । विषयितायाः स्ववृत्तिभेदप्रतियोगितावच्छेदकत्वञ्च स्वरूपकतावच्छेदकावच्छिन्नविषयिताकानाहार्यनिश्चयवृत्तित्वसम्बन्धावच्छिन्न' बोध्यम् । चरमसम्बन्धघटकविषयितानिष्ठवैशिष्ट्यञ्च स्वसमानाधिकरणभेदप्रतियोगितावच्छेदकत्व-स्वरूपकतावच्छेदकावच्छिन्नविषयिताशून्यज्ञानवृत्तित्वसम्बन्धावच्छिन्न-स्वनिष्ठावच्छेदकताप्रतियोगिता - कमेदवत्त्वोभयसम्बन्धेन । स्वसमानाधिकरणभेदप्रतियोगितावच्छेदकत्वञ्च स्वरूपकतावच्छेदकावच्छिन्नविषयित्वसम्बन्धावच्छिन्न' बोध्यम् ।

वस्तुतो यद्विषयकेत्यादिजगदीशग्रन्थे तादृशविषयिताप्रतियोगित्वविशेषणं व्यर्थं, लक्षणघटकयादृशविशिष्टविषयितायां विशिष्टान्तरविषयकनिश्चयवृत्तित्वनिवेशेनैव लाघवादिति

जागदीशी

वैद्विमानित्यादौ घटाद्यभावविशिष्टभूतलादेरपि दोषत्वापत्तिः, तन्निश्चयनिष्ठविषयिताया अपि भूतलं घटवदित्यादिधीप्रतिबन्धकतावच्छेदकत्वात् । एवं पर्वतान्यः पर्वतो दहनान्यदहनवानित्यादौ पर्वतान्यत्वाद्यभावविशिष्टपर्वतादिरूपाश्रयासिद्धावव्याप्तिः, तद्विषयितायाः कुत्रापि बुद्धौ प्रतिबन्धकतानवच्छेदकत्वात्, पर्वतः पर्वतान्य इत्याकारकबुद्धेराहार्यत्वेनाप्रतिबन्धित्वादिति

वाच्यम्, निरुक्तोभयाभावप्रतियोगिन्यवगाहिता यदंशे यन्निरूपिता तदंशे तदभावनिरूपितविषयिताया एव प्रकृते विरोधिविषयितापदेनोक्तत्वात्। यदाभावविशिष्टभूतलादिविषयितायाश्चातथात्वेन निर्वर्हिर्वह्निमानित्यादौ निर्घट-
त्वविशिष्टभूतलादावतिव्याप्यभावादिति प्राहुः। तच्चिन्त्यम्, साध्याभाव-
व्याप्यविशिष्टपक्षात्मकसत्प्रतिपक्षाव्याप्तिप्रसङ्गात्। एवं काञ्चनमयपर्वतः
काञ्चनमयवह्निमानित्यादौ काञ्चनमयत्वाद्यभावविशिष्टपर्वतादिरूपाश्रयासिद्धौ
लक्षणसङ्गमनेऽपि काञ्चनमयत्वाद्यभावव्याप्यविशिष्टपर्वतादिरूपाश्रयासिद्धा-
वव्याप्तिप्रसङ्गश्च। यन्न यो यादृशहेत्वाभासस्तत्र तद्व्याप्यमपि तादृश-
हेत्वाभास इत्यादिना दीधितिकृता तस्याप्यग्रे लक्ष्यतायाः स्वीकर्तव्यत्वात्।
किञ्चैवं यद्विषयकानाहार्यनिश्चयनिष्ठविरोधिविषयितायाः - स्वरूपसम्बन्धेन

तात्पर्यदीपिका

चेन्न, बह्व्यभाववत्पर्वतकालीनपर्वतीयबह्व्यभाववान् पर्वतो बह्व्यभावव्याप्यवानित्यादौ
पर्वतीयबह्व्यमयत्पर्वतरूपाश्रयासिद्ध्यादावव्याप्तिस्तस्य बह्व्यमयत्पर्वतरूपविशिष्टान्तराघटित-
त्वादतस्तन्निवेशः। अत्र निश्चयश्च तत्तदाहार्यभिन्नत्वेन निवेशनीय इत्यादि—ग्रन्थे

जागदीशी

निरुक्तोभयाभावव्याप्यत्वं तत्त्वं हेतुदोषत्वमित्यस्यैव सम्यक्त्वे स्वाश्रयोत्तरानु-
मितित्वादिसम्बन्धेन विरोधिविषयिताया व्याप्यत्वाभिधानमपि सन्दर्भचिरुद्धं
स्यात्। एतेन निरुक्तोभयाभावप्रतियोगिन्यवगाहिता यदंशे यन्निरूपिता
तदंशे तदभावेन तदभावव्याप्येन वा निरूपितैव विषयिता प्रकृते विरोधि-
विषयिता वक्तव्या, अतो न सत्प्रतिपक्षाद्यव्याप्तिरित्युक्तावपि न निस्तारः,
पक्षनिष्ठसाध्याभावादेस्तावतापि संग्रहायोगाच्चेति दिक्।

यत्तु प्रयुक्तत्वं व्यापकत्वं, यद्विषयकनिश्चयनिष्ठविरोधिविषयिताया उभया-
भावव्याप्यत्वं च स्वाश्रयनिश्चयाव्यवहितोत्तरानुमितित्वसम्बन्धेन; तादृश-
सम्बन्धलाभायैव तदुत्तरानुमितावित्युक्तम्। एवं च विरोधिविषयक-
यद्विषयकनिश्चयाव्यवहितोत्तरानुमितित्वव्यापकस्तादृशोभयाभाव इति यावत्।
एवं च निर्वर्हिर्वह्निमानित्यादौ दोषादिविषयितायां स्वरूपसम्बन्ध-रूपोभयाभाव-
प्रयोजकत्वासम्भवेऽपि तादृशविषयितायां निरुक्तविरोधित्वस्यैव निवेशनीय-

तथा तत्र लक्षणं सुसमन्वयमेव, तादृशप्रयोजकत्वस्यानिवेशात् । न चैवं तत्र वस्तुमान्नेऽतिव्याप्तिर्दुर्वारैव, तादृशोभयाभावस्य विरोधिविषयकसमूहा-
लम्बनघटादिविषयकनिश्चयाव्यवहितोत्तरानुमितित्वव्यापकताया अक्षतत्वा-
दिति वाच्यम्, विरोधिविषयितानतिरिक्तवृत्तिर्यद्विषयिता तच्छालिनिश्चयस्य

तात्पर्यदीपिका

निश्चयघटकयादृशविशिष्टविषयितायामिच्छाविशिष्टान्यत्वनिवेशे तात्पर्यम् । वैशिष्ट्यस्य
स्वप्रयोज्यत्व-स्वाव्यवहितोत्तरज्ञानीयत्वोभयसम्बन्धेन । तथा च निर्वह्निपर्वते बहिर्ज्ञानं जायता-
मितीच्छा-प्रयोज्यत्वस्य निर्वह्निर्वह्निमान् बहिर्व्याप्यधूमवान् गृह्य घटवदित्यादिज्ञानीय-

जागदीशी

निश्चयान्तेन विवक्षितत्वात् । घटादिविषयितायास्तत्र निरुक्तविरोधिविषयि-
तानतिरिक्तवृत्तित्वविरहात् । न चैवं विरोधिविषयितानतिरिक्तवृत्तिर्यदीय-
विषयिता तावतैव सामञ्जस्ये शेषवैयर्थ्यमिति वाच्यं, यत्र पर्वतत्वादि-
सामानाधिकरण्येन बह्मदेः साध्यता' तत्र पर्वतत्वादि सामानाधिकरण्येन
बह्मभावादिसत्त्वस्य विषयिताया निरुक्तविरोधिविषयिताऽनतिरिक्तवृत्तितया
तन्नातिव्याप्तिवारकतया शेषसार्थक्यात् तदुपादाने तादृशबह्मभावादि-
मत्त्वविषयक निश्चयानन्तरं पर्वतत्वादिसामानाधिकरण्येन बह्मनुमित्युत्पत्त्या
तादृशानुमितौ तथाविधोभयसत्त्वेनातिव्याप्त्यनवकाशादिति । तत्सुच्छं, निर्वह्निः
पर्वतो बहिर्मानित्यादौ यत्र पर्वतत्वादिसामानाधिकरण्येन बह्मभावादेः
पक्षतावच्छेदकता तत्र पर्वतत्वादिसामानाधिकरण्येन बह्मादिमत्त्वस्य विशिष्ट-
पक्षग्रहाविरोधित्वेनाश्रयासिद्धयनात्मकस्य निरुक्तविरोधि-विषयितानतिरिक्त
वृत्तिविषयिताकतया तन्नातिव्याप्तेः । तादृशोभयाभावप्रतियोगितावच्छेदक-
गर्भे यद्रूपविशिष्टे येन सम्बन्धेन यद्रूपावच्छिन्नवैशिष्ट्यावगाहित्वं निविशते,
तद्रूपावच्छिन्नविशेष्यक - तत्संसर्गकतद्रूपावच्छिन्नप्रकारकानुमितित्वावच्छिन्न -
निरूपित-प्रतिबन्धकतावच्छेदकत्वरूपविरोधित्वस्य विषयितायां निवेशे शेष-
वैयर्थ्यम् । उक्तरीत्या निर्वह्निर्वह्निमानित्यादिस्थलीयदोषेऽव्याप्तिश्च ।

तात्पर्यदीपिका

घटविषयितायामसत्त्वेन इच्छाविशिष्टान्यत्वस्य सत्त्वात् तन्नातिव्याप्तिवारणाय विरोधिविष-

जागदीशी

यद्विषयकनिश्चयस्य विरोधिनी प्रतिवध्यतावच्छेदिका या विषयिता तत्-
प्रयुक्तस्तद्वद्विप्रतियोगिक इत्यर्थस्तु न युक्तः, पर्वतः पर्वतान्यो-धूमा-
दित्यादौ पर्वतान्यत्वाभावविशिष्टपर्वताद्यात्मकवाधप्रभृतावव्याप्ति-प्रसङ्गात् ।
पर्वतान्यत्वाभावविशिष्ट-पर्वतनिश्चयस्य प्रतिवध्यतावच्छेदकविषयित्वाप्रसिद्धेः,
तदुत्तरमनुमितावित्यादिदलस्य व्यर्थतापत्तेश्च । यद्विषयकनिश्चयप्रतिवध्यता-
वच्छेदकविषयिताघटितप्रतियोगिकः पक्षधर्मिकसाध्यावगाहित्व - साध्यव्याप्य-
हेतुमत्ताऽवगाहित्वोभयव्यतिरेकस्तत्त्वमित्यस्यैव सम्यक्त्वात् ।

एतेन यद्विषयकनिश्चयनिष्ठया यद्विरोधिविषयितया प्रयुक्तस्तदुत्तरमनुमितौ
निरुक्तावगाहिताद्वयव्यतिरेकस्तत्त्वमेवार्थः । प्रयुक्तत्वञ्च काष्ठादौ दाहाद्यभावो
मणित्वाद्यवच्छिन्नप्रयुक्त इत्यादिप्रतीतिसाक्षिकः स्वरूपसम्बन्धविशेषः । स च
कचिदेव किञ्चिन्निरूपित इति नातिप्रसङ्गशङ्कापीति कस्यचित् प्रलपितमप्य-
पास्तं, तादृशस्वरूपसम्बन्धे मानाभावात्, मणिप्रयुक्तो दाहाभाव इत्यादौ च
मण्यभावजन्यदाहप्रतियोगिकत्वरूपस्यैव मणिप्रयुक्तत्वस्य दाहाद्यभावेऽवगा-
हनात् । अस्तु वा स्वरूपसम्बन्धविशेषः प्रयुक्तत्वम्; अन्यथा इन्धन इव
जलेऽपि मणिप्रयुक्तो दाहाभाव इत्यादिप्रतीत्यापत्तेः । तथापि निश्चयपदस्य

तात्पर्यदीपिका

यिता-प्रतियोगिक इति । बहिमान् पर्वतः बह्वभाववांश्च पर्वत इति समूहालम्बनज्ञानं
जायतामितिच्छाविशिष्टतयाऽनाहार्य- (नियताहार्यं भिन्न) ज्ञानीयविषयितावारणमिति ।

विशेष्यताविशिष्टप्रकारताशून्यत्वं प्रमात्वम् — वैशिष्ट्यञ्च स्वनिरूपितत्व - स्वाश्रय-
निष्ठाधिकरणतानिरूपकताविशिष्टान्यत्वैतदुभयसम्बन्धेन । निरूपकतावैशिष्ट्यञ्च स्वाव-
च्छेदकसम्बन्धावच्छिन्नत्व - स्वसामानाधिकरण्य - स्वानवच्छेदकानवच्छिन्नत्व-स्वानवच्छेदकान-

जागदीशी

विरोधिपदस्य तदुत्तरमुमितावित्यादिभागस्य च वैयर्थ्यं दुर्वारमेव । यद्विषयक-
निश्चयनिष्ठविषयिताप्रयुक्तः पक्षधर्मिकसाध्यावगाहित्व-साध्यव्याप्यहेतुमत्ता-
वगाहित्वयोर्व्यतिरेकस्तत्त्वं हेत्वाभासत्वमित्यस्यैव सम्यक्त्वादित्यास्तां
विस्तरः ।

ननु यादृशदोषव्यक्तीनां निश्चयस्योत्तरक्षणे सामग्रीविरहेण कस्यापि वस्तुनोऽनुमितिर्नोत्पन्ना तादृशव्यक्तिष्वनुमितिगर्भलक्षणस्याव्याप्तिरत आह अनाहार्यमानसज्ञाने वेति । तदुत्तरमित्यनुपज्यते । तथा च यादृश-विशिष्टविषयकनिश्चयोत्तरानाहार्यमानसज्ञानत्वावच्छेदेन तादृशप्रयुक्तत्व-विशिष्ट-निरुक्तावगाहिताद्वयव्यतिरेकस्तादृशविशिष्टो हेतुदोष इत्यर्थः । दोष-मात्रस्यैव निश्चयोत्तरमन्तस्तन्निश्चयस्यैव मानसज्ञानसम्भवात् अत्र कल्पे न कुत्राप्यव्याप्तिसम्भावनेति भावः । अत्रापि बाधनिश्चयोत्तरमुत्पन्नस्य मानसज्ञानस्य निरुक्तावगाहिताद्वयसत्त्वादसम्भवस्य वारणार्थमनाहार्यपदं । मानसपदं त्वव्याप्तिवारणार्थमेव, अन्यथा बाधनिश्चयोत्तरमुत्पन्नदोषविशेषा-दिजन्यानाहार्यज्ञाने निरुक्तावगाहिताद्वयस्य सत्त्वेन कचिद्बाधप्रभृताव्याप्ति-प्रसङ्गात् ।

तात्पर्यदीपिका

वच्छिन्नत्वसम्बन्धावच्छिन्नाधेयत्वैतच्चतुष्टयसम्बन्धेन । हृदो वह्निमानितिज्ञानस्य प्रकारतायां हृदनिष्ठाधिकरणतानिरूपित - कालिकसम्बन्धावच्छिन्ननिरूपकताविशिष्टत्वात् प्रमात्वा-पत्तिवारणाय स्वावच्छेदकसम्बन्धावच्छिन्नत्वनिवेशः । रज्जे रजतत्वावगाहिन- इदं रजतमिति ज्ञानस्य रजतत्वनिष्ठनिरवच्छिन्नप्रकारतायां रज्जनिष्ठाधिकरणतानिरूपित-रज्जत्वनिष्ठनिरवच्छिन्ननिरूपकताविशिष्टत्वसत्त्वेन प्रमात्वापत्तिवारणाय खसामानाधि-

जागदीशी

न चाहं गौरो ज्ञानित्वादित्यादिस्थलीयवाधे तथाप्यव्याप्तिः, सत्यपि नाहं गौर इत्यादिबाधनिश्चये तदुत्तरं दोषवशादहं गौर इति पक्षधर्मिक-साध्यवत्त्वावगाहिमानज्ञानोत्पादादिति वाच्यं, मानसपदस्य दोषविशेषाद्य-जन्यपरत्वादिति ध्येयम् ।

ननु काञ्चनमयः पर्वतः तादृशवह्निमांस्तथाविधधूमादित्यादौ पक्षता-वच्छेदकविशिष्टपक्षादेरप्रसिद्धत्वादाश्रयासिद्धादावव्याप्तिरत आह -पक्षता-वच्छेदकवैशिष्ट्यादिकं चेति । वैज्ञानिकं विज्ञानीयविषयतारूपं, न तु वास्तवं समवायादिसम्बन्धरूपमित्यर्थः ।

तात्पर्यदीपिका

करयनिवेशः । विशिष्टसत्तावान् गुण इति ज्ञानस्य विशिष्टसत्तात्वावच्छिन्नप्रकार-

तायां गुणनिष्ठाधिकरणतानिरूपितसत्तात्वावच्छिन्ननिरूपकताविशिष्टत्वसत्त्वात् प्रमात्वापत्ति-
वारणाय स्वानवच्छेदकानवच्छिन्नत्वनिवेशः । घटत्वेन घटत्वावगाह्निज्ञाने विपयितया
स्वरूपतो घटत्वप्रकारकज्ञानस्य निरवच्छिन्नघटत्वप्रकारतायामपि विशेष्यीभूतज्ञाननिष्ठाधिकरणता-
निरूपितविपयित्वसम्बन्धावच्छिन्न-घटतत्वावच्छिन्न-निरूपकताविशिष्टत्वसत्त्वेन प्रमात्वापत्ति-
वारणाय निरुक्ताधेयत्वनिवेशः । तथाचोक्तस्थले प्रकारतायां स्वानवच्छेदकानवच्छिन्नत्व-
सत्त्वेऽपि स्वानवच्छेदकानवच्छिन्नत्वसम्बन्धेन निरूपकतावृत्तिविरहान्नापत्तिरिति भावः ।

प्रमेयत्वविशिष्टसव्यभिचार इति जगदीशग्रन्थे विशिष्टप्रकारकनिश्चयस्थले इदं ज्ञानं
विशिष्टाभाववति विशिष्टप्रकारकम्—इदं ज्ञानं सामान्याभाववति सामान्यप्रकारकमिति

जागदीशी

गुणीयसंयोगेन पर्वते वह्नेः साध्यत्वे तु तत्सम्बन्धावच्छिन्नवह्न्यभावादिकं
न हेत्वाभासस्तस्याप्रसिद्धत्वात्, किन्तु संयोगे गुणीयत्वाभावः, स च हेतु-
मन्निष्ठाभावीयगुणीयसंयोगावच्छिन्नप्रतियोगितानवच्छेदकवह्नित्वमित्येव व्याप-
कताज्ञानं प्रति विरोधित्वाद्धेतवाभासलक्षणाक्रान्त इति ।

अन्वयव्याप्तिमानस्य निवेशे व्यतिरेकव्याप्तिग्रहप्रतिबन्धके अनुपसंहारिण्य-
व्याप्तिरत आह व्याप्तिश्चेति । इत्थं च प्रकृतपक्षे प्रकृतसाध्यावगाहित्वस्य
साध्यान्वयव्याप्तिविशिष्टहेतुमत्तावगाहित्वस्य साध्यव्यतिरेकव्याप्तिविशिष्ट-
प्रकृतहेतुमत्तावगाहित्वस्य च द्वित्वावच्छिन्नाभाव एव लक्षणघटक इति भावः ।

ननु निर्वह्निर्वह्निमान् धूमादित्यादौ वाधाद्यव्याप्तिः, निर्वह्निधर्मिकवह्नि-

तात्पर्यदीपिका

द्विविधाप्रामाण्यज्ञानस्योत्तेजकत्वम् । तदनुरोधेन च विशिष्टप्रकारकनिश्चयत्वावच्छिन्नैका
प्रतिबन्धकता, सामान्यप्रकारकनिश्चयत्वावच्छिन्नाचापरा प्रतिबन्धकता कल्पनीया । अन्यथा
अनुगतरूपेण द्विविधाप्रामाण्यज्ञानस्योत्तेजकत्वं स्वीकृत्य एकप्रतिबन्धकताकल्पने सामान्य-
प्रकारकनिश्चयदशायां विशिष्टप्रकारकत्वघटिताप्रामाण्यग्रहसत्त्वे प्रतिबन्धकत्वानुपपत्तिरित्यसद्-
गुरुचरणाः । पक्षतावच्छेदकवैशिष्ट्यादिकमित्यन्नादिपदात् साध्यतावच्छेदकवैशिष्ट्या-
दर्प्रहणम् । वैज्ञानिकमिति विज्ञानीयविषयतारूपं तत्तत्प्रकारेण ज्ञायमानत्वरूपमित्यर्थः ।
तथा च पर्वतादेः काश्चमयत्वादिवैशिष्ट्यस्य वास्तविकस्य विरहेऽपि तेन रूपेण ज्ञान-
विषयतामादाय लक्षणसमन्वय इति भावः ।

दीधितिः

तादृशावगाहित्वप्रसिद्धिराहार्यज्ञान एवाभ्युपेतव्याऽनन्य-
गतिकत्वात् । एवञ्च वस्तुमात्रनिश्चयादनन्तरं निर्वह्णित्वादि-
विशिष्टे बह्वेऽग्रहेऽपि न क्षतिस्तस्य विरोध्यविषयकत्वात् ।

जागदोशी

मत्तादिज्ञानस्यालीकतया पक्षधर्मिकसाध्यावगाहित्वाप्रसिद्धिरत आह तादृशा-
वगाहित्तेति । यद्विषयकनिश्चयस्य विरोधिविषयिताप्रयुक्त इत्यस्य फलमाह
एवञ्चेति । वस्तुमात्रनिश्चयेति—घटविशिष्टगृहात्मकवस्तुनिश्चयेत्यर्थः । अनन्तर-
मित्यत्र अननुमिताविति शेषः । निर्वह्णित्वादिविशिष्ट इति—निर्वह्णित्व-
विशिष्टधर्मिकवह्णवगाहित्वविरहेऽपीत्यर्थः । न क्षतिः—न घटादिविशिष्टगृहा-
दावतिव्याप्तिः । तस्येति—निर्वह्णधर्मिकवह्णवगाहित्वस्य विरोध्यविषयक-
त्वात्—घटविशिष्टगृहाद्यात्मकं यद्वस्तुमात्रं तन्निश्चयत्वविरोधिविषयितान्य-
त्वादित्यर्थः, पदानधिकरणमित्यादौ पदमध्यस्थनञापि समुदितार्थस्य प्रति-
योगितयाऽन्वयस्य व्युत्पन्नत्वात् । तथा च तत्रत्यस्य निरुक्तावगाहिताद्वय-
व्यतिरेकस्य घटविशिष्टगृहादिनिश्चयत्वविरोधिविषयिताप्रतियोगिकत्वमेव
नास्तीति नातिव्याप्तिरिति भावः ।

तात्पर्यदीपिका

आहार्यज्ञाने इति—निर्वह्णित्वविशिष्टपर्वते बह्विप्रत्यक्षं जायतामित्याकारकेच्छाजन्य-
प्रत्यक्ष इत्यर्थः । एवञ्चेति—विरोधिविषयिताप्रयुक्तत्वनिवेशे चेत्यर्थः ।

दीधितिः

एवं साध्यनिश्चयोत्तरं तस्याननुमितावपि मानसज्ञानाविरोधि-
त्वाच्च । तादृशपक्षे तादृशसाध्यवैशिष्ट्यस्य तादृशसाध्यनिरूपित-

जागदोशी

यादृशविशिष्टविषयकत्वं प्रकृतपक्षहेतुसाध्यकानुमितिप्रतिबन्धकतानतिरिक्त-

वृत्ति तत्त्वं हेतुदोषत्वमिति प्रागुक्तलक्षणस्य त्यागे अनुशयान्तरमप्याह
 एवमिति—उक्तरीत्या विरोधिविषयताप्रयुक्तत्वस्य निवेशन इत्यर्थः । साध्य-
 निश्चयेत्यस्य पक्ष इत्यादिः ; तस्य साध्यस्याऽननुमितावपीति क्षतिरिति
 पूर्वोणान्वयः । पक्षधर्मिकसाध्यावगाहित्वस्य साध्यव्याप्यहेतुमत्तावगाहित्वस्य
 वा साध्यविशिष्टपक्षनिश्चयत्वाभावव्याप्यत्वविरहेण तादृशावगाहिताद्वय-
 व्यतिरेकस्य साध्यविशिष्टपक्षनिश्चयत्वविरोधिविषयिताप्रतियोगिकत्वविरहादेव
 प्रकृतलक्षणस्य साध्यविशिष्टपक्षे नातिव्याप्तिः । प्रागुक्तलक्षणस्य तु पक्षधर्मिक-
 साध्यविधेयकानुमितित्वावच्छिन्नं प्रति प्रतिबन्धकत्वमादायैव तत्रातिव्याप्ति-
 रावश्यकीति भावः । यद्यप्यनुमित्साकालीनसाध्यनिश्चयोत्तरानुमितौ निरुक्ता-
 वगाहिताद्वयस्य सत्त्वात् यादृशविशिष्टविषयकनिश्चयोत्तरानुमितित्वावच्छेदेन
 निरुक्तावगाहिताद्वयव्यतिरेक इत्येतावतैव साध्यविशिष्टपक्षस्य वारणं
 सम्भवति, तथापि तत्साध्यवत्तया यत्पक्षनिश्चयोत्तरं कदापि तत्साध्यवत्तया
 तत्पक्षस्य नानुमितिस्तत्साध्यविशिष्टतत्पक्षेऽतिव्याप्तिर्विरोधिविषयिताप्रयुक्त-
 त्वदलेनैव वारयितुं शक्यत इत्याशयेनेदम् । अत एव द्वितीयकल्पे यद्विषयक-
 निश्चयोत्तरानाहार्यमानसज्ञानत्वावच्छेदेन निरुक्तावगाहिताद्वयव्यतिरेक इत्य-
 तोऽपि सिद्धसाधनसामान्यवारणं सम्भवतीत्याह मानसेति, साध्यनिश्चयो-
 त्तरमित्यनुषज्यते । तेन पक्षधर्मिकसाध्यावगाहित्व-साध्यव्याप्यहेतुमत्तावगा-
 हित्वयोः साध्यनिश्चयोत्तरमानसज्ञानाविरोधित्वात् तादृशमानसज्ञानेऽपि
 समावेशादित्यर्थः । तथा च सिद्धसाधनोत्तरमानसत्वावच्छेदेन निरुक्ता-
 वगाहिताद्वयस्य व्यतिरेको नास्तीति न कुत्रापि साध्यविशिष्टपक्षेऽतिप्रसङ्ग
 इति भावः । अत्र वदन्तीत्युक्त्यास्वरसः सूचितः, तद्वीजं तु सर्वत्र सर्ववस्तूनां
 भ्रमे मानाभावात् यत्र यस्य यद्व्याप्यवत्वस्य वा भ्रमो नास्ति तत्र तस्य
 साध्यतास्थले तदभावविशिष्टतद्वस्तुरूपवाधप्रभृतावव्याप्तिः, निरुक्तावगाहिता-
 द्वयस्याप्रसिद्धा तद्व्यतिरेकस्य तत्रालीकत्वात् । किञ्च यत्र संयोगेन
 पर्वतादेः पक्षतावच्छेदकत्वं, यत्र वा पर्वतत्वादिप्रकारेणैव ह्रदादेः पक्षत्वं, तत्र
 पर्वतो वह्निमान् धूमादित्यादावाश्रयासिद्धादावव्याप्तिः । एवं वह्निमत्-
 पर्वतो निर्वह्नित्वव्याप्यजलत्ववान् निर्जलत्वादित्यादौ च वह्निविशिष्टपर्वतस्य
 हेत्वाभासत्वापत्तिः, निरुक्तोभयाभावस्यानाहार्यनिश्चयत्वविरोधिविषयिता-
 प्रतियोगिकत्वात्, तस्य निश्चयोत्तरानुमितित्वावच्छेदेन वर्तमानत्वाच्च ।

दीधितिः

व्याप्तिविशिष्टतादृशहेतुवैशिष्ट्यस्य चावगाहिनो ज्ञानस्य यद्विषयकं ज्ञानं विरोधिविषयकं तत्त्वं तादृशज्ञानविरोधित्वं वा हेतुदोषत्वम् । ज्ञानविरोधित्वञ्च तद्विषयविषयकग्रहविरोधिग्रहविषयत्वम् । एवं-विधैव रीतिरुत्तरत्र सर्वत्र सम्यग्भिचारलक्षणादावनुसर्त्तव्या इत्यपि केचित् ।

जागदीशी

वस्तुतः—पर्वतो वह्निमान् धूमादित्यादौ महानसीयान्यवह्नेर्वाधभ्रमदशाया-मुत्पद्यमानायां पर्वतो महानसीयवह्निमानित्यनुमितौ विरोधित्वेन पर्वतो महानसीयवह्निभाववानित्याद्यसङ्कीर्णवाधश्चिन्तामणिकृता वक्ष्यत इति तत्राप्युक्तलक्षणाव्याप्तिरिति द्रष्टव्यम् । केषाञ्चिल्लक्षणमाह तादृशपक्ष इत्यादि । प्रकृत-पक्षे प्रकृतसाध्यवत्त्वस्य प्रकृतसाध्यव्याप्यप्रकृतहेतुमत्त्वस्य चावगाहिनो ज्ञानस्य विरोधिविषयकं यद्विषयकं ज्ञानं तत्त्वं हेतुदोषत्वमित्यर्थः । हृदो वह्निमान् वह्नि-व्याप्यधूमवांश्चेत्यादिज्ञानस्य विरोधिविषयकत्वं हृदोनिर्वह्निरित्येवंविधवाधादि-ज्ञानस्यास्तीति तत्र लक्षणसमन्वयः । ननु विषयस्य पक्षधर्मिकसाध्यतद्व्याप्य-वत्तावगाहिज्ञानविरोधित्वं तादृशज्ञानसमानविषयकज्ञानप्रतिबन्धकग्रहविषयत्व-रूपमेवाग्रे वक्ष्यते, तथा च तावन्मात्रस्य सम्यक्त्वे यद्विषयकं ज्ञानं तादृश-विरोधिविषयकमित्यत्र विषयद्वयादिप्रवेशे गौरवमतस्तथैवाह तादृशज्ञान-

दीधितिः

केचित्तु यादृशपक्षकयादृशसाध्यकयादृशहेतौ यावन्तो दोषाः सम्भवन्ति तावदन्यान्यत्वम् । एकमात्रदोषस्थले च तत्त्वमेव हेत्वाभासत्वम् । स चातिरिक्त एवान्योन्याभाव इति न वैयर्थ्यम् । पञ्चविधभेदोक्तिस्तु तत्सम्भवस्थलाभिप्रायेण, व्यभि-

चारादेः साध्यादिभेदनियन्त्रितत्वात्, शब्दाभेदमात्रस्य चा-
किञ्चित्करत्वादिति प्राहुः ।

जागदीशी

विरोधित्वं वेत्यर्थः । पक्षधर्मिकसाध्यतद्ग्राप्यहेतुमत्तावगाहिज्ञानविरोधित्वं
वेत्यर्थः । प्रतिबन्धकरूपस्य तादृशज्ञानविरोधित्वस्य सव्यभिचारादावसम्भ-
वाद् व्याचष्टे तज्ज्ञानेत्यादि । तद्विषयविषयकेति—पक्षधर्मिकसाध्यतद्ग्राप्यहेतु-
मत्तावगाहिज्ञानविषयविषयकग्रहप्रतिबन्धकीभूतग्रहविषयत्वमात्रोक्तौ निर्वह्निः
पर्वतो वह्निमान् धूमादित्यादौ बाधाद्यव्याप्तिः, तादृशसाध्यतद्ग्राप्यहेतुमत्ता-
वगाहिज्ञानस्याहार्थ्यतया तत्प्रतिबन्धकग्रहाप्रसिद्धेरतस्तादृशज्ञानविषयविषयक-
ग्रहप्रतिबन्धकत्वं निवेशितम् । तथा च निर्वह्निः पर्वतो वह्निमानित्याकारक-
ज्ञानसमानविषयकस्य पर्वतो वह्निमानितिज्ञानस्य प्रतिबन्धको यः पर्वतो निर्वह्नि-
रित्याकारकग्रहस्तद्विषयत्वमादायैव तत्र लक्षणस्य सङ्गमः । न च वह्निमान्
वह्निव्याप्यधूमवांश्चायं पर्वतः पटवानित्याकारकस्य साध्यतद्ग्राप्यवत्तावगाहि-
ज्ञानसमानविषयकग्रहस्य प्रतिबन्धकं पर्वतो निष्पट इत्याकारकज्ञानमादाय
तद्विषयस्य निष्पटत्वविशिष्टपर्वतादेर्धूमादिसङ्घेतुस्थले दोषत्वापत्तिरिति
वाच्यं, पक्षधर्मिकसाध्यतद्ग्राप्यहेतुमत्तावगाहिज्ञानत्वाव्यापकविषयिताशून्य-
ग्रहप्रतिबन्धकग्रहविषयत्वस्य विवक्षितत्वात् । उक्तसमूहालम्बनस्य च तादृश-
ज्ञानत्वाव्यापकीभूतपटाद्यवगाहित्वात्, एवंविधैवेति — आहार्थ्यव्याप्ति-
ज्ञानमुपादाय तत्समानविषयकग्रहविरोधित्वघटितैव रीतिरुपादेयेत्यर्थः ।
अन्यथा पर्वतो धूमवान् धूमव्यभिचारिवह्नेरित्यादौ प्रकृतहेतुकव्याप्तिग्रह-
विरोधित्वाप्रसिद्धा तत्रत्यव्यभिचारादावव्याप्तिप्रसङ्गादिति भावः । यत्र
स्थलविशेषे साध्यतद्ग्राप्ययोः पक्षे समूहालम्बनभ्रमो न कस्यापि जातस्तत्रत्य-
दोषेऽव्याप्तिः । एवं पर्वतः पर्वतान्यो धूमादित्यादौ बाधादावव्याप्तिश्चेत्यादि-
दोषः केचिदित्युक्त्या सूचितः ॥०॥ द्वयोर्वह्नां च निर्धारणे तरतमयोर्विधाना-
दन्यतरत्वाद्युक्तेरसार्वात्रिकत्वादाह तावदन्यान्यत्वमिति । न च गगनवत्-
प्रमेयो वह्निमान् घटत्वादित्यादौ गगनाभावविशिष्टप्रमेयरूपाश्रयासिद्धिमन्त-
र्भाव्यान्यान्यत्वं दुर्बलं निर्गगनप्रमेयान्याप्रसिद्धेरिति वाच्यम्, प्रमेयनिष्ठस्य
गगनाभावस्यैव तत्राश्रयासिद्धित्वेन तमन्तर्भाव्यान्यान्यस्य सुप्रसिद्धत्वात् ॥०॥

यत्तु बह्वभावविशिष्टहृदाद्यात्मकवाधप्रभृतीनां तादरूप्येण दोषाणामपि हृदत्वादिमात्रेणादोषत्वाद् यत्न स्थले यादृशयादृशरूपेण दोषव्यवहारः प्रामाणिकस्तत्र तावदन्यान्यरूपवत्त्वमेव दोषत्वं वाच्यम् । तथा च गगनाभाव-विशिष्टप्रमेयस्यापि तादरूप्येण दोषत्वमक्षतमेवेति । तन्मन्दम्, —यथा-कथञ्चित्सम्बन्धेन तादृशान्यतरूपवत्त्वस्यातिप्रसङ्गात्, अनुगतानति-प्रसक्तैकसम्बन्धेन तद्वत्त्वस्य च सर्वत्र दोषे वक्तुमशक्यत्वादिति ध्येयम् ।

ननु हृदाद्यात्मकपर्वतो वह्निमान् धूमादित्यत्र आश्रयासिद्धेरेव दोषत्वात् तावदन्यान्यत्वाप्रसिद्धिरत आह एकेति, — दोषविभाजकैकरूपमात्रस्थले इत्यर्थः । तेन पक्षनिष्ठहृदान्यत्वरूपस्य हृदत्वाभावव्याप्यविशिष्टपक्षस्याश्रया-सिद्धित्वादेकव्यक्तिमात्रदोषस्थलाप्रसिद्धावपि न क्षतिः । ननु दोषपक्ष-केतरभेदानुमाने वाधत्वादेरेव हेतुत्वसम्भवे वाधान्यतमत्वस्य हेतुनायां व्यर्थविशेषणत्वान्नेदं लक्षणमत आह स चेति । न वैयर्थ्यं—धूमप्रागभाववद् भिन्नधर्मिकत्वादिति भावः । न चैकस्मिन् हेतौ द्वौ त्रयश्चत्वार एव वा दोषा इति तावदन्यान्यत्वमेव लक्षणं वाच्यम् । तथा च तदवान्तरधर्मेण पञ्चधा अग्रे विभागानुपपत्तिः, सामान्यतोऽवगतस्यैव विशेषरूपेण विभागस्य सम्प्रति-पन्नत्वादत आह पञ्चविधेति । तथा च यत्र हृदो वह्निमान् घटत्वादित्यादि-स्थले व्यभिचार-विरोधा-सिद्धि-सत्प्रतिपक्षवाधाः पञ्चैव दोषाः सन्ति, तत्र तावदन्यान्यत्वस्यैव दोषलक्षणत्वात् तदवान्तररूपैः पञ्चभिरग्रे विभागस्य न व्याघात इति भावः । ननु विशिष्टदोषानुपादाय तावदन्यान्यत्वस्य लक्षणत्वे सर्वत्र हेतावनुगतलक्षणाभावं इत्यत आह व्यभिचारादेरिति । तथा च लक्ष्यस्यानुगतत्वाद् न लक्षणाननुगमेऽपि न क्षतिरिति भावः ।

तत्त्वचिन्तामणिः ।

ज्ञायमानं सद् यदनुमितिप्रतिबन्धकं तत्त्वं वा हेत्वा-भासत्वम् । दशाविशेषे हेत्वोरेवासाधारण-सत्प्रतिपक्षयो-राभासत्वात् तदबुद्धेरप्यनुमितिप्रतिबन्धकत्वं । यद्यपि वाध-

सत्प्रतिपक्षयोः प्रत्यक्षशब्दज्ञानप्रतिबन्धकत्वान्न लिङ्गाभासत्वं,
तथापि ज्ञायमानस्याभासस्यात्र लक्षणम् ।

दीधितिः

स्यादेतत्,—शब्दोऽनित्यः शब्दत्वादित्यत्रासाधारणेऽव्याप्तिः,
सर्वसाध्यवद्व्यावृत्तेस्तत्तासत्त्वात् । एवं शब्दोऽनित्यः कृतकत्वा-
दित्यस्य सत्प्रतिपक्षे नित्यत्वव्याप्याद्रव्यद्रव्यत्वादावपि शब्दवृत्तित्व-
विशिष्टपक्षस्य तद्वत्ताविरहादित्याशङ्कां तयोरलक्ष्यत्वेन निराकुरुते
दशाविशेष इति । हेत्वोः—सद्धेतवोः । असाधारणः—पक्षमात्र-
वृत्तिः । सन् प्रतिपक्षो विरोधिपरामर्शो यस्य स तथा,

जागदीशी ।

दोषमात्रस्यैव स्वमते नित्यत्वाद् दशाविशेष इत्यादिग्रन्थस्य सद्धेतौ
लक्षणार्थयोजकत्वासम्भवादलक्ष्यताप्रदर्शनाभिप्रायेण तमुत्थापयति स्यादेत-
दित्यादिना । अव्याप्तिरिति दुष्टलक्षणस्येत्यादि । साधननिष्ठस्य सर्वसाध्यवद्व्या-
वृत्तत्वस्य दोषतया तदप्रसिद्ध्यैव तद्वत्त्वरूपस्य दुष्टहेतुलक्षणस्याव्याप्तिरित्यत
आह सर्वेत्यादि । तत्र शब्दत्वे, अद्रव्यद्रव्यत्वादावपीति—असमवेतद्रव्यत्वा-
दावपीत्यर्थः । शब्दवृत्तित्वविशिष्ट इत्यादि,—पक्षवृत्तित्वविशिष्टस्यैव साध्या-
भावव्याप्यस्य सत्प्रतिपक्षतया केवलस्य तस्यादोषत्वादत आह पक्ष-
स्येति । तद्वत्ताविरहादिति — नित्यत्वव्याप्यासमवेतद्रव्यत्ववत्त्वविरहादि-
त्यर्थः । अलक्ष्यत्वं स्फुटीकर्तुमाह सद्धेतोरिति । ननु तयोरदुष्टत्वे कथ-

तात्पर्यदीपिका

ज्ञायमानलिङ्गस्य कारणत्ववत्—ज्ञायमानस्य व्यभिचारादेरपि प्रतिबन्धकत्वं, तन्मते
लक्षणमाह 'ज्ञायमानमिति' । अत्राप्यनुमितिपदं प्रकृतपक्षतावच्छेदकरूपेण प्रकृतपक्षे

दीधितिः

तयोर्दशाविशेषे हेतौ सर्वसाध्यवद्व्यावृत्तस्य पक्षे साध्याभाव-
व्याप्यवत्त्वस्य च भ्रमदशायामाभासत्वाद् अनुमित्यजनकत्वाद्
तद्वुद्धेर्हेत्वादौ साध्यवद्व्यावृत्तत्वादिवुद्धेः प्रतिबन्धकत्वं परमा-
याति, न तु तद्विषयस्य दोषत्वम् असत्त्वात् । अन्यथा वाध-
भ्रमेणानुमित्यनुदयात् तस्यापि दोषत्वं स्यात् । को हि साध्याभाव-
तद्व्याप्यवत्ताभ्रमयोरनुमितिविरोधित्वे विशेषः । निर्युक्तिकस्तु
प्रवादो न श्रद्धेयः । यत्तु ज्ञानस्य यदनुमितिप्रतिबन्धकता-

जागदीशी

मसाधारणादिपदेनोल्लेख इत्यतो व्याचष्टे असाधारण इत्यादि । स तथा सत्-
प्रतिपक्षपदबोध्यः, दुष्टत्वरूपस्याभासत्वस्यानङ्गीकारादन्यथा व्याचष्टे अनुमित्य-
जनकत्वादिति । हेत्वोरेवेत्येवकारः प्रतिबन्धकत्वमित्यनन्तरं योज्य इत्याशयेन
तादृशैवकारार्थं व्याकरोति परमायातीत्यादिना । असत्त्वात्—अप्रसिद्धत्वात् ।
अन्यथेति — प्रतिबन्धकज्ञानविषयीभूतस्य विशिष्टस्यासत्त्वस्थले दोषान्युपगम
इत्यर्थः । तस्यापि—वाधभ्रमविषयस्यापि । असाधारण्यादिभ्रमदशायां सद्धे-
तोरपि प्राच्यैर्लक्ष्यत्वस्वीकारादुक्तव्याख्यानमसङ्गतमित्यत आह निर्युक्तिक-
स्त्विति । सत्प्रतिपक्षासाधारण्यानुपसंहारित्वानामनित्यदोषत्वमनङ्गीकुर्वतां
मतमुत्थापयति यत्त्विति । द्वितीयलक्षणमनुसृत्याह तद्वच्चमिति । यद्विषयत्वे-
नेत्यत्र विषयशब्दस्य स्वरूपपरत्वाद् तद्रूपेण ज्ञानस्यानुमितिप्रतिबन्धकत्व-
मित्यर्थलाभादिति भावः ।

तात्पर्यदीपिका

प्रकृतसाध्यतावच्छेदकरूपेण प्रकृतसाध्यनिरूपितव्याप्तिप्रकारेण प्रकृतहेतुतावच्छेदकरूपेण
प्रकृतहेतुवैशिष्ट्यावगाहिनी या बुद्धिस्तत्परं, तेन व्यभिचारादेः साक्षादनुमित्य-

दीधितिः

वच्छेदकत्वं तद्वत्त्वं तत्प्रकारकप्रमाविषयत्वं च लक्षणार्थः । तच्च द्विविधं विषयरूपं साधारण्यादि, बाधे च प्रमितसाध्याभाव-
वान् पक्षः, तद्विषयत्वेन ज्ञानस्यानुमितिप्रतिबन्धकत्वात् । अविषयरूपं च विरोधिसामग्रीकालीनत्वादिकं, तद्वत्त्वं च ज्ञानस्येव तद्विषयस्य हेतोरपीति, तन्न, तद्वत्त्वं हि हेतोर्नाभेदेन, बाधे तदभावात् । अतएव नाश्रयतया ; वह्निव्यभिचारिद्रव्यत्वादिमति

जागदीशी

यथार्थपदघटित—प्रथमलक्षणमनुसृत्याह तत्प्रकारकेति, — अनुमितिप्रति-
बन्धकतावच्छेदकप्रकारकेत्यर्थः । मूलस्थ-प्रतियोगिपदस्य प्रतियोगितावच्छेदक-
परत्वादिति भावः । तथा चानुमितिकारणीभूताभावप्रतियोगितावच्छेदक-
प्रकारकप्रमाविषयत्वं प्रथमलक्षणार्थं इति भावः । वस्तुतः प्रकारत्वविवक्षणेऽपि
यथाश्रुतमूलासङ्गतिः, ज्ञायमानव्यभिचारादेः प्रतिबन्धकत्वमते तेषां तादृक्ये-
णैव साध्याभावज्ञानस्यानुमितिप्रतिबन्धकत्वोपगमादिति भावः । यद्यपि
प्रथमलक्षणं व्याख्याय द्वितीयं व्याख्यातुमुचितम्, तथापि ग्रन्थलाघवाय
व्यतिक्रमेण व्याख्यातमित्यवधातव्यम् । तच्चेति—प्रतिबन्धकतावच्छेदकं
चेत्यर्थः । विषयरूपमिति,—प्रतिबन्धकज्ञानस्येत्यादिः । ननु साध्याभावप्रमैव
बाध इति तन्न विषयतया प्रतिबन्धकतावच्छेदकत्वं दुर्घटमित्यत आह बाधे
चेति । प्रमितेति प्राचां मतेन, तेषां तादृक्येणैव साध्याभावज्ञानस्यानुमिति-
विरोधित्वोपगमात् । अविषयरूपं चेति—अनुमितिप्रतिबन्धकज्ञानाविषय-
रूपं चेत्यर्थः । विरोधिसामग्रीकालीनत्वेति—साध्याभावानुमितिसामग्री-

तात्पर्यदीपिका

प्रतिबन्धकत्वेऽपि नाव्याप्तिः । तथा च ज्ञानीय-यद्रूपावच्छिन्नविषयतासामान्यं प्रकृतानुमिति-

दीधितिः

धूमेऽतिप्रसङ्गाच्च । साध्याभाववत्पक्षस्येव साध्याभाववद्वृत्ति-

हेतोर्ज्ञानस्य प्रतिबन्धकत्वात् साधारण्यादिविषयकत्वस्य ज्ञान-
निष्ठस्यैव प्रतिबन्धकतावच्छेदकत्वात् सत्तादिसाध्यके ज्ञानेऽति-
प्रसङ्गाच्च । यथा कथञ्चित् तद्वत्त्वस्य चातिप्रसङ्गकत्वात् ।
विरोधिसामग्रीसमवहितोऽपि च लिङ्गपरामर्शो न स्वसाध्यका-
नुमितेः प्रतिबन्धको मणिसमवहितो वह्निरिव दाहस्य ।

जागदीशी

विशिष्टत्वादीत्यर्थः । वैशिष्ट्यञ्च सामानाधिकरण्यसम्बन्धेन ग्राह्यम्, तेन
पुरुषान्तरीयसाध्याभावानुमितिसामग्रीकालीनस्य धूमपरामर्शस्य स्वहेतु-
कानुमित्यप्रतिबन्धकत्वेऽपि न क्षतिः । आदिपदेनासाधारण्यादिग्रहकालीन-
त्वोपग्रहः । ननु परामर्शस्य विरोधिसामग्रीकालीनत्वेऽपि तद्विषयस्य धूमादि-
हेतोस्तथात्वाभावादव्याप्तिरत आह तद्वत्त्वं चेति । बाध इति—प्रायश इत्यादिः ।
तथा च धूमो वह्निमान् धूमादित्यादौ साध्याभावविशिष्टपक्षाभेदस्य हेतौ
सत्त्वेऽपि ह्रदो वह्निमान् धूमादित्यादौ धूमादिहेतौ साध्याभाववत्पक्षाभेद-
विरहादव्याप्तिरित्यर्थः । साध्याभाववद्वृत्तित्वविशिष्टहेतोरेव व्यभिचारतया
तदभेदस्य व्यभिचारिमात्रे सम्भवाद् बाधपर्यन्तानुसरणम् । अत एव—बाधित-
हेतावव्याप्तेरेव । नाश्रयतयेति-तद्वत्त्वमिति पूर्वोक्तान्वयः । ननु साध्याभाव-
वत्पदस्येव पक्षनिष्ठसाध्याभावस्यापि बाधत्वात् तदाश्रयत्वमादायैव ह्रदो
वह्निमान् धूमादित्यादिबाधिते नाव्याप्तिरत आह वह्निव्यभिचारीति । धूम
इति—पर्वतादौ वह्नेः साध्यतास्थले इत्यादिः । तेन ह्रदपक्षकवह्निसाध्यकधूमस्य
दुष्टतया नेष्टापत्तिसम्भवः ।

तात्पर्यदीपिका

प्रतिबन्धकतावच्छेदकं तद्रूपवत्त्वमित्यर्थः । तेन निर्वह्निपर्वतो वह्निमानित्यादौ नोक्तरीत्या
श्रमासासम्भवः ।

दीधितिः

अथ यद्धर्मविशिष्टज्ञाने सत्यवश्यमनुमितिप्रतिबन्धस्त-

देवात्र प्रतिबन्धकतावच्छेदकमुक्तम् ; भवति च प्रतिबन्धकीभूत-
विरोधिसामग्रीकालीनत्वादिविशिष्टे परामर्शे तथेति चेत् ; न
वै कालादिसाधारणकारणघटिता सामग्री कापि प्रतिबन्धिका,
विशेषतस्तत्र तत्सत्त्वे कार्योत्पादस्य दुर्वारत्वात्, किन्तु विरोधि-

जागदीशी

ननु बह्व्यभाववद्वृत्तित्वमात्रस्यानुमितिप्रतिबन्धकतावच्छेदकत्वात् तद्वत्त्वस्य
च धूमे विरहात् कुतोऽतिव्याप्तिरत आह साध्याभाववदिति । तथा च बह्वि-
व्यभिचारिद्रव्यत्वमपि विषयतयाऽनुमितिप्रतिबन्धकतावच्छेदकमिति तद्वत्त्व-
मादायातिप्रसङ्गो युक्त इति भावः । ननु तत्पक्षकतत्साध्यकतद्धेतुकानुमिति-
प्रतिबन्धकतावच्छेदकं वक्तव्यम् । तथा च बह्विव्यभिचारिद्रव्यत्वस्य धूमहेतु-
कानुमितिप्रतिबन्धकतावच्छेदकत्वाभावाच्चातिव्याप्तिरत आह साधारण्यादीति ।
ज्ञानधर्मिकसत्ताभाववद्वृत्तित्वप्रकारकनिश्चयत्वस्य ज्ञानहेतुकसत्तासाध्याका-
नुमितिप्रतिबन्धकतावच्छेदकत्वात् तदाश्रयत्वमादाय सत्तासाध्यकज्ञानादि-
हेतावतिव्याप्तिरित्यर्थः । ननु वैशिष्ट्यविषयित्वान्यतरसम्बन्धेन योऽनुमिति-
प्रतिबन्धकतावच्छेदको धर्मस्तद्वत्त्वमित्यर्थः, विरोधिसामग्रीविशिष्टस्य परा-
मर्शत्वेन बाधादिविषयकत्वेन चानुमितिप्रतिबन्धकत्वात् । तथा च साधा-
रण्यादिविषयकत्वस्य तादृशान्यतरसम्बन्धेन प्रतिबन्धकतानवच्छेदकत्वात्
तद्वत्तामादाय नातिव्याप्तिः ; स्वरूपसम्बन्धेनैव तस्य तथात्वादत आह यथा-
कथञ्चित् तद्वत्त्वस्येति, — प्रतिबन्धकतावच्छेदककोटिनिविष्टतामात्रेण यत्-
प्रतिबन्धकतावच्छेदकं तद्वत्त्वस्येत्यर्थः । अतिप्रसङ्गकत्वादिति, — पर्वतो न
बह्विमानित्याकारकज्ञानत्वेन प्रतिबन्धकतायां बह्व्यभावस्यापि प्रविष्टत्वात्
तदाश्रयत्वमादाय पर्वतो बह्विमान् धूमादित्यत्र सङ्घेतावतिव्याप्तत्वादिति
भावः । ननु वैशिष्ट्यविषयित्वान्यतरसम्बन्धेन प्रतिबन्धकतावच्छेदकत्वं यत्र
पर्याप्तं तादृशधर्मवत्त्वं वाच्यम् तथा च विषयितयाऽनुमितिप्रतिबन्धकता-
वच्छेदकत्वस्य साध्याभावमात्रेऽपर्याप्तत्वात् तद्वत्त्वमादाय नातिव्याप्तिरत
आह विरोधिसामग्रीति । तथा च विरोधिसामग्रीविशिष्टबह्विपरामर्शत्वेन
बह्व्यनुमितिप्रतिबन्धकत्वाभावेन विरोधिसामग्र्याः प्रतिबन्धकतानवच्छेदकत्वात्

सत्प्रतिपक्षितसङ्घेतावव्याप्तिरिति भावः। उक्ताव्याप्तिं निराकर्तुं प्रति-
बन्धकतावच्छेदकपदस्य प्रतिबन्धकपरत्वमाशङ्कते अथेति। ज्ञाने हेतुज्ञाने,
तदेवेति,—तथा च खलिङ्गकप्रकृतपक्षकप्रकृतसाध्यानुमितिप्रतिबन्धकीभूत-
धर्मवत्त्वमेव दुष्टहेतुत्वं, ज्ञायमानस्य व्यभिचारादेरनुमितिप्रतिबन्धकत्वोपगमाच्च
न व्यभिचारिवाधितहेतावव्याप्तिरित्याशयः। सत्प्रतिपक्षिते लक्षणं सङ्गमयति
भवति चेति। प्रतिबन्धकीभूतेति—खलिङ्गकप्रकृतसाध्यानुमितिप्रतिबन्धकी-
भूतेत्यर्थः। कालीनत्वविशिष्टेत्यत्र कालीनत्वं कालघटितसम्बन्धेन वैशिष्ट्य-
लाभार्थम्। तथा—साध्यानुमितिप्रतिबन्धः, विरोधिसामग्र्याः प्रतिबन्धकत्वे
सत्येव तद्वत्तामादाय सत्प्रतिपक्षितस्य संग्रहः स्यात्, तदेव त्वसिद्धमित्याह
न वै इति। अनुमित्यादिकं प्रति प्रत्यक्षसामग्र्याः प्रतिबन्धकत्वस्यापि प्रत्यक्षो-
पधायकतत्तत्सन्निकर्षादिव्यक्तिष्वेव व्यवस्थापितत्वादिति भावः। अनुमित्यादौ
कथञ्चित् प्रत्यक्षादिसामग्रीत्वेन प्रतिबन्धकत्वस्वीकारेऽपि सत्प्रतिपक्षस्थले
साध्याभावानुमितिसामग्रीत्वेन साध्यानुमितिप्रतिबन्धकत्वं दुर्घटमित्याह

दीधितिः

परामर्शस्तथा ; यदि च यत्सत्त्वेऽपि तत्साध्ये बाधावतारान्ना-
नुमितिप्रतिबन्धः प्रामाणिकस्तदाऽप्रामाण्यग्रहाभावस्येव तदभाव-
स्यापि वैशिष्ट्यं तत्र निवेश्यताम्, यथा च भ्रमप्रमासाधारण-
विरोधिपरामर्शसत्त्वे नानुमितिस्तथा तथाविधबाधादिग्रहेऽपीत्यति-

जागदीशी

विशेषतस्तत्रेति। न सामग्री प्रतिबन्धिकेत्यनुपज्यते। सामग्रीत्वेन प्रति-
बन्धकत्वाभावे हेतुमाह तत्सत्त्व इति। साध्याभावानुमितिरूपकार्योत्पादा-
पत्तेरित्यर्थः। तथा च सत्प्रतिपक्ष एव व्याहन्येतेति भावः। ननु विरोधि-
सामग्र्याः प्रतिबन्धकत्वानभ्युपगमे सत्प्रतिपक्षस्थले साध्यानुमितेः कथं नोत्-
पाद इत्यत आह किन्त्विति। तथा साध्यानुमितिप्रतिबन्धकः। ननु सत्यपि
विरोधिपरामर्शे पक्षस्य साध्याभावशून्यत्वनिश्चयदशायां साध्यानुमित्युत्पत्त्या

तस्य प्रतिबन्धकत्वं दुर्घटमत आह यदि चेति । तत्साध्य इति—विरोधिपरा-
मर्शयिसाध्य इत्यर्थः । नानुमितीति—न प्रकृतसाध्यानुमितिप्रतिबन्धक इत्यर्थः ।
विरोधिसाध्यस्य बाधावतारेण विरोधिपरामर्शस्याप्रामाण्यप्रसङ्गने तत एव
न तस्य साध्यानुमितिप्रतिबन्धकत्वम् । अन्यथा तु प्रतिबन्धकत्वमिष्टमेव
नव्यैरित्याशयेन यदि चेत्युक्तम् । तदभावस्यापि—तादृशबाधनिश्चयाभावस्यापि,
तत्र विरोधिपरामर्शस्य विरोधितायां, निवेद्यतामिति अवच्छेदकत्वेनेत्यादि ।

दीधितिः ।

प्रसङ्गः । न चातीतादौ लिङ्गे विरोधिपरामर्शकालीनत्व-
मपि । यदपि यद्विषयत्वेन ज्ञानस्यानुमितिप्रतिबन्धकत्वं तद्वत्त्व-
मेव वाच्यम्, सत्प्रतिपक्षे च विरोधिव्याप्त्यादिकमेव तथा ।
तद्वत्त्वमपि हेतोस्तज्ज्ञानरूपसम्बन्धेन, तस्य समूहालम्बनरूपतया
हेतुद्वयविषयकत्वादिति । तदपि तुच्छम् ।

जागदीशी

नन्वेवं विरोधिसामग्र्या अप्रतिबन्धकत्वेऽपि खलिङ्गकानुमितिप्रतिबन्धकी-
भूतविरोधिपरामर्शवत्तामादायैव सत्प्रतिपक्षिते लक्षणं यास्यतीत्यत आह यथा
चेति । तथाविधेति भ्रमप्रमासाधारणेत्यर्थः । अतिप्रसङ्ग इति । पर्वतो
वह्निमान् धूमादित्यत्र वह्नभावमादाय धूमादावतिप्रसङ्ग इत्यर्थः । दूषणान्तर-
माह न चातीतादाविति । कालीनत्वमपीति । तथा च भिन्नकालीनयो-
र्वैशिष्ट्यविरहादतीतसत्प्रतिपक्षितसङ्घेतावनुमितिप्रतिबन्धकीभूतविरोधिपरामर्श-
वत्त्वं केनापि सम्बन्धेन नास्तीति तत्राव्याप्तिरिति भावः । स्वसमानकालीनज्ञान-
विषयत्वादिसम्बन्धेनातीतलिङ्गस्यापि कथञ्चिद्विरोधिपरामर्शवत्त्वोपगमेऽपि परा-
मृष्टत्वोत्तीर्णतादशायामपि सङ्घेतोः कालिकादिसम्बन्धेन खलिङ्गकानुमिति-
प्रतिबन्धकीभूतविरोधिपरामर्शवत्त्वात् तत्रातिव्याप्तिरित्याशयः । सर्वत्र विषय-
रूपमेव प्रतिबन्धकतावच्छेदकं लक्षणे निवेद्यमिति मतं दूषयति यदपीत्यादिना ।
व्याप्त्यादिकमित्यादिना पक्षधर्मवत्त्वादेः परिग्रहः । तथा प्रतिबन्धकता-
वच्छेदकम् ।

दीधितिः ।

साध्याभाववत्पक्षविषयत्वेन तादृशपक्षज्ञानप्रमाविषयत्वेन वा ज्ञानस्य प्रतिबन्धकत्वं तस्य च साध्यवत्यपि पक्षे सम्भवादतिव्याप्तेः । विशिष्टविषयत्वेन प्रतिबन्धकत्वम् विशिष्टं च तत्राप्रसिद्धमिति चेत् तर्हि किं सर्वत्र सत्प्रतिपक्षिते साध्याभावव्याप्यवान् पक्षः प्रसिद्धः ? यथा कथञ्चित् सम्बन्धेन तद्वत्त्वं चातिप्रसक्तम् । धूमादेरपि ज्ञान-

जागदीशी

ननु सत्प्रतिपक्षितसङ्घेतौ साध्याभावव्याप्तिविरहात् तत्राव्याप्तिरत आह तद्वत्त्वमपीति । तज्ज्ञानेति विरोधिष्याप्यादिज्ञानेत्यर्थः । साध्याभाववदिति । पक्षधर्मिकसाध्याभाववत्तानिश्चयतवेनेत्यर्थः । प्रमाविषयकत्वेनेति । प्राचां मतेन तस्य चेति । पक्षधर्मिकसाध्याभाववत्ताज्ञानस्य चेत्यर्थः । तथाच पर्वतो द्रव्यं धूमादित्यत्र पर्वतो न द्रव्यमित्येवं बाधज्ञानसम्बन्धेन द्रव्यत्वाद्यभावस्य धूमे सत्त्वादव्याप्तिरित्यर्थः । ननु यादृशविशिष्टविषयकत्वेनानुमिति-प्रतिबन्धकत्वं तद्वत्त्वं वाच्यं तथाच द्रव्यत्वाभावविशिष्टपर्वताप्रसिद्ध्यैव नोक्तस्थलेऽतिव्याप्तिरित्याशङ्कते विशिष्टेति । तत्र साध्यवत्पक्षस्थले पर्वतो वह्निमान् धूमादित्यादौ सत्प्रतिपक्षितसङ्घेताव्याप्तिप्रसङ्गाद्विशिष्टविषयकत्वेन प्रतिबन्धकत्वं निवेशयितुमशक्यमित्याह-तर्हि किमिति । जलं वह्निमद्धूमादित्यादौ सत्प्रतिपक्षिते साध्याभावव्याप्यवत्पक्षस्य प्रसिद्धत्वात् सर्वत्रेत्युक्तम् । ननु पर्वतो द्रव्यं धूमादित्यादौ बाधभ्रमस्य सम्बन्धत्वे मानाभावाच्चातिव्याप्तिः ; विशेषदर्शिनामपि विरोधिपरामर्शदशायां धूमादौ सत्प्रतिपक्षितोऽयमिति

दीधितिः ।

रूपेण तदाश्रयाश्रयत्वादिना वा सम्बन्धेन व्यभिचारादिमत्त्वात् । यादृशसम्बन्धावगाहित्वेन ज्ञानस्य प्रतिबन्धकत्वं तेन तद्वत्त्वं च न सर्वत्र सत्प्रतिपक्षिते हेतावस्ति च क्वचित् सङ्घेताविति कृतं

जागदीशी

व्यवहारात् तन्नैव विरोधिव्याप्त्यादेर्ज्ञानस्य सम्बन्धत्वकल्पनादन्न तु बाधितो हेतुरित्यादिव्यवहारविरहादत आह यथा कथञ्चिदिति । ज्ञानरूपेणेति धूमो वह्निव्यभिचारीति ज्ञानरूपेणेत्यर्थः । बाधभ्रमस्येव व्यभिचारभ्रमस्याप्युक्त-
क्रमेण सम्बन्धत्वे मानाभावादाह तदाश्रयेति । व्यभिचाराश्रयीभूतं यद्-
द्रव्यत्वादिकं तदाश्रयेत्येत्यर्थः । आदिना कालिकादेः परिग्रहः । ननु यादृश-
सम्बन्धेन यत्प्रकारकज्ञानत्वेनानुमितिप्रतिबन्धकत्वं तेन सम्बन्धेन तद्वत्त्व-
स्योक्तत्वाच्च धूमेऽतिप्रसक्तिरत आह यादृशेति । न सर्वत्रेति । तथा च पर्वतो
द्रव्यं धूमादित्यादौ सत्प्रतिपक्षितसङ्घेतावव्याप्तिः प्रतिबन्धकज्ञानविषयेण
समवायसम्बन्धेन वह्न्यभावव्याप्यधूमत्वादेः साधने सत्त्वात् सर्वत्रेत्युक्तम् । ननु
यादृशसम्बन्धावगाहियत्प्रकारकज्ञानत्वेन प्रतिबन्धकत्वं तादृशज्ञानतादृश-
सम्बन्धान्यतरसंसर्गेण तद्वत्त्वं वाच्यमतो नोक्तस्थलेऽव्याप्तिः । ज्ञानसम्बन्धे-
नैव हेतोः साध्याभावव्याप्यगुणत्वादिमत्त्वादत आह अस्ति चेति । तेन तद्वत्त्वं
चेत्यनुषज्यते । तथाच पर्वतो वह्निमान् धूमादित्यन्न बाधबुद्धेः स्वरूपादि-
सम्बन्धावगाहितयैव प्रतिबन्धकत्वात् तादृशसम्बन्धेन वह्न्यभावस्य धूमे सत्त्वाद-
तिव्याप्तिरित्यर्थः । पर्वतो द्रव्यं धूमादित्यन्न द्रव्यत्वाद्यभावस्य स्वरूपसम्बन्धेन

दीधितिः ।

पल्लवितेन । यद्यपीति । स्थाणुत्वाभावस्य तद्व्याप्यकरादेश्च
निश्चये स्थाणुत्वप्रत्यक्षशाब्दयोरनुदयात् । न चैवं नरशिरः
कपालं शुचि प्राण्यङ्गत्वादित्यादिनाप्यागमप्रतिरोधः स्यात् ; तत्रानु-
कूलतर्काभावेन बलवत्तरागमविरोधेन च व्याप्तिनिश्चयस्यानु-

जागदीशी ।

धूमादावभावात् कचिदित्युक्तम् । मूले यदपीत्यादिकं तल्लिङ्गकतत्साध्यकतत्-
पक्षकानुमितित्वावच्छिन्नं प्रत्येव तादृशव्यभिचारज्ञानत्वादिना स्वतः प्रतिबन्ध-
कत्वं तद्घटितलक्षणाभिप्रायेणोक्तमन्यथा व्यभिचारादिज्ञानस्यापि व्याप्त्यादि-
प्रत्यक्षविरोधत्वाद् बाधसत्प्रतिपक्षमात्रमधिकृत्य शङ्कानुपपत्तेरनुमितितत्-

कारणपरामर्शान्यतरमात्रं प्रति ज्ञायमानं यत्प्रतिबन्धकं स एव लिङ्गाभास इत्याशयेन शङ्केयमिति ध्येयम् । बाधसत्प्रतिपक्षयोः प्रत्यक्षादिप्रतिबन्धकत्वे हेतुमाह स्थाणुत्वाभावस्येत्यादिना । एवं शाब्दबोधेऽपि बाधसत्प्रतिपक्षयोर्विरोधित्वे आगमेति । मल-मूत्रपूरीपास्थिनिर्गतं हाशुचि स्मृतमित्यागमस्येत्यर्थः । तत्र प्राण्यङ्गत्वादि हेतौ अनुकूलतर्कस्य ध्याप्तिग्रहे स्वतोऽनुपयोगादाह बलवत्तरेति । शौचानुमाने साध्यप्रसिद्धादेरागममात्राधीनतया उपजीव्यजातीयत्वेन मलमूत्रेत्याद्यागमस्य बलवत्तरत्वं बोध्यम् । अनुत्पत्तेरिति । तथाच प्रतिबन्धकसत्त्वान्नागमविरोध इति भावः ।

तत्त्वचिन्तामणिः ।

यद्वा प्रत्यक्षादौ बाधेन न ज्ञानं प्रतिबध्यते किन्तूत्पन्नज्ञानेऽप्रामाण्यं ज्ञाप्यतेऽनुमितौ तूत्पत्तिरेव प्रतिबध्यते । ते च सव्यभिचार-विरुद्ध-सत्प्रतिपक्षासिद्धबाधिताः पञ्चेति ।

महामहोपाध्याय श्रीमद्गङ्गेशोपाध्यायकृते तत्त्वचिन्तामणौ
अनुमानाख्यद्वितीयखण्डे सामान्यनिरुक्तिः

समाप्ता ॥०॥

दीधितिः ।

मितेश्वानुत्पत्तेरिति भावः । यद्वेत्याद्यभ्युच्चयमात्रम् । प्रत्यक्षं प्रत्यानुमानिकबाधादिनिश्चयस्याप्रतिबन्धकत्वेऽपि शाब्दं प्रति प्रतिबन्धकत्वात् योग्यताज्ञानेनान्यथासिद्धत्वात् तदभावो न तत्र

हेतुरिति चेदेवमप्युपनीतभानविशेषं प्रति तत्त्वेन हेतुताया
दुर्वारत्वादिति ।

महामहोपाध्याय श्रीमदूरघुनाथशिरोमणिभट्टाचार्यविरचिता
हेत्वाभासे सामान्यनिरुक्तिदीधितिः समाप्ता ॥०॥

जागदीशी ।

अभ्युच्चये हेतुमाह प्रत्यक्षं प्रतीति । लौकिकप्रत्यक्षं प्रतीत्यर्थः । बाधा-
दीत्यादिपदेन ग्राह्याभावव्याप्यवत्त्वोपग्रहः । शङ्कते योग्यताज्ञानेति । तद-
भावो बाधनिश्चयाद्यभावः, तत्र शाब्दबोधे, शाब्दं प्रति बाधनिश्चयस्या-
प्रतिबन्धकत्वे योग्यताज्ञानोत्तरं लौकिकात्मकबाधनिश्चये सत्यपि शाब्दधीः
स्यादिति दोषं स्फुटतयोपेक्षयाह एवमपीति । उपनीतभानविशेषमिति दोष-
विशेषजन्योपनीतभानं प्रतीत्यर्थः । तत्त्वेन बाधनिश्चयाभावत्वेन यद्यपि
बाधनिश्चयदशायामनुमितेः स्मृतेश्चानुत्पादादुपमितिस्मृती प्रत्यपि तदभावस्य
हेतुत्वं वक्तुमुचितं तथाप्युपमितेरतिरिक्तप्रमात्वं विप्रतिपत्तेर्बाधदशायां विशिष्ट-
स्मरणानुत्पादस्य चोद्बोधकविरहेणापि सम्भवात् तत्र बाधाद्यभावस्य हेतुत्वे
मानाभाव इत्याशयः ।

इति महामहोपाध्याय श्रीमज्जगदीशतर्कालङ्कारविरचिता हेत्वाभासे
सामान्यनिरुक्तिदीधितिर्व्याख्या समाप्ता ॥०॥

तात्पर्यदोषिका ।

असिद्धविरुद्धसव्यभिचारानध्यवसिताधत्वारी हेत्वाभासाः “अप्रसिद्धोऽनपदेशोऽसन्-
सन्दिग्धश्चानपदेशः” (अः ३, आ. १, सू. १५ वैः) इति वैशेषिकसूत्रोक्ता “एतेनासिद्धविरुद्ध-
सन्दिग्धानध्यवसितवचनानामनपदेशत्वमुक्तं भवति” इति प्रशस्तपादभाष्योक्ताः, अन्य-
वसितोऽसाधारणः, न तु बाधप्रतिरोधौ हेत्वाभासाविति वैशेषिकसिद्धान्तनिराकरणाय
समतसिद्धान् हेत्वाभासान् विभजते ते चेति आभासोभूता हेतव इति शेषः ।
सव्यभिचारेति व्यभिचारात्मकेन दोषेण सह वर्तत इति व्युत्पत्त्या व्यभिचारीत्यर्थः ।
व्यभिचारित्वरूपस्यानुपदमेव पृथक् पृथक् विवेचयिष्यते । विरुद्धेति साध्यासमानाधिकरणो

हेतुविरोधस्तादात्म्येन तद्वान् हेतुर्विदुः, एतज्ज्ञानञ्च साध्यसामानाधिकरण्याघटितव्याप्ति-
प्रकारकज्ञाने सामानाधिकरण्यांशे प्रतिबन्धकम् । उदाहरणं तु समवायेन साध्यहेतुको
गोत्ववानश्वत्वादित्यादिरिति मणिकृतः ।

प्राथस्त्यु साध्यासामानाधिकरण्यं विरोधस्तद्वान् हेतुर्विदुः इत्याहुः, तदसत् । केवल-
साध्यासामानाधिकरण्यरूपविशिष्टनिरूपितविषयित्वस्य केवलसाध्यासामानाधिकरण्यविषयक-
ज्ञाने हेत्वन्तरविशेष्यकतत्प्रकारकज्ञाने च सत्त्वेन प्रकृतहेतुकाजुमिति तत्कारणज्ञानप्रतिबन्धकता-
तिरिक्तवृत्तितया केवलस्य तस्य हेतुदोषत्वासम्भवात् ; अतएवात्रापि सर्वत्र विशेष्यान्तर्भाव
इति बोद्धव्यम् ।

सत्प्रतिपक्षेति सत्प्रतिपक्षपदस्य नीलादिपदवद्धर्मधर्म्यभयवाचकत्वात् सत्प्रतिपक्षित
इत्यर्थः । साध्याभाववान् पक्षः सत्प्रतिपक्षः, वृत्तिमत्त्वादियथाकथञ्चित्सम्बन्धेन तद्वान्
हेतुः सत्प्रतिपक्षितः, अथवा स्वरूपसन्नेव साक्षादनुमिति विरोधी, अतएव सदेतुरपि
साध्याभावव्याप्यवत्तापरामर्शकाले सत्पक्षितः, बाधितोऽपि साध्याभावव्याप्यवत्तापरामर्श-
दशायां कदाचिदसत्प्रतिपक्षित इत्याहुः । एतन्मते यथाश्रुतं न दोषलक्षणं किन्तु दुष्ट-
लक्षणमेवेति न तत्ताव्याप्तिः ।

असिद्धेति, असिद्धत्रिविधः स्वरूपासिद्ध आश्रयासिद्धो व्याप्यत्वासिद्धश्चेति । तत्र
हेत्वभाववान् पक्षः स्वरूपासिद्धः, कालिकादियत्किञ्चित्सम्बन्धेन तद्वान् हेतुः स्वरूपासिद्धः,
एतज्ज्ञानञ्च पक्षधर्मतांशे परामर्शविरोधि ; उदाहरणं तु हृदो वह्निमान् धूमादित्यादि ।
पक्षविशेषणासिद्धिराश्रयासिद्धिः, सा च पक्षतावच्छेदकाभाववान् पक्षः, वृत्तिमत्त्वादियत्-
किञ्चित्सम्बन्धेन हेतोस्तद्वत्त्वं एतज्ज्ञानञ्च पक्षतावच्छेदकवैशिष्ट्यांशेऽनुमितिपरामर्शयो-
भयोरेव विरोधि ; उदाहरणं तु काश्चनमयपर्वतो वह्निमानित्यादि । व्याप्यत्वासिद्धि-
त्रिविधा, साध्यविशेषणासिद्धिः, हेतुविशेषणासिद्धिः, व्याप्यभावरूपासिद्धश्च, तत्र साध्यता-
वच्छेदकाभाववत्साध्यं साध्यविशेषणासिद्धिः, सामानाधिकरण्यादियत्किञ्चित्सम्बन्धेन हेतो-
स्तद्वत्त्वम्, एतज्ज्ञानञ्च साध्यतावच्छेदकवैशिष्ट्यांशेऽनुमितिपरामर्शयोविरोधि ; उदाहरणं
तु पर्वतः काश्चनमयवह्निमानित्यादि । हेतुतावच्छेदकाभाववान् हेतुः, हेतुविशेषणासिद्धिः,
तादात्म्यसम्बन्धेन हेतोस्तद्वत्त्वम् ; एतज्ज्ञानं हेतौ हेतुतावच्छेदकवैशिष्ट्यांशे परामर्शविरोधि,
उदाहरणं तु पर्वतो वह्निमान् काश्चनमयधूमादित्यादि । व्याप्यभाववान् हेतुर्व्याप्यत्वा-
सिद्धिः, तादात्म्येन तद्वान् हेतुर्व्याप्यत्वासिद्धिः ; एतज्ज्ञानञ्च हेतौ व्याप्तिज्ञानविरोधि ;
उदाहरणं तु व्यभिचारिमात्रमेव ।

याधितेति साध्याभाववान् पक्षो बाधः, वृत्तिमत्तादियत्किञ्चित्सम्बन्धेन तद्वान् हेतुर्बाधितः ; एतज्ज्ञानञ्च साक्षादेवानुमितिचिरोधि, उदाहरणं तु हृदो वह्निमान् धूमादित्या- दीति संक्षेपतः सामान्यतो वृषकृताबीजनिर्णय इति मथुरानाथः ।

शाकेऽन्धिसिद्धिवसुचन्द्रमितेऽह्निकाव्ये

शुद्धे महालयदिनेऽपचित्तिर्गिरो नः ।

सम्पादिता गुरुवचःसितपद्मपुष्पैः

प्रीतस्तु तेन जननी मनसो विशुद्धेय ॥

इति मेदिनीपुरमण्डलान्तर्गत 'वालिघाट' माधवपुरदुर्गनिवासि-

श्रीयादवेन्द्रनाथराय-न्यायतर्कतीर्थ-

देवशर्मसङ्कलिता जागदीशीतात्पर्यदीपिका समाप्ता ॥०॥

ॐ शुभं भूयात् समेषाम् ॥०॥

शुद्धिपत्रम्

पृष्ठे	पङ्क्तौ	अशुद्धम्	शुद्धम्
३	११	तिर्णयादि	निर्णयादि
३	१२	जानाते	जानीते
४	३	पदकदेश	पदैकदेश
४	२५	साधनं	साधनं
५	२४	तत्त्वतिर्णय	तत्त्वनिर्णय
६	११	जन्यामुमिति	जन्यानुमिति
११	४	निरूपितस्य	निरूपितत्वस्य
११	८	लिङ्गापधान	लिङ्गोपधान
१३	२४	व्यतिरेक	व्यतिरेक
१५	१४	स्वविषयप्रकृतहेतुता	स्वविषयप्रकृतहेतुता
१७	२२	समुहामम्बनाप्रसिद्धि	समूहामम्बनाप्रसिद्धि
१७	१७	सती	सती
२८	२२	धर्मग्रहस्यापि	धर्मग्रहस्यापि
२६	१४	यद्रूपवच्छिन्नवन्निष्ठ	यद्रूपवच्छिन्नवन्निष्ठ
३१	६	स्नानवच्छिद्गन्धप्रकारता	स्नानवच्छिन्नप्रकारता
३३	६	प्रतिबन्धकतावतिरिक्त	प्रतिबन्धकतानतिरिक्त
३३	१८	वहः	वहः
३३	२१	वतत्	तत्
३४	१३	निवेशेनैवोपपत्ते	निवेशेनैवोपपत्ते
३४	२८	संस्कारादौ	संस्कारादौ
३६	२२	प्रतिबन्धकता	प्रतिबन्धकता
३६	२२	सम्बन्धेन कल्प्यते	सम्बन्धेन कल्प्यते
४१	१६	तदुत्तरमनुमितौ	तदुत्तरमनुमितौ
४२	११	विशिष्टमेव	विशिष्टमेव

पृष्ठे	पङ्क्तौ	अशुद्धम्	शुद्धम्
४३	२४	साध्यतास्तले	साध्यतास्थले
४४	१६	प्रतियोगिक	प्रतियोगिक
४५	२२	संदर्भे	सन्दर्भे
"	२४	आहास्य	आहार्य
"	२६	वह्निमाननित्यदा	वह्निमाननित्यादौ
४६	७	प्रतियोगिकत्वस्य	प्रतियोगिकत्वस्य
५६	१७	साध्याभाववदवृत्तित्वरूपाया	साध्याभाववदवृत्तिरूपाया
			व्याप्तेः
५७	२	सामानाधिकरण्येन	सामानाधिकरण्येन
"	२६	दोषत्वापत्ति	दोषत्वापत्ते
६४	२१	मानज्ञानोत्पादादिति	मानसज्ञानोत्पादादिति ।
६६	१७	प्रदविषयत्वस्य	प्रदविषयत्वस्य

— — —



nya

22